


॥ हरिःॐ ॥

# જીવનમથામણ



પૂજય શ્રીમોટા



॥ હરિ:ॐ ॥

પૂજ્ય શ્રીમોટા  
વિરચિત

જીવનમથામણ

હરિ:ॐ આશ્રમ પ્રકાશન, સુરત

- પ્રકાશક : ટ્રસ્ટીમંડળ,  
હરિઃઅં આશ્રમ, સ્થાપના વર્ષ ૧૯૫૬  
કુરુક્ષેત્ર મહાદેવના મંદિરની બાજુમાં, જહંગારપુરા,  
રાંદેર, સુરત-૩૮૫ ૦૦૫, ફોન : (૦૨૬૧) ૨૭૬૫૫૬૪
- હરિઃઅં આશ્રમ, સુરત, નડિયાદ.
- આવૃત્તિ વર્ષ પ્રત  
પ્રથમ ૧૯૭૩ ૧૨૫૦  
બીજી ૨૦૦૭ ૫૦૦
- પૂછ : ૨૮ + ૩૪૦ = ૩૬૮
- પડતર કિંમત : રૂ. ૩૫/-
- વેચાણ કિંમત : રૂ. ૨૫/-
- પ્રાપ્તિસ્થાન :  
હરિઃઅં આશ્રમ, સુરત-૩૮૫ ૦૦૫  
હરિઃઅં આશ્રમ, નડિયાદ-૩૮૭ ૦૦૧
- મુદ્રણશુદ્ધિ : જ્યંતીભાઈ જાની  
ફોન : (૦૭૯) ૨૬૬૧૨૭૨૮
- ડિઝાઇનર : મધૂર જાની  
બી/૮, રીપલ એપાર્ટમેન્ટ, નારાયણનગર,  
પાલડી, અમદાવાદ-૩૮૦ ૦૦૭.  
મો. : ૮૪૨૮૪૦૪૪૪૩
- ટાઈપસેટિંગ : અર્થ કોમ્પ્યુટર,  
૨૦૩, મૌર્ય કોમ્પ્લેક્સ, સી. યુ. શાહ કોલેજ સામે,  
ઇન્કમટેક્સ, અમદાવાદ-૧૪, ફોન : (૦૭૯) ૨૭૫૪૩૬૮૮
- મુદ્રક : સાહિત્ય મુદ્રણાલય પ્રા. લિ.  
સિટી મિલ કંપાઉન્ડ, કાંકરિયા રોડ, અમદાવાદ-૩૮૦૦૨૨  
ફોન : (૦૭૯) ૨૫૪૬૮૧૦૧

## ॥ હરિઃॐ ॥

# સમર્પણાંજલિ

(બીજી આવૃત્તિ)

પૂજ્ય શ્રીમોટાનાં અનન્ય સેવકદંપતી શ્રી ઈંડ્રવદન શોરદલાલ  
અને શ્રીમતી જ્યશ્રીબહેન શોરદલાલને પૂજ્ય શ્રીમોટાએ સને  
૧૯૭૨માં ‘જીવનસૌરભ’ પુસ્તકની પ્રથમ આવૃત્તિમાં નીચે  
મુજબની ભાવાંજલિ અર્પી છે.

(અનુષ્ઠાપ)

સંકલ્પ કેં કૃપાથી જે જે આ જીવનમાં થયા,  
તેના મૂળથી સાક્ષી તો પ્રત્યક્ષ શા ખરા રહ્યા ! ૧

મૂળથી જે થયેલા છે સંકલ્પ પરમાર્થના,  
ફળાયા કેમ સંપૂર્ણ, તેનાય સાક્ષી છો સદા. ૨

મોટાના કર્મને માટે ઉત્સાહ, ખંત, ઉઘમ,  
એકધારો બતાવ્યા શો કરેલો થઈ ઉઘત ! ૩

પોતાનું બધું જે તેયે પૂરું વેગળું મૂકીને,  
કર્તવ્યમાં જે ‘મોટા’ના પૂરું લક્ષ પરોવી દે. ૪

કેવી સરળતા, પાછી સૌ સગવડ સાચવે !  
ખડે પગે જ તૈયાર, સેવામાં નિત્ય તત્પરે. ૫

સેવાને આપવામાં તો જેનું હેત અપાર છે,  
સેવામાં ‘જ્યશ્રી’ને શી ભાવથી વળગાડી છે ! ૬

‘જ્યશ્રી’નો મને કેવો સહકાર મળ્યા કર્યો,  
શરીર રોગીલાની શી સેવા આપી નિવાજિયો ! ૭

ઉભયતણી સેવામાં છે આશીર્વદ બાતણા,  
કર્મ ફળાવવા ભારે શ્રમ કેવો કર્યો લીધાં ! ૮

આનુંતેહુંય મારું સૌ જેણો નભાવી લીધું છે,  
સદા તત્પરતા સેવા કાજે દાખવી કેવી છે ! ૯

જે કાળે જોઈએ ત્યારે પોતે તત્પર હાજર,  
સધાવા કર્મ ‘મોટા’નું જોયાં ના રાતદિવસ. ૧૦

‘મોટા’ને જોઈતું જે હો લાવી દેવા જ હર્ષ છે,  
પૂરું પાંચા વિના હૈયે એને જંપ વળે ન છે. ૧૧

જીવને સથવારો શો એનો કૃપાથી તો મળ્યો ?  
ને ખપ લાગવાને તો એને દિલ ઉમંગ શો ! ૧૨

એ બંનેને શું અર્પી હું શરું, પાસ કશું ન છે,  
હૈયા કેરા નર્યા ભાવે ધરું ભાવાંજલિ પદે. ૧૩

હરિ:ઓં આશ્રમ,

- મોટા

નાયાદ, તા. ૨-૬-૧૯૭૨

પૂજ્ય શ્રીમોટા વિરચિત ‘જીવનમથામણ’ની આ બીજી  
આવૃત્તિનું પ્રકાશન પૂરા સદ્ભાવથી આ દંપતીને અમો ઉપરોક્ત  
વિગતે સમર્પિત કરી ધન્યતાની લાગણી અનુભવીએ છીએ.

તા. ૨૪-૧૧-૨૦૦૭

દેવદિવાળી, સંવત ૨૦૬૪

ટ્રસ્ટીમંડળ,

હરિ:ઓં આશ્રમ, સુરત

। હરિ:અં ॥

## સંપાદકના બે બોલ

(પ્રથમ આવૃત્તિ)

જગતમાં કોઈ પણ કામ મથામણ વિના સિદ્ધ થઈ શકતું નથી. પછી તે કામ ભલે સાંસારિક હોય, સામાજિક હોય કે આધ્યાત્મિક હોય. દરેક કામમાં મથામણની આવશ્યકતા તો રહેવાની જ.

એ રીતે જોઈએ છીએ તો ભગવાને જ મનુષ્યના દિલમાં, તે જન્મે છે ત્યારથી જ, મથામણનું સૂક્ષ્મ બીજ મૂકી દીધેલું હોય છે. બાળક જન્મતાંની સાથે જ ઉંવાં ઉંવાં કરીને રુદ્ધન દ્વારા તેના અવાજનો વિકાસ કરે છે. શરીરના અવયવોના હલનચલન દ્વારા તેના અંગોનો વિકાસ કરે છે અને જરાક મોટું થયા પછીથી એટલે કે સાત આઈ માસ પછી તો સુવાડચું હોય ત્યાંથી ખસવા માંડે છે, વસ્તુઓની લેમૂક કરતું હોય છે અને ધીમે ધીમે બોલતું ચાલતું થાય છે. માબાપ, બાળકોને તેના વિકાસની દરેક બાબતમાં મદદ કરતાં હોય છે એ ખરું છે, પરંતુ માબાપની મદદ સ્વીકારીને બાળક મથામણ ન કરે તો આપેલી મદદ નિષ્ફળ જાય અને તેનો વિકાસ ન થઈ શકે. આમ, કુદરતે જ આપણા વિકાસ માટે મથામણની વૃત્તિ આપણને આપેલી છે. આ બાબતમાં જરા આગળ દણ્ણિ દોડાવીએ તો માત્ર માણસને જ કુદરતે મથામણની શક્તિ આપી છે એમ નથી, પરંતુ કુદરતે તો જગતનાં પણું, પંખી અને અન્ય જીવસૂચિ તથા તરણાથી માંડીને છોડ, વૃક્ષ વગેરે સર્વને મથામણની શક્તિ બક્ષેલી છે અને આ મથામણ-શક્તિના પ્રતાપે જ જગત આજે આટલું રળિયામણું લાગે છે.

પરંતુ કુદરતે બક્ષેલી આ મથામણશક્તિનો ઉપયોગ આજે તો આપણે માત્ર આપણા સંસારવહેવારનાં કાર્યો પાર પાડવામાં જ કરતા હોઈએ છીએ, કારણ કે આપણે જીવદશાના માણસો છીએ. એટલે

સંસારવહેવાર સિવાયનું બીજું જગત આપણને દેખાતું જ નથી. અને દેખાય છે તો તેને પામવા માટે એટલો બધો પુરુષાર્થ કરવાનો હોય છે કે તે આપણાથી થઈ શકશે નહિ તેમ માનીને તે પરત્વે ડગલું પણ માંડતાં નથી. તેમ છતાં મનુષ્યમાં દૈવી શક્તિના આવિર્ભાવની જંખના તો સદાય રહેતી જ હોય છે અને તેથી તે દેવદર્શન, સંતસમાગમ અને સદ્ગ્રાવાચન દ્વારા જાણેઅજાણે ઈશ્વરાભિમુખ થવા પ્રયત્ન કરતો હોય છે.

પણ જેમ સાચો રસ્તો હાથ આવ્યા વિના નિયત સ્થળે જઈ શકાતું નથી, તેમ સાચા પ્રયત્ન વિના ઈશ્વરીમાર્ગમાં પણ આગળ વધી શકાતું નથી. દરેક કામમાં જેમ ભય, સંકટ, મુશ્કેલી, અડચણો વગેરે હોય છે, એ બધુંય વેઠીને જે આગળ જાય છે, તે સફળતાને પામે છે, તેમ આ ઈશ્વરીમાર્ગમાં પણ ભય, સંકટ, મુશ્કેલી, અડચણો વગેરે બધું જ હોય છે અને તે બધુંય વેઠીને જે પોતાના ધ્યેયને વળગીને પ્રયત્નશીલ રહે છે, તેને જ પરમાત્માનો દિવ્ય પ્રકાશ સાંપડે છે.

આ ‘જીવનમથામણ’માં પૂજ્ય શ્રીમોટાએ તેમના સાધનામાર્ગમાં કેવી કેવી જીવનમથામણો વેઠેલી છે, તેનો જ્યાલ જેઓ જિજ્ઞાસુભાવે વાંચશે તેમને જરૂર મળશે. વેપારવણજમાં જેમ નફોનુકસાન હોય જ છે અને ધંધાનો જ્યાલ બરાબર ન રાખ્યો અને જેમ ફાવે તેમ કર્યે રાખ્યું હોય તો એટલી બધી નુકસાનીમાં ઉતરી જવાય છે કે વેપારીને દેવાળું કાઢવાનો વખત આવે છે. એ જ પ્રમાણે આ સાધનામાર્ગમાં પણ બનતું હોય છે. એટલે સાધકે કેવી કેવી મથામણોમાંથી પોતાનો માર્ગ કાઢવાનો છે, તે કોઈ અનુભવી પુરુષ આપણને હકીકિતરૂપે કહે ત્યારે જ ખબર પડે છે.

એ રીતે પૂજ્ય શ્રીમોટાનું આ ‘જીવનમથામણ’ પુસ્તક સાધના-માર્ગના શ્રેયાર્થીને પથપ્રેરક થઈ પડશે એવી આશા છે. અંધ મનુષ્યોને સાચો રસ્તો મેળવવા જેમ ફાંફાં મારવાં પડે છે, તેમ સાધનામાર્ગના

આરંભકાળમાં શ્રેયાર્�ીની આવી જ સ્થિતિ હોય છે. તે વેળાએ આવી સચોટ અને સાચી અનુભવવાણી જ શ્રેયાર્થીને સાચી દિશા તરફ દોરી જશે અને આધ્યાત્મિક માર્ગમાં આવતા ખાડાટેકરાને પાર કરીને સિદ્ધિની મંજિલે પહોંચવામાં મદદરૂપ થશે.

પૂજ્ય શ્રીમોટાએ એ રીતે ‘જીવનઅનુભવગીત’થી માંડીને આ ‘જીવનમથામણ’ સુધીની પુસ્તકશ્રેષ્ઠીમાં તેમના સાધનાપંથની જે વિવિધ ગજલો આલેખેલી છે, તેમાંથી શ્રેયાર્થીને તેના સાધનામાર્ગ માટે ઘણું ભાથું મળી રહે તેમ છે. સાધનામાર્ગના શ્રેયાર્થીઓ માટે પૂજ્ય શ્રીમોટાએ આ રીતે જે આધ્યાત્મિક ગંગા વહેવરાવી છે, તે માટે સૌ તેમના ઋણી રહેશે.

પૂજ્ય શ્રીમોટાએ તેમના પુસ્તક પ્રકાશનમાં અમને નિભિત બનાવ્યાં છે, તે પૂજ્યશ્રીનો અનુગ્રહ છે અને તે માટે અમો તેમના ઘણા ઘણા આભારી છીએ. પ્રભુ તેમને દીર્ઘયુષ્ય બક્ષો અને તેમની કલમે આવાં અનેક પુસ્તકો લખાય એવી પરમ કૃપાળુ પરમાત્માને અમારી પ્રાર્થના છે.

-જ્યોતસના જાની

॥ હરિ:ઓ ॥

## લેખકના બે બોલ

(પ્રથમ આવૃત્તિ)

‘જીવનમાં હેતુપૂર્વક તે બહુ જ મથવાનું કીધું છે,  
સતત મથતા રહેવાથી જીવનઘડતર થતું રહે છે.’

જીવનની કોઈ અલબેલી એવી ધન્ય પણે ભગવાનનું સ્મરણ  
હાથ ચડી આવ્યું. જોકે સ્મરણ તો શરીરના રોગે લેવરાવ્યું, પરંતુ એ  
સ્મરણ લેતાં લેતાં અને એ સ્મરણનો ભાવપૂર્વકનો મહાવરો પડતાં  
પડતાં, એમાંથી મને શ્રીહરિકૃપાથી જીવનનું ધ્યેય નજર સમક્ષ તરવરતું  
થયું, એ ધ્યેય પરત્વેમાં સ્મરણ એ એકમાત્ર અભ્યાસથી જીવતુંજાગતું  
થવાનું થયું. તે પણ એકદમ ઓચિંતું તેવું થઈ શકતું નથી. તેમાં પણ  
મથવાના અનેક પ્રકારો પ્રગટ્યા. એવા અનેક પ્રકારના મથવાના  
તબક્કામાં શ્રીભગવાનનું સ્મરણ તો જીવંત હતું જ, પરંતુ તે સાથે  
સાથે જીવનના ધ્યેયના હેતુની ચેતનાત્મક સભાનતા પણ હતી જ.  
એવી સભાનતા વિના જીવનનું ઘડતર થવું કદાપિ શક્ય બની શકતું  
નથી. એવી ધ્યેય પરત્વેના હેતુની સભાનતા પણ જીવનમાં જે અનેક  
રીતે શ્રીહરિકૃપાથી મથવાનું થયા કર્યું હતું, તેવા મથવાપણામાંથી  
જ, એવા સતત મથતા રહેવાના અભ્યાસમાંથી જ, અને તે તે મથતી  
વેળાએ આ બધું મથવાનું શેને કાજે છે, એવા ધ્યેયનું પણ શ્રીહરિકૃપાથી  
ભાન ટપકતું રહેતું હતું, એવા એકધારા સતત મથવાના અભ્યાસના  
પ્રયત્નમાંથી હેતુની સભાનતા શ્રીહરિકૃપાથી જાગ્રત થઈ શકી હતી.

જીવનના કોઈ પણ ક્ષેત્રમાં, જીવનના કોઈ પણ પાસામાં,  
જીવનના કોઈ પણ તબક્કામાં, કંઈ પણ કશું મથ્યા વિના મળી શકતું  
નથી. શ્રીહરિકૃપાથી એવા મથવામાં મને તો દિલમાં દિલથી દિલની  
ભક્તિ પ્રગટી હતી. અને તેથી જ જીવનઘડતરને માટે સતત જે મથવાનું  
પ્રગટ્યા કર્યું, તે મથવાને મેં તો તપશ્ચર્યા ગણેલી છે. જે કંઈ ધ્યેયના

હેતુની સભાનતાથી પ્રેમપૂર્વક સહન થાય, મથવાનું બને, તેનાથી કરીને જે ભયંકર સંગ્રામ પ્રગટે, તે સંગ્રામમાં મરણિયા દઢ નિશ્ચયથી અનેક પ્રકારના ધા જીલતાં જીલતાં સતત જે ટકી રહેવાનું બને, અને એમાંથી જે પરાક્રમ અને શૂરવીર એવી મર્દાનગી જે પ્રગટે છે, તે બધું તો મથવાના પ્રતાપનો થોડો શાશ્વગાર છે. મથ્યા વિના જો સ્થળ પ્રકારનું પણ કંઈ કશું મળતું નથી, તો પછી ચેતનને અનુભવવા માટે તો જે મથવાનું પ્રગટે, ઊગી આવે, સ્કુરે, પ્રેરણા થાય કે સમજ સમજને સામે જઈને પણ જ્ઞાનપૂર્વક જે મથવાનું સ્વીકારાય—આવા અનેક મથવાના પ્રકારના શ્રેયાર્થીની સામે એકમાત્ર તેનું ધ્યેય જ સાકાર લેતું, થનગાનતું, એની નજર સામે સતત એકધારું જીવતુંજીગતું અકબંધ અને ટકોરાબંધ રહ્યા જ કરતું હોય છે. ધ્યેય સાકાર થતાં થતાં, તે પણ અનેક પ્રકારો લે છે. ધ્યેય જ્યાં સિદ્ધ થતું લાગે, છેક નજીકમાં નજીક પાસે જ છે એમ લાગે, ત્યાં તો ધ્યેય પાછું ક્યાંનું ક્યાંય આગળ વિસ્તરતું જ રહે છે. ધ્યેયનો પણ ઊર્ધ્વતર વિકાસ થતો રહે છે, તેમ તેમ મથવાના પ્રકારો પણ ઊર્ધ્વતમ અને સૂક્ષ્મતમ થતા જતા હોય છે. અને પ્રત્યેક ભૂમિકાનું મથવાનું પણ જુદું જુદું હોય છે.

આમ, જીવનમાં જીવનના ધ્યેયને એકધારું સતત જીવતુંજીગતું રાખીને જે મથવાનું બન્યા કરતું રહે છે, તેવા મથવામાંથી એક એવા પ્રકારનું આંતરિક બળ પ્રગટે છે, જે આંતરિક બળનો સહારો અને ટેકો એટલો બધો નગદ અને ટકોરાબંધ હોય છે કે જેનાથી કરીને આપણે જીવનમાં જીવનના ઊર્ધ્વતર પંથમાં ક્યારેક ક્યારેક એવા ભયંકર સંગ્રામોની સામે થવું પડે છે ત્યારે તે જ પેલું અંતરનું બળ ઉપયોગનું નીવડે છે. તેવા બળથી કરીને શ્રેયાર્થીથી મથવાનું બની શકે છે. બાકી તો માનવી ક્યારનોય તૂટી પડે. જીવનઘડતરની પ્રત્યેક ભૂમિકાથી પર થતાં થતાં થતાંમાં પણ કેટલું બધું જબરજસ્ત યુદ્ધ આપવું પડે છે ! અને ત્યારે જે મથવાનું જાગે છે, તેવા મથવામાં જો જીવનના ધ્યેય માટેની તલસાટભરી તાલાવેલી અને તેથી કરીને સંપૂર્ણપણે યાહોમ થઈ જઈને હોમાઈ જવાની જે ઘેલી ઘેલી ઘેલણા

પ્રગટે છે, ત્યારે સંપૂર્ણ ભાવથી તે મથવાના યજ્ઞમાં એકધારું જંપલાવી દઈને આત્મસાતું થઈ જવાની જે તમન્ના અજ્ઞિની ભાવના પ્રગટે છે અને તેમાંથી જે શહૂર પ્રગટે છે, તે શહૂર કોઈ ન્યારા પ્રકારનું છે. એવા શહૂરમાં માત્ર ઘેલછા કે નર્યુ ગાંડપણ છે એવું રખે કોઈ માને. એવું શહૂર એ તો મનાદિને માટે ઉત્તમમાં ઉત્તમ ભાવના પ્રગટાવવા માટેનું અને તે રીતે ઘડાવા માટેનું યોગ્યમાં યોગ્ય સાધન છે. મનાદિ કોઈ સાધારણ બીજા કોઈ હથિયારથી ઘડી શકાય તેવાં નથી. મનાદિને ઘડવાને માટે તો પ્રકૃતિના પરનું એવી ભાવનાનું કોઈ દિવ્ય બળ કે શક્તિના સાધનની જરૂરિયાત ખરી. અને એવું આંતરિક બળ જીવનના અનેક તબક્કાઓમાં ધ્યેયના હેતુની સભાનતાની સાથે, સતત અને એકધારું, જ્ઞાનભક્તિપૂર્વકનું મથવાનનું બન્યા કરે છે, એમાંથી એવું જ્ઞાનબળ પ્રગટે છે. તે મર્દનગી કે શહૂરનો પ્રકાર પણ ન્યારો છે. એવા હથિયાર વિના જીવનવિકાસની સર થતી જતી ભૂમિકાઓમાં ટટારીથી, ખુમારીથી અને ઝનૂનથી બસ લડવું એ કદાપિ શક્ય બની શકતું નથી.

સતત મથતા રહેવામાંથી શ્રેયાર્થને જે બળ સાંપડે છે, એ બળનો ફેલાવો અને પ્રસારો શરીરનાં બધાં કરણોમાં થતો રહે છે, અને એમ ઊર્ધ્વતર વિકાસ થતાં થતાં આધારનાં જુદાં જુદાં કરણોની પ્રકૃતિનો ગુણધર્મ વિલય પામતો જતો અનુભવાય છે. ત્યારે પ્રકૃતિ પણ પોતાનો ખેલ શરૂ કરે છે. કંઈ કશા ઉપર પોતાની પકડ જતી રહે એ કોઈને ગમતું હોતું નથી. પ્રકૃતિને પણ પોતાની પકડ ગુમાવવી પડે છે. એટલે પ્રકૃતિ પણ તે વેળા વિશેષ સાબદી બને છે. મતલબ કે શ્રેયાર્થને ત્યારે તેવું લાગે છે. શ્રેયાર્થી તો સતત એની સભાનતાની માત્રામાં ઉત્તરોત્તર વધતો જ જતો હોય છે. જીવનવિકાસ પરત્વેની એવી સભાનતાના પણ જુદા જુદા તબક્કા છે અને તેના પ્રકાર પણ જુદા જુદા છે. આવી સભાનતા એ જ શ્રેયાર્થને સાચી રીતે ઘડે છે. જીવનના ધ્યેયને સાકાર કરાવનાર કે પ્રગટાવનાર કે છતું કરનાર જો કોઈક હોય, તો તે એવી

સભાનતા જ છે. આગળ લખી ચૂક્યો છું તેમ તેવી સભાનતા પણ સતત, એકધારી મથવાની પ્રક્રિયામાંથી જ પ્રગટતી હોય છે. આમ મથવું, ચેતન અનુભવવાને માટે અનિવાર્ય હકીકત છે, એમાં કોઈ છટકબારી નથી. જે કોઈ શ્રેયાર્થને એવા મથવાને માટે હદ્યનો ઉછળતો ઉમળકો પ્રગટતો હોતો નથી, તો તે મારી સમજણે તો સાચો શ્રેયાર્થી નથી. શરૂ શરૂમાં તો મથામણ અધરી પણ લાગે છે, કારમી પણ લાગે છે અને કેટલીક વેળા તો ભયંકર પણ લાગે છે, તેવી વેળાએ જ પેલું જે આંતરિક બળ પ્રગટેલું છે, તે તેની મદદે દોડી આવે છે. શ્રેયાર્થને ભાંગી પડતી વેળાએ, પીઠ બતાવતી વેળાએ, નાસી છૂટવાની અણી વેળાએ, તેને ત્યાં ટકાવી રાખનાર, ચીટકી રખાવનાર, અને ત્યાં પણ હિમતથી ટટાર થઈને ટકી શકવાની શક્તિ પ્રેરનાર પેલું મથામણમાંથી પ્રગટેલું આંતરિક બળ જ છે. જીવનમાં ચેતનને અનુભવવા માટેનો જાગેલો જે ઉન્માદભર્યો નદીનાં પૂરના જેવો તલસાટ છે, એ તલસાટ શ્રેયાર્થને કદી નવરો પડી રહેવા દેતો જ નથી, તો પછી શ્રેયાર્થને સૂવા તો કેમ જ દે ? અને તેને જંપ પણ કેમ જ વળવા દે ? સતત, એકધારું મથતા રહેવામાંથી જ નવું નવું જીવનનું બળ પ્રાપ્ત થતું રહે છે, અને એવી શક્તિ પણ જુદી જુદી પ્રગટતી રહે છે. પ્રત્યેક ભૂમિકામાં જીવનના ઊર્ધ્વતર વિકાસની ભૂમિકામાં પ્રગટતી જતી શક્તિ પણ જુદી જુદી હોય છે, અને એવી ઊર્ધ્વ પ્રકારની શક્તિ અનુભવમાં પ્રગટ્યા કરે છે, ત્યારે મથામણનો પ્રકાર પણ ઊર્ધ્વ થતો રહે છે અને એનો પાસ બધાં કરણોને પણ લાગે છે. બુદ્ધિનો વિવેક પણ ઘણો સૂક્ષ્મમાં સૂક્ષ્મ થતો રહે છે, અને એવા સૂક્ષ્મ બુદ્ધિના વિવેક વડે કરીને ઊર્ધ્વતમ ભૂમિકાઓનું જે પૃથક્કરણ થતું રહે છે, તેનું કારણ તો એ છે કે એવા ઊર્ધ્વતર વિકાસ પરત્યેની મથામણની પ્રક્રિયામાંથી જે એક જીવંત ચેતનાત્મક શક્તિ પ્રગટી, તેની અસર બધે ફેલાતી હોય છે, અને તેનાં જુદાં જુદાં પરિણામ પણ નીપજે છે. તેવું એક પ્રકારનું પરિણામ સક્રિય તટસ્થતા પણ છે. એવી સક્રિય તટસ્થતા જીવતીજગતી

પ્રગટ્યા વિના ઉધૂતર ભૂમિકાઓનું જીણવટભર્યું યથાયોગ્ય પૃથક્કરણ થવું કદી પણ બની શકતું નથી. એવી ચેતનાત્મક તટસ્થતા પ્રગટેલી હોય, તો જ શ્રેયાર્થી જેમાં ને તેમાં સંપૂર્ણપણે ભેરવાઈ જતો નથી. એવી તટસ્થતાના કારણથી જ, અને તે તેના જીવનમાં પ્રત્યક્ષ સાકાર થઈ ગયેલી હોવાથી શ્રેયાર્થી કંઈ કશામાં અટકી પડતો હોતો નથી, અને તેથી તેનો વિકાસ થયા કરે છે. જીવનના ઉધૂતમ પંથમાં વિકાસ થવાને કાજે તટસ્થતા એ અનિવાર્ય પગલું છે, અને તે પણ મળે છે તો મથવામાંથી જ. છેક ઉધૂતમ ભૂમિકામાં મથવાનું થતાં થતાં જાગેલી તટસ્થતામાંથી સમતા પ્રગટે છે, અને એવું સમત્વ મળ્યું એટલે તો શ્રીહરિ સાથેનો યોગ જીવતો થઈ ગયો એમ સમજવું. એટલે કે શ્રીહરિ સાથેના જોડાણની ઉધાનાં દર્શન થયાં. તે પછીથી પણ ઉધૂ ભૂમિકાઓ છે, નથી એમ નથી.

જીવનના અનેક તબક્કાઓમાં શ્રેયાર્થીને મથવું તો પડવાનું છે જ. મથ્યા વિના તેનો આરો નથી. જીવનના ધ્યેયનો આદર્શ જેના જીવનમાં પ્રગટી ચૂકેલો છે, તેવા શ્રેયાર્થીએ તો મથવાનું સ્વીકારી લેવું જ પડે છે, સ્વીકારી લેવું પડે છે એટલું જ માત્ર નહિ પરંતુ ઉમળકાથી તેને વધાવી લેવું પણ પડે છે. ‘સ્વીકારી લેવું પણ પડે’ એમાં તો નર્યા આનંદનો ઉમળકો નથી, કંઈક અંશે બેણેબેળેની લાગણી પ્રવર્તલી હોય એમ સમજાય છે, પરંતુ શ્રેયાર્થીને માટે તો મથવાનો પ્રેમભક્તિપૂર્વકનો સ્વીકાર હોય છે, અને એવા મથવામાં જો શ્રેયાર્થીને આડે કોડે દીવા ન પ્રગટતા હોય, તો એવા મથવામાંથી કશા ચેતન-પ્રાણ કદી પણ પ્રગટી શકતા નથી, કારણ કે શ્રેયાર્થીને એવા મથવા પાછળ એના પ્રાણ ધબકતા હોય છે. શ્રેયાર્થીનો જે ધ્યેય માટેનો ઉન્માદભર્યો, થનગનતો તલસાટ, એ તલસાટની ભાવના પણ શ્રેયાર્થીના મથવામાંથી નીતરતી હોય છે, અને એને કારણે જ શ્રેયાર્થીનું મથવાનું જેમ જેમ સચેતન થતું જતું હોય છે, તેમ તેમ શ્રેયાર્થીના તલસાટની માત્રા પણ ઓર બઢતી જતી હોય છે. એનો અભિન્યાસ પછીથી તો પ્રચંડ ભભૂકતો હોય છે, અને એ અભિન્યાસ અને એની ચમકતી તેજસ્વિતા શ્રેયાર્થીના

મથવાપણામાં પણ પ્રગટતી જતી હોય છે. જીવનની પ્રત્યેક ભૂમિકામાં શ્રેયાર્થીનું મથવાનું વધારેમાં વધારે સચેતન અને સચેત બનતું જતું હોય છે અને તે સજીવન થતું હોય છે, અને તેથી જ તેવા મથવાપણામાંથી જીવનનું ઘડતર થયા જતું હોય છે.

જીવાળામુખીના જેવો ભલેને શ્રેયાર્થીના દિલમાં અજીની પ્રગટેલો હોય, છતાં પણ એવા શ્રેયાર્થીને કદીક કદીક તો પાછું પડવાપણું થાય છે. ધ્યેય પરત્વેની સભાનતા તે વેળાએ પેલા શ્રેયાર્થીને ચેતવી દે છે. ચેતવીને ફરી પાછો શ્રેયાર્થીને મથવાના યજ્ઞમાં ઝંપલાવવાનું કરાવે છે. ધ્યેયને પ્રાપ્ત કરવાને માટેનો તમન્નાનો જે અજીની ભભૂકેલો છે, એવો અજીની જ શ્રેયાર્થીને ઝંપલાવવા વિના રહી શકતો નથી, એવા અજીનનો ગુણધર્મ સંપૂર્ણ યાહોમ થઈને ઝંપલાવવાપણાનો જ છે. અને સંપૂર્ણ ઝંપલાવ્યા વિના કંઈ કશાનું તારતમ્ય પમાતું નથી. સતત મથતાં મથતાં, સતત એકધારું મથતું રહેવાયાથી, તેવા મથવાપણામાંથી એક એવો અનુપમ કોઈ ન્યારો જુસ્સો પ્રગટે છે, જનૂન પ્રગટે છે કે જેને લઈને બસ એકધારું મથાયા જવાય છે. આવું મથવાનું જ્યારે થાય છે ત્યારે એને નિરાશા ભાગ્યે જ જાગતી હોય છે, અને કદીક જાગે છે તો ક્ષણજીવી નીવડે છે. નિરાશાની પળ પ્રગટે ખરી, ત્યારે જે સાચેસાચ મદ્દનગીથી મથનાર છે, તેવો નિરાશાથી નાહિંમત થઈ જતો નથી. એવી નિરાશાની પળમાં પણ એનો જુસ્સો તો કોઈ આણનમ પ્રકારનો છે. તે પાછો પડે છે ખરો, એને નીચે પણ પડવું પડે છે, પરંતુ એનું માથું નીચે નમતું નથી, અને એ તો સતત એકધારું ટટારીથી અને ખુમારીથી બસ ઉન્નત જ રહ્યા કરે છે. એવા હેતુની સભાનતાપૂર્વક મથનારની ખબરદારી અને ખુમારી કોઈ ન્યારા પ્રકારની છે.

સતત એવા મથતા રહેવાની પ્રક્રિયામાંથી જીવનમાં કેટલાય ગુણો પ્રગટે છે, કેટલીય શક્તિ પ્રાપ્ત થતી જતી હોય છે. એટલે જ તો મેં મથવાને તપશ્ચર્યા ગણોલી છે. તપશ્ચર્યામાંથી શક્તિ તો જરૂર પ્રગટે છે, પરંતુ તે સાથે સાથે ઉત્સાહ, ઉમંગ, ઉધમ, ખંત, ધીરજ-એવા પ્રકારના બીજા અનેક ગુણોનો ઉદ્ય થતો જતો હોય છે. તેની સાથે સાથે કૌશલ્ય,

કુનેહ, વિવેક, તત્ત્વસ્થતા વગેરે-આ બધું પણ પ્રગટ્યા જતું હોય છે. જીવનવિકાસ થવા માટેની જે એક ઉત્તમમાં ઉત્તમ ચાવી છે, તે તો તે પરત્વેની સભાનતા છે, અને એવું મોટામાં મોટું ઉત્તમમાં ઉત્તમ સાધન શ્રેયાર્થીને મથવામાંથી મળે છે. જ્ઞાનપૂર્વક અને હેતુપૂર્વક મથવામાંથી જેમ ગુણ અને શક્તિ પ્રગટ્યાં કરતાં હોય છે અને જેમ તેમાંથી સભાનતા જાગે છે, તેમ તેમાંથી શ્રેયાર્થીને પ્રજ્વલિત થતી જતી તેવી ચાનક પણ તેમાંથી જ ઊગી આવતી હોય છે. સતત બસ ધ્યા જ જવું, એ જ એકમાત્ર શ્રેયાર્થીના જીવનનો એક દોર જીવતોજાગતો પ્રગટે છે. સતત એકધારા એવા મથવાપણામાંથી પળેપળ બસ હોમાઈ જ જવું એવો ઉન્માદ પણ પ્રગટે છે, અને એવો ઘેલછાયુક્ત ઉન્માદ પ્રગટે છે, ત્યારે આપમેળે પ્રકૃતિ ગૌડા બની જતી હોય છે. એવા ઉન્માદનાં લક્ષણો પણ ત્યારે શ્રેયાર્થીના જીવનમાં વર્તયાં વિના રહી શકતાં નથી. સતત એકધારું મથતા રહેવામાંથી શ્રેયાર્થીના દિલમાં આવા પ્રકારનો જે ઉન્માદ પ્રગટે છે-અને એવા તલસાટભર્યા ઉન્માદને કારણો જ શ્રેયાર્થી ભયંકરમાં ભયંકર અને કારમામાં કારમા સાહસ અને જોખમે તે મર્દાન્ગી ખેડે છે, તે કાળે પેલા શ્રેયાર્થીના ઉન્માદને જે નશીલી પાંખો ફૂટે છે અને આંખો પણ ખૂલે છે, તે કાળનું તેનું યૌવનનું મસ્તીભર્યું અને થનગનતું જોબનિયું જે સંગ્રામમાં ત્રાટકે છે અને કેવા કેવા ધા જીલતું જીલતું સંગ્રામમાં એકધારી મસ્તીના નશાથી તે ઝૂઝૂમે છે, તે દશ્ય દેવોને પણ હુર્લભ છે. આ મારું લખાણ કોઈ સાહિત્યિક લાગણીના ઉશ્કેરાટનું પરિણામ નથી. જીવનની તેવી અમુક અનુભવની સ્થિતિનું તેમાં કોઈ દર્શન છે. એવી સ્થિતિ મહાત્યા વિના તેને અનુભવવી શક્ય નથી. બુદ્ધિની ઉદ્ઘયનશીલ કલ્પના તેનું અનુમાન કદાચ કરી શકે ખરી, પરંતુ એવા અનુમાનમાં કોઈ જોર પ્રગટી શકતું નથી. આજે પણ મારું શરીર અનેક ઉત્કટ વેદના પ્રગટાવે એવા રોગોથી ભરેલું હોવા છતાં તેને ટેકાવી રાખે છે, તે પણ શક્તિ જ છે. જીવનની ઉર્ધ્વતર ભૂમિકામાં જે સૂક્ષ્મતમ સંગ્રામો પ્રગટે છે, તેમાં ઝૂઝૂમવાને માટે જે બળની, શક્તિની જરૂર છે અને ત્યારે તે

ખરેખરી ખપમાં લાગે છે, એવી શક્તિ પણ ઉપર લખી જણાયું છે તેવા પ્રકારની છે.

આમ, જે જીવનની પ્રથમ ભૂમિકાથી માંડીને મથવાનું શરૂ થયું, તે છેલ્લામાં છેલ્લી દિવ્ય ભૂમિકાના અંતમાં પણ મથવાપણું જાગે છે. એમ અનેક ભૂમિકાના અનેક મથવાપણાના પ્રકાર બિન્ન બિન્ન અને ઉર્ધ્વતમ પ્રકારના છે. એવા મથવાપણાનો જીવનમાં જે રસ પ્રગટ્યો એ પણ શ્રીહરિની કૃપાપ્રસાદી છે. રસ વિના કશામાં સાચા પ્રાણ પ્રગટી શકતા નથી. જીવનને અનુભવવા માટેની પ્રચંડ, ભભૂકૃતી તમન્ના પ્રગટી ઉઠી, તેમાંથી ઉન્માદભર્યો તલસાટ જાગી ઉઠ્યો અને એમાંથી પછી જે મથવાનું શ્રીહરિકૃપાથી શરૂ થયું અને એમાંથી જે રસ જાગ્યો, તેમાંથી જ શ્રીહરિકૃપાથી ચેતવાનું, જાગવાનું અને ઉઠવાનું થયું. અને એમાંથી જ સાચી જાગૃતિ અને સભાનતા થનગની ઉઠ્યાં. જીવનના રહસ્યની આ જ ખરી ચાવી છે.

શ્રીહરિકૃપાથી ભગવાનનું સ્મરણ કરતાં કરતાં જીવનના ધ્યેયનો આદર્શ પ્રગટ્યો, તેમાંથી ભભૂકૃતી તમન્ના જાગી અને તેમાંથી જે મથવાનું થયું, તે મથવાની બધી હકીકત આ ‘જીવનમથામણ’માં શ્રીહરિકૃપાથી મારાથી લખાઈ છે. આ બધાં જોડકણાં એકધારાં મારાથી લખાયે જ ગયાં છે. મારા જીવનની સાધનાનો થોડોઘણો ઈતિહાસ પણ તેમાં આલેખાયો છે. કોઈ પણ ઠેકાણે શ્રીહરિકૃપાથી અતિશયોક્તિ થયેલી નથી કે કંઈ કશું અનુમાનથી લખેલું નથી. અનુભવની કસોટીની ધારણાથી સ્મૃતિમાં ઉગેલું તે તે બધું જેમ જેમ યાદ આવતું ગયું, તેમ તેમ ટપકાવી લીધેલું છે.

આ ‘જીવનમથામણ’નાં જોડકણાંના આઠ ખંડ પાડેલા છે. પ્રત્યેક ખંડની થોડીધણી વાચકને સમજાણ પડે તેટલા માટે પ્રત્યેક ખંડની થોડી થોડી કરીઓ નીચે તારવીને આપી છે.

- મોટા

## (૧) જીવનમથામણ

(ગઝલ)

મથામણ કારમી લાગે, કદીક લાગે ભયંકર જે,  
ઇતાં ઓળંગવી તે સૌ પડે, જેને જવું પથ છે.

પડચા વિના મથામણ તે કશું ના મેળવાતું છે,  
મથામણને હૃદય તેથી સ્વીકારી મેં લીધેલી છે.

જીવનનાં સર્વ ક્ષોગ્રોના થતા રહેતા વિકાસે તે,  
મથામણ તો બધે જેમાં અને તેમાં જ માધ્યમ છે.

હતો વામન હું સંપૂર્ણ બધી રીતે જીવનમાં તો,  
રમકું ત્યાં સ્મરણકેરું ખરેખર હાથ લાગ્યું શું !

જુદી જુદી ભૂમિકામાં જુદી જુદી મથામણ છે,  
મથામણની શી પ્રક્રિયા જુદી જુદી વિશે તે છે !

નીચે પડવાનું સહેલું છે, ઊંચે ચઢવાનું અઘરું છે,  
ઊંચે ચઢવાની જીવનમાં શી ગડમથલ થયેલી છે !

મથામણનો ન છેડો છે, મથામણથી ઊગી સૂજ છે,  
મથામણથી મળેલું છે, નૂતન, નૂતન જીવનનું જે.

જીવનમાં થોડું છોડીને ચહે લેવા વધારે જે,  
વધારે હાથ ના'વે ને, જતું રહેતું જ થોડું તે.

અનંતાનંત આ પંથ, ન છેડો કયાંય એનો છે,  
અનુભવના નિયોગેથી બધું તે જાણી લીધું છે.

પવન ને દોર ફાવટથી પતંગ પેર જીવનને  
-ઉઠયા એવાય સંકલ્પ ગગન જેણો ચગાવ્યું છે.

મથામણમાં જીવન હેતુતાણું જીવંતું લક્ષ જ છે,  
જીવન નવનીત તેથી તો મથામણમાંથી મળતું છે.

દિવસ ને રાત્રિ જીવનમાં અખંડાકાર લગનીમાં  
-થવાને કેવું કેવું તે, મથાવાનું થયું દિલમાં.

જીવન જીતવાની સાચી જે મથામણ એ જ ચાવી છે,  
મથામણમાં જ હેતુની હૃદય સમજણ જરૂરી છે.

મથામણ એકમાંથી જ્યાં ન નીકળ્યા હોઈએ પૂરતા,  
મથામણ કેટલીક ત્યાં તો થવા અસ્વાર ઊભી ત્યાં.

હૃદય મથતાં, હૃદય મથતાં, નવી નવી સૂજ જાગે છે,  
નવું અજવાણું પથ પાડી, નવી દિશા સુઝાડે છે.

ભયંકર છો મથો ભારે પરંતુ જાગૃતિ જો ના,  
ફળે ના યોગ્યતામાં તે, જરૂરી જાગૃતિ સહુમાં.

શું મથવાનો જીવનમાંનો બધો ઈતિહાસ ભવ્ય જ છે !  
ઇતાં આ સાવ બોથડથી લખાયું યોગ્ય ના કંઈ તે.

હૃદયની પક્વ નિષાથી મથામણ જે થતી રહે છે,  
મથામણને ઊગી પાંખો જીવન ગગને ઉરાડે છે.

અનેકે વાર જીવનમાં થઈ છે ચડઊિતર શી જે !  
મથામણની લીલા એવી જીવનની જે રસીલી છે.

## (૨) મથામણમાં સંગ્રામ

લડયા વિના હદ્યકૌવત, જિગર ના કેળવાયે છે,  
લડતને શો ગુરુમંત્ર જ ગણી લીધેલ જીવન છે !

જીવનમાં શીખવાની જ્યાં હદ્યદાનત શી પાકી છે !  
ગમે ત્યાંથીય શીખવાનું મળ્યા કરતું રહે છે તે.

બધીયે સ્થૂળ ભૂમિકાના બધા સંગ્રામ મહાલ્યા છે,  
'અભય કેવો થયો પક્કવ' નીરખવા યુદ્ધ ઝીલ્યાં છે.

લડત હો એકની એક પ્રકારે ભિન્નતા ના છે,  
છતાં જ્યાં ભૂમિકાફેર બધું બદલાઈ જાયે તે.

જીવનના સૌ તબક્કામાં મહત્વે તો લડત શી છે !  
કદીક સ્થૂળ, કદીક સૂક્ષ્મ, કદીક કારણ વિશે પણ છે.

રસાયાં જ્યાં મનાદિ છે, કૃપાનાં સાધનો વિશે,  
જીવનમાં જોશ સધળુંયે વળી તેમાં ગયેલું છે.

અસુરો, સુરની વચ્ચે ભયંકર જંગ જામ્યો છે,  
જીવનના હાલ બેહાલ નર્યા કેવા થયેલા છે !

લડાઈ જે જીતેલો છે, સમજ તેને પડે છે તે,  
જીતી લેવા નવા દેશો ઝનૂન એને શું વ્યાપે છે !

જીવનનાયે પરાક્રમને જઈં પડકાર પડતો છે,  
ઝીલી લેતાં હદ્યનો શો નશો જુસ્સો અનુપમ છે !

ઘણી વેળા જીવનમાં આ ખરી પળ સત્ય પ્રગટાંતાં,  
નવી શી ચાલબાળની ખબર કેવી પડી છે ત્યાં !

ભૂમિકા સ્થળમાં મથવું, ભૂમિકા સૂક્મમાં મથવું,  
ઉભય મથવા વિશે કેવો ભયંકરનો તફાવત શું !

થવા સર્જન, અનિવાર્ય જ જીવનસંગ્રામ બહુવિધના,  
સ્વીકારાયા, હદ્ય વળી તે કૃપાથી આવકારાયા.

### (૩) મથામણમાં કૃપાનો સહારો

હદ્યબળને જ પડકારો મળેલા શા જીવનમાં તે  
થતાં સામે બરાબર ત્યાં, હદ્યબળ કેળવાયું છે.

હવા, જળ, તેજ, પૃથ્વી ને વળી આકાશ સર્જ્યો છે,  
વિના જેના ઘડી પળ તો ન કોઈથી જિવાતું છે.

કરોડો ખર્ચતાંયે જે મળે સહેલાઈથી ના તે,  
કૃપાથી બક્ષ્યું છે તેવું, છતાં હરિને કો પ્રીછે છે ?

ભલેને કોટિ કોટિ છો પડે અડચણ, ન પરવા છે,  
સહાનુભૂતિ ને હુંફ હરિની શી સમર્થ જ છે !

મથામણના તબક્કામાં જીવનમાં તેજ અંધારાં  
-બહુ વેળા પિછાણ્યાં છે, તરાવાનું થયું તેમાં.

ભયંકર વેદના હોવા છતાં કેવાં ભજન, કીર્તન  
-કૃપાથી શાં થતાં રહે છે ! પ્રસાદી તે શી અણમોલ !

અધૂરું મૂકવું ના કંઈ જીવનમાં શીખ મળેલી જે,  
પ્રમાણે તેમ વર્તાને જીવનમાં આચરેલું છે.

મળ્યા પડકાર જીવનમાં કૃપાથી તે જિલાયા છે,  
ભયંકર સામનો કેવો તહીં કરવો પડેલો છે !

### (૪) મથામણમાં ચરણની બલિહારી

હદ્યના ભાવને લીધે મથામણ જે થતી રહે છે,  
મથામણ તેવીમાં કેવો હદ્યરસ તો પડેલો છે !  
હદ્યની ભાવભક્તિથી જીવન આ જીવદશાનું જે  
-થકી તે ઉર્ધ્વ ચઢવાને પરિશ્રમ દિલ લીધેલો છે.

### (૫) મથામણમાં તમનાના પ્રકારો

જીવનનો પંથ છો લાંબો, કશી દરકાર તેની ના,  
પથે ત્યાં ચાલતાં, ધપતાં, કપાવાનો જરૂર શો ત્યાં !  
તમનાને લીધે મથતાં હદ્ય પ્રગટી શી જિજ્ઞાસા !  
પછી મથતાં રહેવાતાં શું ચેતાવ્યો જ તણખો ત્યાં !  
અભીષ્ટામાં ઊંઘાળો શો મથામણમાં જ ઉછળે છે !  
જીવન પ્રત્યેની ભક્તિમાં સચેતન ત્યાં થવાતું છે.

### (૬) મથામણમાં પ્રેમની કળા

બલિદાન અને ત્યાગ, સમર્પણ અને ફનારીરી ,  
જવું હોમાઈ સંપૂર્ણ, કળા શી પ્રેમની એવી !  
હદ્યના પ્રેમને કોઈ કિનારો ક્યાંય લાગે છે ?  
અનંતાનંતની પાર શું રેલાતો સહજ રહે છે.  
પૂરેપૂરો જ આસક્ત, છતાં મુક્ત, નિરાસક્ત,  
બધાંમાં શો ભળેલો છે, છતાં સૌથી નિરાળોયે !

નકારાતો બધાંથી તે, છતાં કશું ના નકારે તે,  
સ્વીકારે છે મળેલું સૌ હદ્ય નિજભાવથી જે તે.

## (૭) મથામણમાં મુસીબતો અને કસોટી

મરી જઈશું, ફના થઈશું, ભલે કટકા થઈ પડશું,  
પરંતુ પહોંચવા ધાર્યું જરૂર ત્યાં પહોંચીને ઠરશું.

કૃપાનો જ્યાં સહારો છે, પછી ફિકર જીવન શી છે !  
ભરોંસે નાડ જીવનની જહી સૌંપાઈ હરિને છે.

મુસીબત આવતી જ્યારે ન આવે એકલી પોતે,  
ચઢાઈ પૂરની પેઠે અનેકે સાથ કરતી છે.

હદ્યમાં જાગૃતિ કેવી થયેલી પકવ કેટલી તે !  
કસોટીના અનુભવથી બધું તે માપ નીકળે છે.

નર્યો મુશ્કેલીનો અજિન જીવન સળગાવવા પ્રગટ્યો,  
કૃપાથી શો પચાવાતાં જીવનઅમૃત હું શું પામ્યો !

## (૮) મથામણમાં સાધનાવિકાસ

મહત્વાકાંક્ષી સંપૂર્ણ સચેતન દિલ થયેલું જ્યાં,  
પછી ના વાર લાગી છે, ઉપર કેવું ચઢાયું ત્યાં !

હરિની વ્યક્તતાકેરું બધું બ્રહ્માંડ લક્ષણ છે,  
બધાં પ્રત્યક્ષ નીરખે તે, છતાં હરિને ન જાણો છે.

બધી અદ્ભુત શી રચના, વ્યવસ્થા તો શરીરની છે !  
અશક્ય તે થવી જનથી છતાં કોણ જ ગણે હરિને !

હરિને માનવું કે ના, બધો આધાર શ્રદ્ધા પર,  
હદ્યમાં જેવી છે શ્રદ્ધા, બધું તેવું જ તે સ્વરૂપ.

ખરેખર પથ ન આ સીધો, વળાંકો કંઈક આવે છે,  
ભરોંસે, આશરે, હરિના ધ્યા આગળ જવાનું છે.

તહીં ના ભોમિયો કોઈ, ન સથવારો કશો પણ છે,  
હિમાલય પહાડ સમ ટેક અનિવાર્ય જવનમાં તે.

જવનની ઊર્ધ્વ ભૂમિકા વિશે મથવું જ આવ્યું જે,  
અતિશય સૂક્ષ્મ ને ગૂઢ તહીં તે આંખ દીધી છે.

મૂકે થથરાવી એવાંયે મને જોખમ મળેલાં છે,  
છતાં પડતું જ નાખ્યું છે, મથ્યો જોખમથી તરવા તે.

(અનુષ્ટુપ)

સિંહુમાં બિંદુના જેવો ક્ષુલ્લક આ પ્રયત્ન છે,  
સદ્ભાવી તે ક્ષમાભાવે સ્વીકારીને નિભાવશે.

શ્રીહરિકૃપાથી છેલ્લાં વર્ષ, દોઢ વર્ષમાં જે કાંઈક સર્જન થયું  
છે, તેનો બધો જશ ભાઈ નંદુભાઈને ભાગે જાય છે. તેમણે મને  
બધી રીતે સાવ છૂટો કરી દીધો છે.

આવા અનેક વેદનાકારી રોગોની હયાતીમાં જે વેદવાનું અને  
વેદવાનું આવ્યાં કર્યું છે, તેવા ગાળામાં કેટકેટલાં શાસ્ત્રોનાં જે ભજન-  
કીર્તન સર્જયાં, જેથી આ જીવને દુઃખમાં આનંદોલનાસ અનુભવવાનો  
મળ્યો, તે સદ્ભાગ્ય કાંઈ ઓછું નથી.

હરિ:ઊં આશ્રમ, નડિયાદ

-મોટા

તા. ૧૭-૧૨-૧૯૭૨

॥ હરિ:અં ॥

## નિવેદન

(પ્રથમ આવૃત્તિ)

પૂજ્ય શ્રીમોટાનું આ ‘જીવનમથામણ’ પુસ્તક શ્રેયાર્થીઓના હાથમાં મૂકૃતાં આનંદ થાય છે. આ પુસ્તકના પ્રકાશનથી ‘જીવનઅનુભવગીત’થી તેમણે શરૂ કરેલી સ્વાનુભવ શ્રોણીનાં પુસ્તકોમાં એક વધુ પુસ્તકનો ઉમેરો થાય છે.

આ અગાઉનાં પુસ્તકોમાં પૂજ્ય શ્રીમોટાએ તેમણે કરેલી સાધનામાં સ્મરણ, પ્રાર્થના, ભજન, કીર્તન, ગરજ, હુકમ, ગરીબી, નભ્રતા આદિ જે સાધનો કરેલાં તેનાં ગીતો આપવામાં આવેલાં છે. આ પુસ્તકમાં તેમણે સાધનામાં કેવી કેવી મથામણો આવે છે, તેનાં ગીતો-ગઝલો લખી છે.

કોઈ પણ કાર્ય કરવા માંડીએ છીએ ત્યારે જ અની ગહનતાનું માપ આપણને જાણવા મળે છે. કાર્યની સફળતામાં વૈચારિક શક્તિ કેટલી જરૂરની છે અને આચારશક્તિ કેટલી જરૂરની છે અથવા તો બેમાંથી કોનું કેટલું મહત્વ છે, તે ત્યારે જ આપણને સમજાય છે. કોઈ વાર કાર્યની સિદ્ધિ માટે આચારબળ જ ઉપયોગી થાય છે અને વિચારબળને અધ્યર મૂકી દેવું પડતું હોય છે, એવું પણ બનતું હોય છે. કયારે કેવા હુમલા થશે અને કેવા સંગ્રામો લડવાના આવશે તેની સાધકને જાંખી પણ થઈ શકતી નથી અને ત્યારે સૂજબળનો અને ઉપયોગ કરવો પડતો હોય છે. જેઓ સાધનામાર્ગને પંથે છે, તેમને આવું આવું બધું થતું જ હશે અને તે ઉપરથી સાધનામાર્ગ કેટલો કઠિન છે અને જીવનહેતુને પામવા માટે કેટલા પ્રયત્નશીલ રહેવું પડે છે, તેનો શ્રેયાર્થીને ઘ્યાલ આવશે.

પૂજ્ય શ્રીમોટાએ તેમની જીવનસાધનામાં કેવી કેવી અને કેટલી કેટલી જીવનમથામણો કરેલી છે, તે આ પુસ્તકનાં ગીતો વાંચતાં શ્રેયાર્થીને સમજાશે અને સાધનાને પંથે આવતી અડયણો અને અવરોધોને દૂર કરવામાં તે માર્ગપ્રેરક થશે એવી આશા છે.

આ ‘જીવનમથામણ’નાં ગીતોને સુવાચ્ય અક્ષરોમાં નકલો ઉતારવાનું કામ શ્રી પુષ્પાબહેન દલાલ અને ભાઈ સોમાભાઈ ભાવસારે કરેલું છે. બધાં ગીતોને વિષયવાર તારવણી કરીને ખંડવાર ગોઠવવાનું તથા પ્રેસમાં છાપવાયોગ્ય હસ્તપત્ર તૈયાર કરવાનું કામ ભાઈ સોમાભાઈએ કરેલું છે. બંને પૂજ્યશ્રીનાં એટલાં નજીકનાં સ્વજનો છે કે તેમનો આભાર માનવાનો રહેતો નથી, તેમ છતાં તેમના ભાવની કદર કરીએ છીએ.

આ પુસ્તકના પ્રકાશનનું તમામ ખર્ચ શ્રીમતી જ્યોતસ્નાબહેન નટવરલાલ જાનીએ આપ્યું છે, તે માટે અમો તેમના ઘણા ઘણા આભારી છીએ. અંતમાં મેસર્સ એલેમ્બિક પ્રેસ, વડોદરાએ આ પુસ્તક પરત્વે રસ અને ઉત્સાહ દાખવીને ઘણા ઓછા સમયમાં તે તૈયાર કરી આપ્યું છે, તે માટે તેમના ખરેખરા ઘણા આભારી છીએ.

પૂજ્ય શ્રીમોટાનાં પુસ્તકોમાંથી થતી તમામ આવક જનકલ્યાણનાં કાર્યોમાં જ વપરાય છે, તો દરેક ભાઈબહેન તેમનાં પુસ્તકોના વેચાણમાં મદદરૂપ થઈને જનકલ્યાણના કાર્યમાં સહાયરૂપ થશે એવી આશા છે.

તા. ૧-૩-૧૯૭૩

નંદુભાઈ  
મેનેજિંગ ટ્રસ્ટી,  
હરિઃઅં આશ્રમ, નડિયાદ

॥ હરિ:ઓ ॥

## નિવેદન

(બીજ આવૃત્તિ)

સને ૧૯૭૭માં જેની પ્રથમ આવૃત્તિનું પ્રકાશન થયું હતું, તે ‘જીવનમથામણ’ની આ બીજ આવૃત્તિ સ્વજનોનાં કરકમળમાં મૂકૃતાં અમો આનંદની લાગણી અનુભવીએ છીએ.

પૂજ્ય શ્રીમોટાએ તે આવૃત્તિમાં ‘લેખકના બે બોલ’માં જાણાયું છે કે ‘કંઈ પણ કશું મથ્યા વિના મળી શકતું નથી.’ ઉપરાંત, પોતે મથામણના જે જે તબક્કાઓમાંથી પસાર થયા તેની હકીકત ‘જીવનમથામણ’માં શ્રીહરિકૃપાથી લખાઈ છે, તેવો પણ ઉલ્લેખ કર્યો છે. આ રીતે મથનાર જીવો માટે આ પ્રકાશન સહાયક અને માર્ગદર્શકરૂપ બની રહેશે એવી ભાવના છે.

આ પુસ્તકની મુદ્રણશુદ્ધિનું કાર્ય પૂરા સદ્ભાવથી અને ચોકસાઈપૂર્વક શ્રી જ્યંતીભાઈ જાનીએ કરી આપ્યું છે. ટાઈટલ ડિઝાઇનનું કાર્ય શ્રી મયૂરભાઈ જાનીએ કરી આપ્યું છે. આ પુસ્તકને સદ્ભાવથી છાપી આપવાનું કાર્ય સાહિત્ય મુદ્રણાલયના શ્રી શ્રેયસભાઈ વિષ્ણુભાઈ પંડ્યાએ કરી આપ્યું છે. પૂજ્ય શ્રીમોટા પરત્વેના ભક્તિભાવથી પ્રેરાઈને આ સર્વેએ આ પ્રકાશનમાં આપેલા સહકાર બદલ, તે સૌના અમો ખૂબ ખૂબ આભારી છીએ.

આશા છે કે સ્વજનો આ પ્રકાશનને આવકારશે.

તા. ૨૪-૧૧-૨૦૦૭

દેવદિવાળી, સંવત ૨૦૬૪

દ્રસ્ટીમંડળ,

હરિ:ઓ આશ્રમ, સુરત

## અનુક્રમણિકા

ખંડ	વિષય	પૃષ્ઠ
૧	જીવનમથામણા	૧-૧૧૮
૨	મથામણમાં સંગ્રામ	૧૧૯-૧૮૮
૩	મથામણમાં કૃપાનો સહારો	૧૮૯-૨૨૨
૪	મથામણમાં ચરણાની બલિહારી	૨૨૩-૨૩૬
૫	મથામણમાં તમન્નાના પ્રકારો	૨૩૭-૨૫૪
૬	મથામણમાં પ્રેમની કળા	૨૫૫-૨૮૬
૭	મથામણમાં મુસીબતો અને કસોટી	૨૮૭-૩૦૬
૮	મથામણમાં સાધનાવિકાસ	૩૦૭-૩૩૨



જવનમથામણ



પૂજ્ય શ્રીમોટા

‘દુઃ સર્વત્ર વિદ્યમાન છું.’


‘જ્વનદર્શન’, ૧૦મી આ., પૃ. ૩૮૨

- શ્રીમોટા

હરિ:ॐ

ખડ - ૧

## જીવનમથામણ



મથામણ કારમી લાગે, કદીક લાગે ભયંકર જે,  
ઇતાં ઓળંગવી તે સૌ પડે, જેને જવું પથ છે.

હરિઃॐ

## મથામણની વિના ક્યાંયે ન ડગ આગળ ભરાશે જે

જીવનમાં વધવું આગળ જે મથામણ તો જરૂરી છે,  
મથામણની વિના ક્યાંયે ન ડગ આગળ ભરાશે જે.

મથામણ કારમી લાગે, કદીક લાગે ભયંકર જે,  
છતાં ઓળંગવી તે સૌ પડે, જેને જવું પથ છે.

મથામણને સ્વીકારાતાં જીવનમાં આવકારાતાં,  
મથામણમાંથી લાગ્યું તે વલણ વિકાસનું છે જે.

મથામણમાં જીવંતો શો હદ્યહેતુ રખાયો છે !  
જુદી જુદી ભૂમિકાની મથામણ સાવ જુદી છે.

હરિઃॐ

પડ્યા વિના મથામણા તે કશું ના મેળવાતું છે

સ્મરણ લેતાં, સ્મરણમાં રસ હદ્ય એકદમ પડ્યો ના છે,  
મથામણા કેટલી કેવી પડ્યા દિલથી કરેલી છે !

પડ્યા વિના મથામણા તે કશું ના મેળવાતું છે,  
મથામણને હદ્ય તેથી સ્વીકારી મેં લીધેલી છે.

મથામણ તો જીવન મારાતણો શો નિત્યનો કમ છે !  
કૃપાથી તેમાં હેતુની ટકેલી સભાનતા દિલ છે.

હદ્ય સભાનતા તેવી થકી દિલની મથામણમાં,  
જીવંતો રસ ટપકવાનો થયો અનુભવ પદ્ધી દિલમાં.

હરિ:ॐ

## મથામણમાંથી તપવાનું જુદી જુદી રીત ઊંઘું છે

શરૂ શરૂમાં મથામણથી ઊંડા ધા શા પડેલા છે !  
શું કંટાળો મથામણમાં હદ્યમાં ખૂબ લાગ્યો છે !

પરંતુ સાવચેતી ને હદ્યની સાવધાનીયે  
-મથામણની વીંટામણથી મને ચેતાવી દીધો છે.

મથામણમાંથી તપવાનું જુદી જુદી રીત ઊંઘું છે,  
તપશ્વર્યાથી તેવી તે થતું ઘડતર રહેલું છે.

મથામણમાંથી શીખવાનું થતું રહ્યું જ્યાં જીવનમાં તે,  
મથામણમાં પછીથી રસ ખરો પડવા જ લાગ્યો છે.

હરિઃॐ

મથામણમાં પછી પડવા ઘણો રસ દિલ લાગ્યો છે

જીવનમાં શીખતાં શીખતાં બધું આવડવા લાગ્યું છે,  
પરંતુ તેમ તે વિના મથ્યા, ના સાંપડેલું છે.

જીવનનાં સર્વ ક્ષોગ્રોના થતા રહેતા વિકાસે તે,  
મથામણ તો બધે જેમાં અને તેમાં જ માધ્યમ છે.

અનિવાર્ય જ જીવનમાં એ મથામણ જ્યાં ખરેખર છે,  
વધાવી પ્રેમ ઉમળકે હંદ્ય લેવાનું રાખ્યું તે.

સ્વીકારાતાં જીવન ધ્યેયતણા હેતુની કક્ષાએ,  
મથામણમાં પછી પડવા ઘણો રસ દિલ લાગ્યો છે.

હરિ:ॐ

## મથામણમાં જ કંટાળો શરૂ શરૂમાં શું લાગ્યો છે !

મથામણમાં મથામણની, જુદી જુદી રીતો જે તે  
-સમજમાં ઊગવા લાગ્યી, શક્યો વર્તી પ્રમાણે તે.

કદીક મુશ્કેલી આવી છે, કદીક વિધો નડેલાં છે,  
બધી તે તે મથામણમાં જીવંતો હેતુ ધાર્યો છે.

મથામણમાં જ કંટાળો શરૂ શરૂમાં શું લાગ્યો છે !  
પ્રકૃતિમાં અભિરુચિ હજી સુધી ન સળગી છે.

સતત અભ્યાસમાં તેથી રહ્યો મંડી લગાતારે,  
ધીરજનાં ફળ મીઠાં કેવાં અનુભવમાં પ્રકાશ્યાં છે !

હરિઃॐ

શરૂ શરૂમાં સ્મરણ હરિનું થવા મથવું પડેલું છે

શરૂ શરૂમાં સ્મરણ હરિનું થવા મથવું પડેલું છે,  
પડી પડી પાછળે તેની, રટ્યા કરવાનું કીધું છે.

મથી મથીને, ફરી ફરીને હૃદયથી એકડે એક જ,  
ઘૂંટ્યા હરદમ કરેલો છે, ધરી ધરી દિલ હરિ લક્ષ જ.

સતત મથતાં રહેવાતાં સ્મરણની ગેડ બેસે ના,  
ઇતાં મથતાં રહેવાતાં અભિરુચિ બઢેલી ત્યાં.

અભિરુચિથી રસ દિલમાં સ્મરણનો ઓર લાગ્યો છે,  
મથામણ સૌ થઈ તેનું હવે મળતું થયું ફળ છે.

હરિઃॐ

સ્મરણ હરિનું, ગમે તેવું થયા તોયે ગયેલું છે

તૂટી ફૂટી છેક ભાંગને જીવન ભૂકો થયેલું છે,  
ન ઉઠવાની કશી શક્તિ હૃદય મુજમાં રહેલી છે.

કશાં મુજ બાવડાં, પગયે ન હાલી કે ન ચાલી તે  
-શકે છે કોઈ રીતિએ, દશા મુજ એવી શી થઈ છે !

ઇતાં ભાંગી પડાયાની સ્થિતિ અનહદ શી પ્રગટી છે !  
સ્મરણ હરિનું, ગમે તેવું થયા તોયે ગયેલું છે.

ખરેખર એ જ કારણથી હૃદય શ્રદ્ધા ન તૂટી છે,  
હરિએ ત્યાં જ પ્રગટી દિલ લીધું ઉગારી જીવનને.

હરિઃॐ

## સ્મરણ ને પ્રાર્થનાદિનાં બધાં સાધન થયેલાં શાં !

‘હવે શો જીવવા વારો શરણ ટળતાં, શરણ ટળતાં,  
ખરેખર આવવાનો છે’ હદ્ય તે મસ્ત નિશ્ચય ત્યાં.

શરળ ટળવા, નિરંતરનો હદ્યભાવ જ જરૂરી છે,  
સ્મરણ ને પ્રાર્થનાદિનાં બધાં સાધન થયેલાં શાં !

‘કદીક ડગતાં જરીક સરખું અસુખ દિલમાં થયેલું છે,  
ખૂંચ્યું કાંટા સમું તીવ્ર’ હદ્ય સમજા પડેલી તે.

નિરાંતે ઉંઘવા વારો ન દીધો આવવા એણો,  
જગાડીને, જગાડીને, જીવન હરદમ મથાવ્યો છે.

હરિ:ॐ

## સ્મરણામાં દિલ ભળતામાં જતી પાંગરતી શક્તિ છે

હરિના સ્મરણનું જાદુ ચમત્કારિક જીવનમાં છે,  
સ્મરણ લેતાં હદ્ય મુજને અનેરો ભાવ પ્રગટ્યો છે.

હદ્ય ઉલ્લાસ, ઉત્સાહ, ધીરજ, ઉધમ ને હિંમત તે,  
ગુણો એવા બીજા સાથે સ્મરણથી પ્રાણ જાગ્યા છે.

સ્મરણને ખાલી ખાલી મેં મુખે કદી પણ ન ગાયું છે,  
જીવનનું પ્રેરણાત્મક બળ સ્મરણ મુજને થયેલું છે.

સ્મરણ લેવાની પાછળ દિલ ભર્યું ભર્યું મસ્ત ડોલે છે,  
સ્મરણામાં દિલ ભળતામાં જતી પાંગરતી શક્તિ છે.

હરિઃॐ

## સ્મરણની રંગમસ્તીનો હદ્યરણકાર જુદો છે

સ્મરણ જે દિલ દિલથી મેં શું વાગોળ્યા કરેલું છે !  
વલોવ્યા દિલ કરેલું છે, જવાયા શું ગયેલું છે !

સ્મરણ અભ્યાસ જીવનમાં જીવંતો જ્યાં થયેલો છે,  
ટટારી ને ખબરદારી અનુભવમાં શી લાગી છે !

સ્મરણ તો દિલમાં દિલનું શું એકાકાર દિલથી છે !  
સ્મરણની રંગમસ્તીનો હદ્યરણકાર જુદો છે.

શરૂ શરૂમાં હદ્ય સ્મરણે કશું વહાલપ ન પ્રેર્યુ છે,  
અભિરુચિ બઢેતામાં જીવનસિક્કલ ફરેલી છે.

હરિઃॐ

હઠીલાં દર્દ મળિયાં છે, અનુભવવા જીવનરસને

હતો વામન હું સંપૂર્ણ બધી રીતે જીવનમાં તો,  
રમકડું ત્યાં સ્મરણકેરું ખરેખર હાથ લાગ્યું શું !

અકસ્માત જ જીવનમાંનો કૃપાની તે હકીકતનો  
-મહદું સદ્ગ્યાયથી આવ્યો સ્મરણનો હાથ શો ટુકડો !

સ્મરણની ભક્તિ લાગ્યાથી હદ્ય તત્ત્વીન થવાયું છે,  
ધબકતો ઓર શો જુસ્સો નશીલો મસ્ત લાગ્યો છે !

જીવનનાં રૂપ ને રંગ નવાં સ્વાંગે સજ્જયાં છે,  
હઠીલાં દર્દ મળિયાં છે, અનુભવવા જીવનરસને.

હરિઃॐ

## પસાર સર્વ તેમાંથી થવાતાં, હાઈ લાગ્યું છે

સ્મરણ લેતાં, સ્મરણ લેતાં, સ્મરણની રદ જીવનમાં તે  
-હદ્યમાં લાગતાં સુધી, મથામણ કેવી લાગી છે !

મથામણમાં શરૂ શરૂમાં હતો ના રસ જરીકે તે,  
છતાં મંડ્યા રહેવાતાં અભિરુચિ દિલ લાગી છે.

અભિરુચિ લીધે કેવું હદ્યમાં તાન જાગ્યું છે,  
પછી એને લીધે કેવો ઉમળકો, ભાવ સ્ફુરે છે !

મથામણનીય કેવી છે, જીવનમાં પરંપરાઓ તે !  
પસાર સર્વ તેમાંથી થવાતાં, હાઈ લાગ્યું છે.

હરિઃॐ

## જુદા જુદા તબક્કામાં મથામણ પૂર પ્રગટ્યું છે

જીવનના જંગમાં કેવું ઉત્તરવાનું થયેલું જે !  
 જુદા જુદા તબક્કામાં મથામણ પૂર પ્રગટ્યું છે.

પ્રચંડ જ વહેણ તેવામાં તણાવાનું હતું જ્યારે,  
 દુબાવાની અણીમાં જ્યાં તણખલું હાથ આવ્યું છે.

તણખલું તે છતાં કેવું થયેલું પ્રાણદાયી તે !  
 બચાવાને મને એણો તરવવા શક્તિ બક્ષી છે.

તર્યા કરવાની જહેમતને હરિ તેં પ્રાણ પ્રેર્ય છે,  
 પહોંચાડી કિનારે તે મને દેવા, તું સાથે છે.

હરિઃॐ

મથામણના જ દરિયાનો ન છેડો ક્યાંય આવ્યો છે

જીવનપથ વહોરવાં જોખમ ભયંકર શાં પડેલાં છે !  
 ‘અણીવેળા તૂટી ક્યારે પડાશે’ એમ લાગ્યું છે.

ઇતાં ત્યાં સામનો કરવો કદ્દી મૂકી દીધો ના છે,  
 પથે માથું દઈ દેવાતણો વારો શું આવ્યો છે !

હદ્ય મર્દાનગી ત્યારે કૃપાથી ઉછળેલી છે,  
 બધાં સાહસ, નર્યી જોખમ ન ત્યારે ગણતરીમાં છે.

મથામણના જ દરિયાનો ન છેડો ક્યાંય આવ્યો છે,  
 જીવંતું બાવડાંનું બળ મુસીબતથી મળેલું છે.

હરિઃॐ

## જગત સંસારવહેવારે સદા મથવાનું આવે છે

મથામણમાં મથામણની સતત દિલ જાગૃતિ રહે છે,  
મથામણનો હૃદય હેતુ તહીં શો જગતો રહે છે !

જગત સંસારવહેવારે સદા મથવાનું આવે છે,  
શકે છટકી ન તેનાથી જીવનમાં કોઈ પણ સહેજે.

પડે મથવું જીવનમાં જ્યાં, સહી લેવું ઉમળકે તે,  
થવા વિકાસનો હેતુ કૃપાથી તો ધરાતો છે.

થવા ફળવંતું આ જીવન હૃદય શો અભિન્ન સળગ્યો છે !  
સતત એણે મથાવીને હૃદય ગોદાટી પ્રેરી છે.

હરિઃॐ

## મથામણ પ્રક્રિયામાંથી અમૃત, વિષ નીકળેલાં છે

મથામણ ને મથામણમાં જીવન આપું વિતાવ્યું છે,  
‘મથામણથી જીવનની શી ભૂમિકા !’ તે જણાયું છે.

કદીક કાચો પડેલો છું, કદીક ઊંધો જણાયો છું,  
કદીક પંથે સીધે ચઢતો, જુદું દર્શન જુદું જુદું.

સતત મથતાં, સતત મથતાં, હદ્ય સૂજતું ગયેલું છે,  
મથામણ પ્રક્રિયામાંથી અમૃત, વિષ નીકળેલાં છે.

પચવવું વિષ સહેલું છે, પરંતુ દિલ પચવવાને  
-રસામૃત તે જ મુશ્કેલ, કૃપાથી ત્યાં ફવાયું છે.

હરિ:ॐ

## શરીરમાંની મથામણ શી સ્મરણ હરિનું કરાવે છે !

શરીરમાં વેદનાકેરા બહુ જ શા ઝાટકા લાગે !  
શરીરને ઊંચુંનીચું શું કરાવી દઈ, શું ડોલાવે !

શરીરના રોમરોમે ને નસેનસમાં, રગેરગમાં-ભયંકર કારમો કેવો શું ઉલ્કાપાત જાગ્યો ત્યાં !

શરીર કેવું જ સ્થૂળ માત્ર, શરીરની વેદના જે તે,  
પ્રવેશાત્તી જતી અંદર પછી તોબા શી પુકરાવે !

કૃપાથી વેદનામાં તે હરિનું બળ ટકાવે છે,  
શરીરમાંની મથામણ શી સ્મરણ હરિનું કરાવે છે !

હરિ:ॐ

## જુદી જુદી ભૂમિકામાં જુદી જુદી મથામણ છે

જુદી જુદી ભૂમિકામાં જુદી જુદી મથામણ છે,  
મથામણની શી પ્રક્રિયા જુદી જુદી વિશે તે છે !

મથામણ એક ભૂમિકાતણી જે બીજને વિશે  
-તફાવત ફેરફાર જ શો ! કશો ના મેળ બેસે છે.

મથામણ સૂક્ષ્મથી સૂક્ષ્મ થતી જે ઓર ત્યાં સૂક્ષ્મે,  
કળાવાને ન બુદ્ધિની કશીયે શક્યતા ત્યાં છે.

ઇતાં જ્યાં ભક્તિનો રંગ જ પ્રવેશે બુદ્ધિને વિશે,  
થતી બુદ્ધિ તદાકાર જહીં તે ભક્તિના રંગે,  
પરિવર્તન પૂરેપૂરું થતું જ્યાં બુદ્ધિનું એવું,  
થતી બુદ્ધિ શી ત્યાં પ્રજ્ઞા, બધું ત્યારે પમાયે છે.

હરિ:ॐ

## પ્રભુપ્રીત્યર્� કર્માને જીવનમાં તો સ્વીકાર્યો છે

મથામણને મથામણમાં જીવન હોમાઈ ગયું જે છે,  
જીવનના હેતુને તેમાં હૃદય જીવંત રાખ્યો છે.

જીવનનો હેતુ એ જ્ઞાન ધરાતાં જે થકી તે તે,  
ખરેખર ભક્તિની તે તો કળાની શી કરામત છે !

થવા સાકાર હેતુને હૃદયનો ભાવ જીવનમાં,  
મહત્ત્વ કર્મનું સાચું હૃદય સમજાઈ જાયે તે.

પ્રભુપ્રીત્યર્થ કર્માને જીવનમાં તો સ્વીકાર્યો છે,  
દદ્ધવવા હેતુ ને ભાવ જીવનમાં કર્મ સાધન છે.

હરિઃॐ

ધપાવા ઊર્ધ્વ પથ હદ્યે મળ્યું શ્રદ્ધાનું બળ મુજને

મથામણની કરામતથી હદ્ય ગમવા જ માંડ્યું છે,  
મથામણની શી અથડામણ બહુ વેળા જ પ્રગટી છે !

હદ્ય તેમાંથી જીવંતો ખરો વિશ્વાસ ઊગ્યો છે,  
ધપાવા ઊર્ધ્વ પથ હદ્યે મળ્યું શ્રદ્ધાનું બળ મુજને.

અતૂટ પાછું અખૂટ કેવું અણીવેળા ટકાવે છે !  
ઇતાં કોઈક વેળાયે ભૂલો ક્યાંક થયેલી છે.

ઇતાં સેવ્યા વિના દિલમાં હતાશા સહેજ પણ ક્યાંયે,  
શીખી લઈ બોધનો પાઠ, જીવન આગળ ધેલો જે.

હરિ:ॐ

નીચે પડવાનું સહેલું છે, ઊંચે ચઢવાનું અધરું છે

નીચે પડવાનું સહેલું છે, ઊંચે ચઢવાનું અધરું છે,  
ઊંચે ચઢવાની જીવનમાં શી ગડમથલ થયેલી છે !

હદય મથતાં, સતત મથતાં, અભિરુચિ શી મથવામાં !  
કૃપાથી દિલ જાગીને મથાવ્યા શો કરાવ્યો છે !

ઊંચુંનીચું થવાયું છે, ઊંધુંચતું પડાયું છે,  
ઇતાં મથવાનું ઊર્ધ્વેનું ન તે પડતું મુકાયું છે.

ઉથલપાથલની જીવનમાં મથામણ ઉગ્ર જાગીને,  
વમળમાં નાખ્યાઓ, તોયે ન મેં મથવાનું છોડ્યું છે.

હરિઃॐ

## જીવનમાં જાગવા અર્થે સતત સાધન થયેલાં છે

જીવનનું ધ્યેય જે વેળ હદ્ય નિશ્ચિત થયેલું છે,  
મથામણની બહુ રૂપે શરૂઆત જ થયેલી છે.

વિના જાગ્યા હદ્ય ભાવ કદી પણ તે ન ખીલતો છે,  
જીવનમાં જાગવા અર્થે સતત સાધન થયેલાં છે.

થતાં સાધનથી જીવનમાં મથામણની શી ઉલ્કાન જે  
-સતત પ્રગટ્યા કરી કરીને વલોવી નાખ્યું જીવન છે !

અનેક પરંપરાઓ શી ઝૂમવાની મળેલી છે,  
કૃપાથી સામનો સૌનો હદ્ય રંગતથી ખેલ્યો છે.

હરિ:ॐ

## મથામણની ભૂમિકામાં સતત જીવવું થયેલું છે

જીવનમાં કોઈ ના ગાળો મથામણ કેં વિનાનો છે,  
મથામણની ભૂમિકામાં સતત જીવવું થયેલું છે.

હદ્ય મથવાતણો યજ્ઞ જીવનમાં આદરાયો છે,  
શી આહૃતિ સતત તેમાં અપાયા તો ગયેલી છે !

બહુવિધની જ આહૃતિ નદીનાં પૂરની પેઠે  
-શી ઓચિંતી ફૂટી નીકળી ગઈ હોમાઈ યજ્ઞ તે !

મથામણ સ્થૂળથી સૂક્ષ્મ શી સૂક્ષ્માતીત પોતે છે !  
મથામણનું સ્વરૂપ ત્યારે મથામણનું ન ત્યાં રહે છે.

હરિઃॐ

**ભયંકર શી મથામણની જીવનમાં ઝડીઓ વર્ષી છે !**

ભયંકર શી મથામણની જીવનમાં ઝડીઓ વર્ષી છે !  
એતાં ડાળી ના જવાયું તે, કૃપા કેવી હરિની તે !

મથામણમાં ગુંચો કેવી કંઈક તે વાર જાગી છે,  
વિમાસણમાં મને ત્યારે મૂકી એણે દીધેલો છે.

પથે ત્યારે શું પછડાવાપણું કેવું થયેલું છે !  
થવા ઊભો કૃપાએ ત્યાં મદદ કેવી કરેલી છે !

મથામણની ભયંકર તે જીવનની દુર્દ્શા વર્ચે  
-કૃપાએ બંસરીસૂરથી હદ્ય સાવધ બનાવ્યો છે.

હરિ:ॐ

હદ્યનો ભાવ ઉદ્ભવવા સતત કેવો મથેલો જે !

હરિના સ્મરણનું ધ્યાન ટકેલું ના રહેતું તે,  
હદ્યના ભાવનું જોશ ટકે ના એકધારું જે.

સ્મરણમાં તો ભલીવાર હદ્યના ભાવ લીધે છે,  
હદ્યનો ભાવ ઉદ્ભવવા સતત કેવો મથેલો જે !

બધો ઈતિહાસ ક્યાં કથવો ? પડી શી શી મથામણ છે !  
બધી પ્રકૃતિ માયાથી બહુ વાર જ ભુલાયું છે.

ઇતાં પકડેલ નાંનું જે કદી મેં તો ન છોડ્યું છે,  
સતત તે રાખી પકડીને હરિને દિલ વલોવ્યો છે.

હરિ:ॐ

ઇતાં મથતાં જ મથતાંમાં જરૂર અંત જ પ્રગટશે તે

સ્મરણાની નિત્ય ઝડીઓથી હૃદયમાં ભાવઉન્મેષ  
-વધ્યા કેવો જતો લાગ્યો ! હરિમાં તેથી તો લક્ષ.

ઇતાં એકધારું ના ટકતું, કદીક શું વચ્ચે વચ્ચે તે  
-તૂટી જતું લાગતાં કેવો, પડે દિલ પ્રાસકો ભારે !

સચેતન શો થઈ ફરીથી શું મથવામાં શૂરાતનને  
-લગાડીને, લગાવીને ચઢ્યો શો રણ હું મેદાને !

મથ્યા નિજ જાતથી કીધું, ભલે આરો જ છો ના'વે,  
ઇતાં મથતાં જ મથતાંમાં જરૂર અંત જ પ્રગટશે તે.

હરિ:ॐ

## હદ્યનું લક્ષ જીવંતું ધર્યું છે નાસિકાગ્રે તે

મથામણાની જુદી જુદી પરંપરા જીવનમાં તે,  
બહુ વેળા, બહુવિધની અનેકે રીત જાગી છે.

પરંતુ તે બધી વેળા ભલેને છો મથામણ હો,  
હદ્યની જગ્રતિ, હેતુતણી ના કેં તૂટેલી તો.

જીવનવિકાસ સંગ્રામે, મહત્વ શ્રેષ્ઠમાં શ્રેષ્ઠ-  
ખરેખર સભાનતાનું છે, હદ્ય તે ચોંટવું છે લક્ષ.

સતત બસ એકધારું જે નિશાનબાજ થઈ હદ્યે  
-હદ્યનું લક્ષ જીવંતું ધર્યું છે નાસિકાગ્રે તે.

હરિઃॐ

સતત બસ એનું એ હદયે રટણ ચલવ્યા કરેલું છે

જીવનમાંના જુદા જુદા તબક્કાઓ વિશે મુજને  
-ટકવવા ભાવ હૈયાનો, તપશ્ચર્યા કરી શી છે !

સતત બસ એનું એ હદયે રટણ ચલવ્યા કરેલું છે,  
ન બીજે ક્યાંય જોયું છે, સ્મરણમાં લક્ષ પ્રેર્યું છે.

પ્રક્રિયા તે મથામણની અનેકેવિધ જગી છે,  
ઇતાં હિંમત, ધીરજ ધરીને રહ્યો હું વળગી ધ્યેયે તે.

થવાતાં કેટલીક વાર શું નાસીપાસ ! તોયે તે  
-પકડી નાહું જ રાખીને, લગાતાર જ મથેલો જે.

હરિ:ॐ

## જીવનમાં ધૂન તેજસ્વી પ્રકારે મસ્ત પ્રગટેલી

મથામણ કેવી કરવાની અનુભવવા હરિને તે  
-જરા સરખુંય તે ભાન નહોતું દિલ મારે કૈં !

પરંતુ દિલ તમન્નાનો ઊછળતો ધોધ વહેતો'તો,  
પ્રવેશી બુદ્ધિમાં તેણે જવા માર્ગ જ બતાવ્યો'તો.

જીવનમાં ધૂન તેજસ્વી પ્રકારે મસ્ત પ્રગટેલી,  
સતત જેમાં અને તેમાં પરોવાયેલ મન, મતિ, તે.

થતાં એકાગ્રતા તેમાં, થયાં વળતાં જ પાણી તે,  
પદ્ધીથી તો હૃદય લગની થતાં ના વાર લાંગી છે.

હરિઃॐ

## મથામણ દિલ જાગંતાં, કંઈક સમજણ ઊગી શી ત્યાં !

શરૂ શરૂમાં જીવનનું તો નહોતું ભાન સરખુંયે,  
શરીરને રોગ પ્રગટાવી સ્મરણ લેતો કરાવ્યો છે.

પરંતુ તે સમય હૃદયે જીવનનું ભાન જાગ્યું ના,  
મથામણ દિલ જાગંતાં, કંઈક સમજણ ઊગી શી ત્યાં !

પછીથી રંગ ન્યારો તો અનોખો ઓર પ્રગટ્યો છે,  
જલક, જબકારો ઓચિંતો પ્રયત્ને ફૂટી નીકળ્યો છે.

જીવનના પંથના વેગે પછીથી ભવ્ય ચમકારો  
-ગગનમાં સૂર્ય તારક તે પ્રમાણે ઝણકી ઊઠ્યો શો !

હરિ:ॐ

## જીવનવિકાસનો હેતુ ફલિત સંપૂર્ણ બનવાને

જીવનવિકાસનો હેતુ ફલિત સંપૂર્ણ બનવાને,  
શી પારાવાર જહેમતની વહોરી છે મથામણને !

મથ્યા કરતાં, મથ્યા કરતાં, કશું જ્યારે ન ફાયું છે,  
નિરાશા ધોર વ્યાપીને કૂંડાળે શું પડાયું છે !

બહુ રીતે મથી મથીને નીકળવાને મથેલો છું,  
ઇતાં ઊલટો વધારે ને વધારે ગુંચવાયો છું.

પરંતુ તે પળેયે હું પડી ખાલી રહ્યો ના જે,  
મને જે આવડ્યા તેવા પ્રયત્નો સૌ કરેલા છે.

હરિઃॐ

## જીવનના ધ્યેયની લગની હદ્ય જેને ભભૂકે છે

સતત મથતાં, સતત મથતાં, નિરંતર જે રહેલો છે,  
જરૂર તેને જીવનમાં તો મળે મથવાનું ફળ જે તે.

સતત મથવાની પાછળ જે હદ્યમાં હેતુ કેંદ્રિત છે,  
જરૂર તે આજ કે કાલ ફણ્યા વિના ન રહેશે તે.

જીવંતો એકધારો તે મથામણમાં જ ટકવાને,  
ઉંડો હેતુ શું તે અર્થે મરણિયો ટેક જરૂરી છે.

જીવનના ધ્યેયની લગની હદ્ય જેને ભભૂકે છે,  
સતત પુરુષાર્થની ભડીમહીં શો પાકતો રહે તે !

હરિ:ॐ

## સતત મથતાં રહેવાથી હદ્ય સમજણ પડેલી છે

સતત મથતાં રહેવાથી હદ્ય સમજણ પડેલી છે,  
‘હદ્ય મથવાની પાછળ જે, જીવંતો હેતુ તે ફળશે.’

બધું જે કંઈ થતું રહે તે વિશે સભાનતા હદ્યે  
-શી જગ્રત હેતુની ભાવે કૃપાથી તો રખાઈ છે !

જુદા જુદા પ્રસંગોમાં જુદી જુદી રીતે ત્યારે,  
સહેતુક આવ્યું મથવાનું, બન્યું તેથી જ ચઢવું તે.

પ્રક્રિયા જે મથામણની સતત ચાલ્યા કરેલી છે,  
ફૂલીફાલી જીવન તેથી જીવન વહેતું થયેલું છે.

હરિઃॐ

**સતત મથવાની જહેમતમાં શી જાગૃતિ હેતુની તો છે!**

સતત મથવું પડેલાની જીવનકથની ચરણકમળે,  
નિવેદન મુક્ત કરવાની જીવનપળ શી મળેલી છે !

શી એકની એક તે વાતે બહુ વેળા કદ્યાં કરી છે,  
ઇતાં તે એકની એક શી રામાયણ જીવનની છે !

કૃપાએ કેવી કેવી તે રીતે ઊંદું મથાવ્યું છે !  
મથાવ્યાની રસમ જુદી જુદી રીતની બહુ બહુ તે !

પરસ્પરથી નિરાળી જે કદી ના એકસરખી તે,  
ઇતાં સમગ્રતામાં પદ \*વળી એકંદરે હદયે.

સતત દિલની જહેમતથી પરિણામ જ રૂપાળું છે,  
સતત મથવાની જહેમતમાં શી જાગૃતિ હેતુની તો છે !

\* વળી=વળેલી

હરિ:ॐ

## હરિની ભાવના સર્જણ શી જકડી દિલ રાખી છે !

મથામણ જુદી જુદીમાં જુદી જુદી રીતની જે જે,  
બધીયે વ્યૂહની રચના જીવનમાં જુદી જુદી છે.

મથામણ કામ, કોધાદિકતણી જે સર્વ પ્રગટી છે,  
જીવનમાં તે પળે ઊંડી હૃદયથી પ્રાર્થના થઈ છે.

જહીં તે પળ જીવન ભાંગી જવાની શી અણી પર છે !  
થતી મહેનત કરી જોતાં કશું તહીં ના ફવાયું છે.

ભલે તૂટી જવાતું છો, ન પરવા દિલ ધારી તે,  
હરિની ભાવના સર્જણ શી જકડી દિલ રાખી છે !

હરિઃॐ

જીવનમાં શીખવી તે તો ખરેખર જાય છે નિશ્ચે

જ્યાહી મથવા વિશે હેતુ રહેલો જ્ઞાનપૂર્વક જે,  
જીવનમાં શીખવી તે તો ખરેખર જાય છે નિશ્ચે !

ગમે તેવું ભલે છોને પરંતુ તે વિશે હેતુ  
-રહેલો દિલનો કેવો ! બધો આધાર તે પર શો !

જીવનમાં હેતુને મુખ્ય જ મહત્વે અગ્રમાં અગ્ર,  
બધે જેમાં અને તેમાં જીવંતો ધારી રાખ્યો છે.

જીવનનો હેતુ અંતરનો થવા સાધનના અભ્યાસે,  
સતત જલતો રહેવાથી, જીવન તેથી રળાયું છે.

હરિઃॐ

## શ્રીસદ્ગુરુનો હુકમ હદ્યે સ્વીકારાયો જ, ‘મથવું’ તે

સતત લડવાનું જીવનમાં અમારે ભાગ્ય આવ્યું છે,  
જીવનની સર્વ ભૂમિકાતણો ઈતિહાસ એવો છે.

ગરીબાઈથી માંડીને અમીરાઈ સુધીનો જે  
-જીવનનો કાળ શો નોખો ! મથામણનો બધો તે તે.

જીવનની સાધના વિષયે પ્રવેશાયું હતું જ્યારે,  
શ્રીસદ્ગુરુનો હુકમ હદ્યે સ્વીકારાયો જ, ‘મથવું’ તે.

જીવન ટકવા નભવવાને શું પોષણ જે મહત્ત્વે છે !  
ફળવવા ધ્યેય મથવાનું જીવનમાં તો જરૂરી છે.

હરિ:ॐ

## હદ્ય ભક્તિથી સ્વીકારી મથામણ સૌ જીલેલી છે

ગારીબીમાં મથાયું જે, હતું રળવા જ અર્થે તે,  
જુવાનીમાં મથાયું જે જીવન રળવા થયેલું, તે.

હદ્યમાં ભાવના જીવતી થતાં તે તે મથામણમાં  
-જીવનશિક્ષણનું જે મૂળ, પ્રકાશ્યું ત્યાં અનુભવમાં.

મથામણ જ્ઞાનપૂર્વક જે જીવનહેતુ ફળવવાને,  
હદ્ય ભક્તિથી સ્વીકારી મથામણ સૌ જીલેલી છે.

મથામણ સૂક્ષ્મ ભૂમિકા વિશે પ્રગટેલ છે જે જે,  
ભુલાવામાં શું નાખી દે ! છતાં હરિએ બચાવ્યો છે.

હરિ:ॐ

## જીવનસંગ્રામ લઢવાની, મરણિયા થઈ જુકાવ્યું છે

પ્રક્રિયા જે મથામણની જીવનવિકાસ હેતુની,  
જીવનસંગ્રામ લઢવાની, મરણિયા થઈ જુકાવ્યું છે.

કશુંય બાકી ન રાખ્યું છે, બધું હોડે મૂકેલું છે,  
તસુ તસુ જતી જતીને જવા આગળ મથેલો જે.

જતાં આગળ, કદીક પાછું પડતાં જોશ ઘટતું છે,  
ભિડાવી દમ, ભિડાવી દમ, ફરીથી પડતું મેલ્યું છે.

કૃપાકર તુજ સતત પાસે જીવનમાં શો નિહાળીને !  
અભય થઈ ભસ્ત નિશ્ચિંત ચરણને સાહી લીધા છે.

હરિઃॐ

સતત મથતાં જતાં રસ્તો મળ્યો કેવો સરળતામાં !

ભયંકર શ્રી મથામણની જહીં પળ આવી પહોંચી છે !  
નીકળવા માર્ગનું ચિંતવન ઊંદું ઊંદું થયેલું છે.

ન કંઈ ઉપાય જરિયો છે, ન કંઈ ઉકેલ મળિયો છે,  
ન ત્યાં કંઈ માર્ગ લાધ્યો છે, મથામણમાં શ્રી આફિત છે !

પરંતુ નિત્ય મથતું તે રહેવાતાં, રહેવાતાં,  
'કંઈક માર્ગ નીકળવાનો' હદ્ય નિશ્ચય શો પાકો ત્યાં !

શું અથડાતાં, કુટાતાંમાં, અહીંથી તેમ અફળાતાં,  
સતત મથતાં જતાં રસ્તો મળ્યો કેવો સરળતામાં !

હરિ:ॐ

**શી દૂષ્ટી પળ જીવનનાવ ! હરિ તું દોડી પહોંચ્યો છે**

પડાપડીમાં જીવનની તે રફેદકે થવાયું છે,  
અવ્યવસ્થા સાવ સંપૂર્ણ થવાતાં, ગજ ન ખાધા છે.

બધીયે યોજનાબદ્ધ જીવનની કારીગીરીને  
-તૂટી પડતાં, તૂટી પડતાં, નરી આંખે નિહાળ્યું છે.

થતાં બેહોશ સંપૂર્ણ હદ્યથી સાદ દેવાને  
-હરિનેય થયો છું, ત્યાં શું ગુંચવાઈ જવાયું છે !

કશું જ વિચારવાનીયે કરામત જ્યાં ઊડી ગઈ છે,  
શી દૂષ્ટી પળ જીવનનાવ ! હરિ તું દોડી પહોંચ્યો છે.

હરિઃॐ

છતાં પાછો ફરી ફરીને, થયો ઉભો મથી મથી ત્યાં

ગયો છું હારી હું જીવન, જીવનમાં કેટલી વેળા,  
છતાં પાછો ફરી ફરીને, થયો ઉભો મથી મથી ત્યાં.

જતાં હિંમત કદીક હારી જીવનમાં ખોઈ બેઠો છું,  
તહીં બેલી ન કોઈ બીજો હરિ વિના જીવનમાં તો.

જીવનમાં ભીડવા હામ પ્રસંગો શા મળેલા છે !  
પૂરું કૌવત કૃપાથી ત્યાં લગાવા, લક્ષ કીધું છે.

શું ફુરચેફુરચા કેવા તહીં ઉડી ગયેલા છે !  
છતાં ફક્કડ ઉંચું માથું ધરી, લડવા ઉભેલો જે.

હરિઃॐ

શી છાનીછપની તળિયેથી ઉખેડાવા મથાયું છે !

પડ્યું છે કામ જીવનમાં, તહીં જે સાથી સંગી છે,  
વિરોધી તે છતાં પાછા જીવનમાં શા ભજેલા છે !

બધીયે તેમની પાકી થયેલી કિલ્લેબંધી જે,  
શી છાનીછપની તળિયેથી ઉખેડાવા મથાયું છે !

પૂરેપૂરું જ અંતરનું હદ્યબળ યોગ્ય સંપૂર્ણ  
-જમાવાને જ એકાગ્ર, થવાયું ત્યાં શું કેંદ્રિત !

ખરાખરીના જ જંગે જ્યાં કપાવાઈ જવા વારે  
-શું પ્રગટંતાં જ ઓચિંતો ફૂટી નીકળ્યો હરિ ત્યાં શો !

હરિ:ॐ

જવા હારી પળે, કેવી નવી શી ચાલ સૂજી છે !

જીવનમાં હારતી બાળ, જતી લેવા કરામતને  
-લગાડી છે પૂરેપૂરી, કંઈક આશા શી પ્રગટી છે !

શું પગમાં જોર ઊભર્યું છે ! રગેરગ તાન વ્યાખ્યું છે,  
નસેનસ લોહી ઊકખ્યું છે, હદ્ય બસ બાળ જતવાને.

ફરીથી ગોઠવી બાળ વ્યવસ્થા યોગ્ય નીરખીને,  
બરાબર યોગ્ય ઘાદાંને ચલવવા ચાલ રાખી છે.

ધડાધડ ત્યાં કઈ રીતે રમત ઊંધી રમાઈ છે,  
જવા હારી પળે, કેવી નવી શી ચાલ સૂજી છે !

હરિઃॐ

## નિવેદન ને સમર્પણની હદ્યગાથા રસીલી છે

જીવનની સૌ મથામણની જીવનકથની અમારી જે  
-હરિ વિના બીજા કોઈને ન તેની જાણ ક્યાંયે છે.

હરિને તો જીવનનું સૌ કહ્યાં કરવાનું રાખ્યું છે,  
નિવેદન ને સમર્પણની હદ્યગાથા રસીલી છે.

હરિના માર્ગને ચીલે સતત બસ ચાલવાનું છે,  
જહીં પથ આડફંટાતો, હદ્ય પૂછવાનું રાખ્યું છે.

પૂછી પૂછીને હરિ તારો પૂરો દમ કાઢી નાખ્યો છે,  
ઇતાંયે શી રહ્મ તારી જરા પણ ઓછી ના થઈ છે !

હરિ:ॐ

**મથામણ ઉધ્વની સૂક્ષ્મે હરિએ શો તરાવ્યો છે !**

જીવનમાં શાં ભયંકર જે મહા વિપત્તિ, સંકટેય  
-જહીં ઉપજેલ છે, ત્યારે હરિની યાદ લાગી છે.

બરાબરીના પ્રસંગે તે હરિ સ્મરવાનું સ્ફુર્યું છે,  
ધબકતા દિલ ઉમળકાથી હરિ શો દિલ પ્રગટ્યો છે !

ભયંકર તે મુસીબતમાં હરિ પડખે રહેલો છે,  
હૃદયના તે અનુભવથી શી સંપૂર્ણ નિરાંત જ છે !

હરિની ભાવનામાં દિલ નિરંતર તેથી જીવતું છે,  
મથામણ ઉધ્વની સૂક્ષ્મે હરિએ શો તરાવ્યો છે !

હરિ:ॐ

હરિ શો એકલો માત્ર ધણીધોરી જીવનનો છે !

હરિ, હરિ બૂમ ખાલી ના, અમે પાડ્યા કરેલી છે,  
જીવનનો પ્રાણ આધાર હરિ પ્રત્યક્ષ પોતે છે.

હરિથી તો જિવાયે છે, હરિથી તો ટકાયે છે,  
હરિ શો એકલો માત્ર ધણીધોરી જીવનનો છે !

હરિ વિના ઘરી પળયે જીવનમાં તો ગમે છે ના,  
હરિથી તો જીવનમાં શો નર્દી આનંદ જરતો ત્યાં !

મથામણમાંથી હરિએ શો જીવનમાં માર્ગ બતલાવી !  
હરિએ આંગળી પકડી તરાવી શો દીધો ! તાવી.

હરિ:ॐ

થવા સંપૂર્ણા, જીવન તે વિશે કેવું મથાયું છે !

દ્યાની માગણી મારે ભલે કરવાની ના તુજને,  
છતાં વિશ્વાસ, ‘શી તારી કૃપા જ્યાં ત્યાં છવાઈ છે !’

જીવન દૂબવાની છો પળ હો, જીવન મૃત્યુ ભલે આવે,  
સ્વીકાર જ સર્વ પરિસ્થિતિ હૃદય કરવા શું મજબૂર છે !

કૃપાની યોગ્યતા જ્યારે જીવનની સૌ પ્રકારે તે  
-પરિપક્વ જ યથાર્થ જ્યાં, થતાં, શી વરસવાની તે !

હૃદય શી તેવી સમજણનો પૂરો પાયો જ મજબૂત છે !  
થવા સંપૂર્ણા, જીવન તે વિશે કેવું મથાયું છે !

હરિઃॐ

## શરૂથી આજ પર્યત મળ્યાં સંકટ કરેલાં છે

મથામણાની પરિસ્થિતિ બહુ વેળા જ પ્રગાઠી છે,  
ડરામણી, કારમી કેવી ભયંકર ભયભરેલી તે !

જીવન સંકટની વેદી પર પૂરું હોમાઈ ગયેલું છે,  
શરૂથી આજ પર્યત મળ્યાં સંકટ કરેલાં છે.

મળ્યું જે તેથી, સંપૂર્ણ ઉપરવટ તો થવા કાજે,  
મળ્યાનો હેતુ ધારી તે કૃપાથી આચરાયું છે.

કૃપાબળનો સતત કેવો લીધેલો આશરો હૃદયે !  
વીલો એણો ન મૂક્યો છે, જીવનનો ભેરુ હરિ શો છે !

હરિ:ॐ

મથામણથી મળેલું છે, નૂતન, નૂતન જીવનનું જે

જીવનની કામયાબીની ખબર મુજને પડેલી છે,  
મળી હીરાની જે ખાણ હાવાં શી રીતે છોકું તે !

મથી મથીને ઉડે ઉડે હજ ઉડે શું ઉતરીને  
-શું કોટી કોટી ભંડોળ થકી સંશોધવાનું છે !

મળી છે રૂપરેખા સૌ ઉડેરાં રત્ન દોલતની,  
મનાદિ મસ્ત લોભાઈ પડ્યાં પાછળ ઉછળી ઉછળી.

મથામણનો ન છેડો છે, મથામણની ઊગી સૂજ છે,  
મથામણથી મળેલું છે, નૂતન, નૂતન જીવનનું જે.

હરિઃॐ

**મણ્યો લહાવો શું મથવાનો ! જીવનઅમૃત ચખાડે તે**

‘જીવનમાં થોડું છોડીને ચહે લેવા વધારે જે,  
વધારે હાથ ના’વે ને, જતું રહેતું જ થોડું તે’.

મળેલું શીખવા દિલ તે હદ્ય તેથી મળે જે જે,  
અનુભવ લઈ લીધા કે જવું આગળ પથે નિશ્ચે.

અનંતાનંત આ પંથ ન છેડો ક્યાંય એનો છે,  
અનુભવના નિયોગેથી બધું તે જાણી લીધું છે.

મથી મથીને સતત નિશ્ચે જીવન ધપતા જવાનું છે,  
મણ્યો લહાવો શું મથવાનો ! જીવનઅમૃત ચખાડે તે.

હરિ:ॐ

## જીવનનો ભવ્ય આદર્શ મથામણથી સધાયે છે

થયું નિશ્ચિત ઠેકાણું જીવનમાં આંબવાનું છે,  
મથામણ કેટલી કેવી શી અપરંપાર કીધી છે !

કદીક જ્યાં અંત આવેલો નજીકમાંનો નજીક શો છે !  
પહોંચાતાં તહીં આગળ, ક્ષિતિજ શી દૂર લાગે છે !

વળી ત્યાં પહોંચવાકેરી કર્યાં કીધી મથામણ છે,  
જીવનમાં કેટલા પલટા શું અણધાર્ય જ આવ્યા છે !

કળા અદ્ભુત મથામણની નવું નવું ઉપજાવે છે,  
જીવનનો ભવ્ય આદર્શ મથામણથી સધાયે છે.

હરિઃॐ

ન કેમેયે મૂકી દેજે, ઉગે આગળનું તેને તે

કદીક અટવાઈ પડેલો છું, કદીક ગુંચાઈ ગયેલો છું,  
કદીક નાચ્યા ન હાથ પહોંચ્યા છે, છતાં મથતો રહેલો છું.

કદીક મથતાં, કદીક મથતાં, મથામણમાં હું અટક્યો છું,  
જવાવા આગળે રસ્તો ન શોધી હું શકેલો છું.

થતું જે એકના એક જ વિશે રોકાઈ જવાઈને,  
ન આગળનું કશું સૂજાવું, કર્યા શા ધમપણાડાયે !

પરંતુ નિત્ય મથવાનું ગમે તેમ જ થતાં તોયે,  
ન કેમેયે મૂકી દેજે, ઉગે આગળનું તેને તે.

હરિઃॐ

થવા તરતા મથામણ તો શી અપરંપાર કીધી છે

પગથી ઊંચીનીચી વિશે, કદીક ખાડીખીણો વિશે,  
ઉપરનીચે શું પછડાવું જીવનનું તો થયેલું છે.

‘સલામતીમાં જીવનકેરું કશું ઘડતર થતું ના છે’,  
સમજ તે દિલ ઊગવાથી મળ્યું અવળું વધાવ્યું છે.

જતી જ્યાં ખોટ જીવનમાં ખરી તે દિલ અનુભવી છે,  
થવા તરતા મથામણ તો શી અપરંપાર કીધી છે !

નિરાશા છો કદીક આવી છતાં દિલ તો મથામણથી  
-વિખૂદું ના પડેલું છે, અભીષ્ઠાની ખૂબી એવી !

હરિઃॐ

## કદીક જીવનમાં મથવાનું ભયંકર રીત આવ્યું છે

કદીક જીવનમાં મથવાનું ભયંકર રીત આવ્યું છે,  
થવાતાં સૂમસામ જ ત્યાં ન બુદ્ધિ જાગી સૂજી છે.

ઉકેલ જ યોગ્ય કરવાનું ન ત્યારે કંઈ બનેલું છે,  
શું અંતરમાં ને અંતરમાં મૂँજાવાનું થયેલું છે !

હરિને દિલ સ્મરી સ્મરીને ચરણ ત્યારે હદ્ય મનને  
-પરોવીને, પરોવીને થયેલી પ્રાર્થના દિલ છે.

કૃપાથી કેવું અજવાળું મતિમાં ઉપજેલું છે !  
પછીથી તો બધું જે તે સુતરું ઉકલી ગયેલું છે !

હરિ:ॐ

કદીક હિંમત હઠી જાય મથામણ એવી આવી છે

જવા મથતાં જીવનમાં કંઈ પડેલું ફેણ કેવું તે !  
કદીક હિંમત હઠી જાય મથામણ એવી આવી છે.

સતત પગ મુજ ધરા પર ત્યાં ટકી શકવા નિરંતર તે,  
વલણ, વૃત્તિ અને દણ્ણિ દઢાવામાં પરત્વે તે.

કૃપાબળ ઓથ હરિનીથી જીવન વિકસાવવાને તે,  
કંઈ પણ આદુંઅવળું તે વિના જોયા મથાયું જે.

હરિની મહેરબાનીથી જીવનત્રત પાળવાનું તે,  
જીવનનો ટેક સંપૂર્ણ શું સચવાયો ખરેખર તે !

હરિ:ॐ

કર્યા કીધું કૃપાથી છે, મથામણ શી પડેલી છે !

જીવન વિકસાવવાનું તે ધીરજ, હિંમતને હડસેલે  
-કર્યા કીધું કૃપાથી છે, મથામણ શી પડેલી છે !

ગુણો જીવનના સર્વોત્તમ બધા ઉપયોગ લાગ્યા છે,  
ગુણોની શક્તિ મર્યાદા થતાં ઉપયોગ બઢેલી છે !

થયું જ્યાં જ્યાં પથે મથવું હૃદય ઉપયોગનો હેતુ,  
હૃદયનો ભાવ તે વિશે થયું કેવું દઢાવાનું !

‘હૃદયમાં યાદ હરિ વિના ઘડી પળ પણ ન ચાલે છે’,  
થવા અભ્યાસ એવો તે લગાતાર જ મથાયું છે.

હરિઃॐ

સતત કેવું મથાવે તે, અનુભવી એક પ્રીછે તે !

શરૂ શરૂમાં મથામણમાં ન સાહજિકતા ઊગેલી છે,  
ન વાસ્તવિકતા કશી પણ છે, મથ્યા તોયે ગયેલો જે.

મથ્યા કરતા રહેવાથી અભિગમ તે પરત્વેનો  
-અભિરુચિયુક્ત જીવનમાં કૃપાથી તો થયેલો શો !

અભિરુચિયુક્ત અભિગમ જ્યાં જીવન સળગી ગયેલો છે,  
સતત કેવું મથાવે તે, અનુભવી એક પ્રીછે તે !

ન રોકાવા કશે દીધો કંઈ જ આરામ કરવાને  
-કશી તક આપી ના એણે સતત મંડાવ્યે રાખ્યું છે.

હરિ:ॐ

થયું મુજથી, તહીં શક્તિ ખરી સંપૂર્ણ હરિની છે

વલણ શાં પ્રકૃતિકેરાં જીવનમાં ઉદ્ભવેલાં છે !  
તણાવાઈ જવાને ત્યાં પ્રચંડ જ પૂર વહેતું છે.

ખળાઈ ખંચકાઈ તે જવાનું સામને તેની,  
ભગીરથ દિલ તાકાત કશી મુજમાં ન છે એવી.

પરંતુ નાથ જીવનનો જીવન રખવાળ મારો જે,  
તણાવા તે વિશે મુજને જરા પણ ના દીધેલો છે.

મથાવાનું ભયંકર તે ભૂમિકા દુર્દશા વિશે  
-થયું મુજથી, તહીં શક્તિ ખરી સંપૂર્ણ હરિની છે.

હરિ:ॐ

## વફાદારી જ છે જેમાં, સફળ તે થાય છે નિશ્ચે

મથી મથીને, ફરી ફરીને, જીવનને દોહી દોહીને,  
હું તારવવા મથેલો હું, છૂપું જીવનનું નવનીત જે.

પરંતુ આવવું સહેલું ઉપર તે એકદમ ના છે,  
કરોડો મણ મથામણની થયેલી હારમાળા છે.

જતાં મથતાં, જતાં મથતાં, સમજ મળતી ગયેલી છે,  
જીવનમાં વર્તવા યોગ્ય સમજ ઉપયોગ આવી તે.

હદ્ય જે કર્મની પાછળ પ્રમાણિકતા સહેતુક છે,  
વફાદારી જ છે જેમાં, સફળ તે થાય છે નિશ્ચે.

હરિ:ॐ

## સચેતન સ્વસ્થતા પૂર્ણ કૃપાથી તો થયેલી છે

બગડતું જ્યાં બધું લાગે કશી કારી ન ફાવે છે,  
બહુ મથતાં છતાંયે ત્યાં ઊંધું પડતું જ લાગે છે.

બધા ત્યાં યત્ન મૂકીને થવા સ્વસ્થ પૂરેપૂરું,  
કૃપાથી ત્યાં મથાયું ને હરિમાં ચિત્ત શું પ્રોયું !

હરિને પ્રાર્થના દિલથી હૃદયનાં આંસુ પાડીને  
થયા ગઈ એકધારી શી ! મળેલી સ્વસ્થતા ત્યારે.

અનેકે વાર એવા શા અનુભવથી થયેલા તે,  
સચેતન સ્વસ્થતા પૂર્ણ કૃપાથી તો થયેલી છે.

હરિઃॐ

લગાતાર જ થયા કરતાં શી નિષા દિલ પ્રગટી છે !

મથામણાની પળે ત્યારે જીવનના ધ્યેય પ્રત્યેનું  
-હદ્ય જગ્રત રહેવાતું કૃપાની શી નિશાની તે !

પળેપળની તકેદારી કમાવાની ગરજ હદ્યે  
-જીવનમાં લાગી ઉત્કટ જે ખરી તેથી રખાઈ છે.

થવાને ધ્યેય સાકાર થયાં સાધન કૃપાથી જે,  
લગાતાર જ થયા કરતાં શી નિષા દિલ પ્રગટી છે !

થતાં કર્મે ભલીવાર જ નવું ચેતન જીવન ઊગે,  
બધું પરિણામ નિષાનું ખરેખર તે જીવનનું છે.

હરિઃॐ

## ઉઠ્યા એવાય સંકલ્પ ગગન જોણે ચગાવ્યું છે

શું સંકલ્પો વિકલ્પોયે જીવન વિશે ઉઠેલા છે !  
જીવન ઘડવા વિશે એનો પૂરો ઉપયોગ લીધો છે.

પવન ને દોર ફાવટથી પતંગ પેર જીવનને  
-ઉઠ્યા એવાય સંકલ્પ ગગન જોણે ચગાવ્યું છે.

નકારાત્મક વલણથી ત્યાં જતાં શો આડફંટે તે  
-લગન લગનીતણીથી શું કૃપાથી ત્યાં બચાવ્યું છે !

મથામણના તબક્કામાં સરકતી ને લપાતી જે  
-નિરાશા વ્યાપતાં, ખાતો લથડિયાં ત્યાં બચાવ્યો છે.

હરિ:ॐ

**કઠિન, ભારે પરિશ્રમને પડ્યો આચરવો કેવો તે !**

થવું જે જોઈએ મારે જીવનમાં તે થવા કાજે,  
કઠિન, ભારે પરિશ્રમને પડ્યો આચરવો કેવો તે !

ફિકર, ચિંતા, જટિલ પ્રશ્નો જીવનમાં ગૂંચ, મુશ્કેલી,  
જહીં પ્રગટ્યાં હતાં, ત્યારે ધરાઈ હામ નિશ્ચયની.

જીવન ઘડવા શી ભડભડતી હૃદયમાં આગ લાગી જે !  
બધાં જે વિધન આડાં તે વિઝેરી નાખિયાં તેણે.

મથામણા તો પડેલી છે, ન જેની કોઈ સીમા છે,  
ઇતાં તેમાં અનેરો દિલ મને રસ શો પડેલો છે !

હરિઃॐ

## સમજ તે દિલ પડવાથી, થયું મથવાનું તે વિશે

જીવન જો છે, બધું તો છે, જીવનને યોગ્ય સાચવવા  
-વ્યવસ્થા, કાળજી યોગ્ય કૃપાથી ત્યાં રખાયાં શાં !

‘તુમાખી, તોર, હુંપદ’ જે જીવન વણસાડી નાખે છે,  
સમજ તે દિલ પડવાથી, થયું મથવાનું તે વિશે.

કદીક ફાવટ શી લાગી છે ! કદીક લાગી રુકાવટ છે,  
કદીક ફર્ફાટ જાગ્યો છે, છતાં હિંમત ન તૂટી છે.

ગમે તેવી પરિસ્થિતિ વિશે મથવું ન ચૂક્યો છું,  
સતત મથવાતણા યજો અખંડાકાર વત્યો છું.

હરિઃॐ

સતત મથતાં જ રહેવાથી નવું શીખવું મળેલું છે

જીવનમાં જીવવા સાચું અનુભવ તે થવા કાજે,  
અભિલાષા હદ્ય ઉંડી શી ધગધગતી જ સળગી છે !

જુદી જુદી રીતે તેથી મથ્યા કરવું બનેલું છે,  
સતત મથતાં જ રહેવાથી નવું શીખવું મળેલું છે.

જુદાં જુદાં જીવનપાસાં મથ્યામાંથી જણાયાં છે,  
તટસ્થ રીત વર્તનની કળા તેથી પમાઈ છે.

ભયંકર આંચકા આવે, જીવન ઉથલાવી નંખાવે,  
પ્રગાટી એવી મથામણા શી ! કૂપાએ ત્યાં ટકાવ્યો છે.

હરિ:ॐ

સતત મથતાં મળેલું જે અનુભવ એ જ જીવન છે

પડી પડીને જ પછવાડે જીવન રળવા મથેલો જે,  
સતત મથતાં મળેલું જે અનુભવ એ જ જીવન છે.

જીવનના જ્ઞાનની પાછળ અનિવાર્ય શું મથવું તે !  
સતત મથતાં હૃદય કેવું મથનનો મર્મ પ્રીછે છે !

શરૂ શરૂમાં શું મથવામાં બહુ કંટાળો લાગ્યો છે !  
ઇતાં મથવાનું ના છોડ્યું, લબડધક્કે લીધેલું છે.

‘મથે છે જે, મળે તેને’ હૃદય વિશ્વાસ પ્રગટ્યો છે,  
હૃદય મથવા વિશે તેથી દ્રવંતો રસ શું લાગ્યો છે !

હરિઃॐ

સતત મથવાનું બનતું જે, સફળતા ખેંચી લાવે તે

જીવનના ધ્યેયહેતુની સહદ્ય સભાનતા સાથે,  
સતત મથવાનું બનતું જે, સફળતા ખેંચી લાવે તે.

મરણિયા દિલ નિશ્ચયથી મથે છે એકધારું જે,  
જીવનમાં નોતરી જ્યને, સફળ જીવન બનાવે છે.

ઘણીયે વાર મરડાયો, છતાં દિલથી ન તરડાયો,  
બહુવિધ તંગ ભરડાયો, છતાં ઉભો રહ્યો પાછો.

સતત મથવા છતાં પાછું કદીક કેવું પડાયું છે !  
લગાતાર જ હું સંપૂર્ણ છતાં મથતો રહેલો જે.

હરિઃॐ

**પરિશ્રમ ને જહેમત શાં થયાં છે ! તે પ્રસાદી શી !**

જીવન રળવા, જીવન રળવા, લઢણ રંગતભરી લાગી,  
ઉંધું ઘાલી મને ઓણો દડાવ્યા શો કર્યો દિલથી !

મથામણ પાર વિનાની જવાને આરપાર જ શી !  
પરિશ્રમ ને જહેમત શાં થયાં છે ! તે પ્રસાદી શી !

હિમાલય ઉચ્ચ શિખર પર ચઢી, એનાથીયે ઉંચે  
-જઈ તેનાથીયે પાર જ મથામણ પહોંચવાની છે.

અનુભવવું વળી પાછું બીજું એથી અનુભવવું,  
-અનુભવી તેથીયે પાર અનંતાનંતનું જીવવું.

અનેકે હારમાળાઓ અનુભવની શી એવી તે  
-જીવનમાં આવી ને ગઈ છે ઠરાવ્યો છેવટે ઓણો.

હરિઃॐ

**જીવન નવનીત તેથી તો મથામણમાંથી મળતું છે**

મથામણમાં જીવન હેતુતણું જવંતું લક્ષ જ છે,  
જીવન નવનીત તેથી તો મથામણમાંથી મળતું છે.

જુદી જુદી ભૂમિકાના જુદા જુદા અનુભવ છે,  
જુદા જુદા અનુભવનું જુદું જુદું શું નવનીત તે !

અનેકે રીતના એવા જુદા અનુભવ થયેલા છે,  
જુદી જુદી રીતે તેથી મળેલું શીખવાનું તે.

સમગ્રે દિલ સરવાળે શિખાતું તો જવાયું છે,  
શી તેવી પરંપરાથી તો પદે બેસાયું ઠામે છે.

હરિઃॐ

## મથામણને જીવન તેથી શ્રીસદ્ગુરુ દિલ ધારી છે

મથામણમાં મથામણથી અનુભવ શા થયેલા છે !  
મથામણને જીવન તેથી શ્રીસદ્ગુરુ દિલ ધારી છે !

મથામણથી જુદું જુદું મળેલું શીખવાનું તે,  
તમન્ના તીવ્ર લાગેલી જીવન યોગ્ય બિલાવે છે.

તમન્નાએ શી ભડભડતી ગરજ ઉત્કટ જલાવી છે,  
ખરેખર એ જ કારણથી હૃદયમાં લાય લાગી છે.

મનન ચિંતવન મથામણમાં સતત બસ એકનું એક જ,  
હૃદયમાં એકધારું તે ઊંદું ચાલ્યા કરેલું છે.

નિરંતર ચંકમણનો શો જીવનઅભ્યાસ જીવંતો  
-કરેલો છે પડ્યા, જેથી હરિપદ સાંપડેલા છે.

હરિઃॐ

પ્રસાદી તે મથામણની મળી કેવી જીવનમાં છે !

કૃપાની શક્તિને લીધે જીવનસંગ્રામ ખેલ્યા છે,  
વદવું ‘ખેલ્યા’ નિરથી છે, શું ખેલાયા કૃપાથી તે !

કૃપાપુરુષાર્થનો યોગ જીવનવિકાસના માર્ગે,  
ખરેખર ઓર અદ્ભુત શો જીવનમાં મસ્ત જાઓ છે.

જીવનમાં ઉત્ત્ર પુરુષાર્થતણી ભારે મથામણ શી !  
સતત કરવી પડેલી, ને ઘડાવાનું થયું તેથી.

ઉંયાં સાધન જીવન ઘડવા જુદાં જુદાં અનુપમ જે,  
પ્રસાદી તે મથામણની મળી કેવી જીવનમાં છે !

હરિ:ॐ

**જીવનમાં તો ઘડી વાર દીધો નવરો ન પડવા તે**

જીવનમાં જાણવા કરતાં અનુભવવા પરત્વે તે,  
મહત્ત્વે ઓક સંપૂર્ણ કૃપાથી દિલ ધરાયો છે.

જતાં મથતાં, જતાં મથતાં, જીવનપથમાં જવાનું જે  
-થતું ગયું સૂઝતું કેવું ! કૃપા એવી હરિની છે.

જીવનમાં આગ લાગેલી હદ્દ્ય મારે હરિ કાજે,  
જીવનમાં તો ઘડી વાર દીધો નવરો ન પડવા તે.

દિવસ ને રાત્રિ જીવનમાં અખંડાકાર લગનીમાં  
-થવાને કેવું કેવું તે, મથાવાનું થયું દિલમાં !

હરિઃॐ

## મથામણ કેટલી કેવી સતત કરવી પડેલી છે !

શરૂ શરૂમાં સ્મરણકેરો હૃદય અભ્યાસ પડવાને,  
મથામણ કેટલી કેવી સતત કરવી પડેલી છે !

ગરજ મટાડવાની શી ! શરીરના રોગને કાજે  
-ધાણી ધાણી દિલ હતી જેથી સ્મરણ લેવાયું હરિનું તે.

ઇતાં તેમાંય પછવાડે પડી પડી કેટલી વારે,  
હૃદય પારાશીશી કેવી મથામણની ચઢાવી છે !

મથામણની સતત ઝડીઓ જીવન જ્યાં વર્ષતી રહી છે,  
હૃદય પડવા જ લાગ્યો શો મથામણમાં ઊંડો રસ જે !

હરિઃॐ

## સતત મથવાતણો યજ્ઞ જીવન ચાલ્યા કરેલો છે

કદી અવધિ ન આવી છે, મથામણની જીવન વિશે,  
સતત મથવાતણો યજ્ઞ જીવન ચાલ્યા કરેલો છે.

જીવનઆદર્શ જીવનમાં પૂરો અવતારવા કાજે,  
તપશ્ચયર્થ ભગીરથ શી કૃપાથી તેં કરાવી છે !

મથામણ તેં કરાવીને, ઉથલપાથલ કરાવીને,  
ઉંઘોચતાં શું ઉથલાવી તળેઉપર કરાવ્યો છે !

બધી તે પ્રક્રિયા વિશે જીવનની ઉર્ધ્વ ભૂમિકા  
-રચાવાને કૃપાથી તેં રચાવી રસાર્ડ ભૂમિકા !

હરિઃॐ

## ધીરજ, સાહસ ને હિંમતથી મથાયું છે કૃપાથી ત્યાં

જીવનમાં કેટલીક એવી કંઈ ભ્રમણાઓ પ્રીણીને,  
બધી તે તોડવા કાજે સતત મથવું પડેલું છે.

મડાગાંડો, બધી ટેવો, મતાગ્રહ, સર્વ સમજણાને  
-વિદારી નાખવા કેવી મથામણ તો થયેલી છે !

નિરાશા આવતાં ત્યારે દુબાવાનું થતાં હૈયે,  
ભગીરથ તીવ્ર પુરુષાર્થ ઊગરવાને થયેલો છે.

ભયંકર વમળની ભમરી કદી જ્યારે ફરી વળતાં  
-ધીરજ, સાહસ ને હિંમતથી મથાયું છે કૃપાથી ત્યાં.

હરિ:ॐ

**મથામણનો બધો કેવો અજબ ઈતિહાસ શો ગૂઢ છે !**

મથામણનો બધો કેવો અજબ ઈતિહાસ શો ગૂઢ છે !  
પરાકાણ મથામણની જુદે જુદે પ્રસંગે છે.

કદીક નરદમ હું હાર્યો છું, ફસાઈ શો ગયેલો છું !  
કશું કંઈ ના સૂર્યેલું છે, છતાં મથવાનું તો ચાલુ.

કદીક મથતાં, વળી મથતાં, જીવનમાં થાક લાગ્યો છે,  
હદ્ય ઉત્સાહની ખામી બહુ તે વેળ લાગી છે.

પડ્યું સંકોરવું કેવું ! પડ્યું સંકેલવું વળી શું !  
કળા મથવાતણી મેં તો કૃપાથી છોડી કંઈ નવ શું !

હરિઃॐ

## જુદી જુદી પરિસ્થિતિ જીવનમાં સાંપડેલી છે

જુદી જુદી પરિસ્થિતિ જીવનમાં સાંપડેલી છે,  
જીવનમાં ડોકિયાં કરીને મથામણ ત્યાંય ઉભી છે.

જીવનવિકાસના પથમાં પ્રથમ ડગ મૂકતી વેળા  
-વિચારી ઊંઠું લીધું ‘તું, પડે મથવું જ હંમેશાં.

ભયંકર જે તરસ લાગે, અરે ! જબ્બર શી એથીયે  
-અનુભવવા ગરજ દિલમાં જીવનનું તત્ત્વ લાગી છે.

જવાયું જેમ જીવનમાં સતત બહુ રીત મથતાં જે,  
મને એમાંથી આગળનું દીવા જેવું જણાયું છે.

હરિ:ॐ

## મથામણમાં પ્રમાણિકતા હદ્યની નેક દાનત છે

‘જીવનમાં ધાર્યું જે રળવું, ન રળવું સીધું સાદું તે’,  
જતાં પંથે સમજ પડતાં કદીક અટવાઈ મર્યો મન જે.

મથામણમાં પ્રમાણિકતા હદ્યની નેક દાનત છે,  
વફાદારી વળી નિષા પૂરાં જેને શું તેમાં છે !

અવળચંડા ગમે તેવા ચઢેલા હો પથે તોયે,  
હરિ તેવાને પથ સીધે ચઢાવી દે કૃપાથી તે.

મથામણની રજેરજની જીવનની આત્મકથની તે  
-ચરણ નિવેદવાકેરી લઢણ દિલની પડેલી છે.

હદ્યનું આર્ત ને આર્ડ થતું રહેતું નિવેદન જે,  
કૃપાથી માર્ગ તેનાથી થયા ખુલ્લો કરેલો છે.

હરિઃॐ

ગરજ લાગ્યા પછી સાચી થવા લાગી મથામણ છે

ગલીકુંચી ભુલાવામાં જીવનમાં નાખી દે એવી  
-શી આવી છે ! છતાં પણ ત્યાં શું જાગ્યું ભાન કંઈ દિલથી.

ગરજ લાગેલ જે ઉત્કટ મથાવ્યો છે મને જેણે,  
મથામણમાં હંદ્યભાવ ઉમેરાતાં, ફળે છે જે.

ગરજ લાગ્યા પછી સાચી થવા લાગી મથામણ છે,  
હંદ્ય એમાંથી સમજણા કંઈ ખરી ઊગવા જ લાગી છે.

મથામણમાંથી સમજણાની બઢતી માત્રા ગયેલી છે,  
જીવનમાં ઉત્તરોત્તર તે પથે એમ જ બઢાયું છે.

હરિઃॐ

**જીવનમાં કોઈ ને કોઈ રીતે મથવાનું આવે છે**

જીવનમાં કોઈ ને કોઈ રીતે મથવાનું આવે છે,  
બધાં જે તે જ અપવાદ વિના મથવા વિશે શાં છે !

ખરેખર મથવું કુદરતની કળા બક્ષિસ જીવનને છે,  
હવે મથવું જીવનમાં ના, થતે વિકાસ કંઈ નવ તે.

જીવનમાં વાસ્તવિક શો છે, સતત મથવાતણો કમ તે !  
પરંતુ માનવી કેવું બધું એળે ગુમાવે તે !

હદ્ય મથવા વિશે બુદ્ધિ જીવનને ઊર્ધ્વ બઢવાને,  
કૃપાથી તેં સુઝાડી તે મહદ ઉપકાર હરિ તુજ છે.

હરિઃॐ

## જીવનમાં કંઈક મેળવવા પડે મથવું બધાંનેયે

હદ્યમાં રસ પડે છે જ્યાં ખરો મથવા વિશે ઊંડો,  
ખરેખર આપમેળે ત્યાં સતત મથતું જ રહેવાતું.

‘જીવનમાં કંઈક મેળવવા પડે મથવું બધાંનેયે,  
ન એમાં કોઈ અપવાદ’ હદ્ય ઊતરી ગયેલું તે.

હદ્યમાં સ્વાર્થ મેળવવાતણો લાગ્યો હતો શો જે !  
મને એણો મથાવ્યા તો કરાવ્યો છે જીવન વિશે.

સતત ગોદાટી ગોદાટી જીવનમાં પ્રેરણા પ્રેરી,  
નવાયે કેટલે રસ્તે ચલાવ્યો ગૂઢ હિકમતથી !

હરિ:ॐ

## જીવન જીતવાની સાચી જે મથામણ એ જ ચાવી છે

જીવન જીતવાની સાચી જે મથામણ એ જ ચાવી છે,  
મથામણમાં જ હેતુની હૃદય સમજણ જરૂરી છે.

તમન્નાની હૃદય પૂરી જીવલંતી આગ ભભૂકી છે,  
જીવનને તે મથાવામાં શી હિકમતથી મૂકી દે છે !

મથાવામાં ફુવારા શા મજાના દિલ ઉડે છે !  
મથાયા કંઈ વિના કશુંયે જીવનમાં ના મળે છે તે.

મથાવાનું થયા ગયું છે, મથામણની નિરંતરની  
-જીવનઘટના ઘડામણની કૃપાની એ જ નિશાની.

હરિઃॐ

## મથામણની લીલા ગૂઢ અનુભવથી પિછાણી છે

જીવન મથવાનું આવ્યું છે, કદીક કંટાળો જાગ્યો છે,  
થઈ ગઈ ભૂલથી કેવો હદ્ય પસ્તાવો લાગ્યો છે !

બળ્યા કેવું કરેલું છે, હદ્ય મારું મથામણમાં !  
લલાટે તો લખાયું છે, મથામણ શું ઘડાવામાં !

મથામણમાં શરૂમાં તો ન કંઈ આનંદ જાગ્યો છે,  
મથામણમાં હદ્ય હેતુ પ્રિયતાં, દિલ મોર્ચું છે.

મથામણની જીવનગાથા સતત વિકસ્યા કરેલી છે,  
મથામણની લીલા ગૂઢ અનુભવથી પિછાણી છે.

હરિ:ॐ

## હરિને જીવતો કરવા જીવનમાં હું મથેલો જે

હરિ, હરિ નામ પોકારી સ્મરણ દિલમાં સ્મરી સ્મરીને,  
હરિને જીવતો કરવા જીવનમાં હું મથેલો જે.

મથામણ કેવી જીવનમાં, ગગન ને પૃથ્વીને એક  
થવામાં શ્રમ શો દુર્લભ તે ! મથાયું છે છતાં છેક.

મથામણની દિશામાં તો રહેવાયું શું રમમાણ !  
કથની એવી જીવનની તે નિવેદા શી કરી પાછ !

મથ્યા વિના કદી કશુંયે જીવનમાં ના મળે કંઈ તે,  
મથાયો એ જ હરિની જે, પરમ અનુપમ કૃપા શી છે !

હરિ:ॐ

## ભભૂકૃતી તીવ્ર ધગધગતી મનીષા દિલ લાગી છે

જીવનનું ધ્યેય ઊગીને જીવન સાકાર કરવાને,  
ભભૂકૃતી તીવ્ર ધગધગતી મનીષા દિલ લાગી છે.

મને તેણે જ વળગાડ્યો જીવનની સાધના વિશે  
-'જીવનના ધ્યેયને વિશે શું મથવું' સાધના શી તે !

જીવનની સાધનામાં તો શરૂમાં જે મથામણ છે,  
મથામણ સ્થૂળ તે સઘળું, પછી બદલાતું કેવું તે !

મથવું એક પછી એક જ જુદાં જુદાં સ્વરૂપે છે,  
થતાં સ્થૂળમાં પૂરું, સૂક્ષ્મ સ્વરૂપ મથવાનું ઊગે છે.

હરિ:ॐ

## હદ્ય નિજ ધ્યેય ધાર્યું તે જરૂર હાંસલ થવાનું છે

મથી મથીને જીવનમાં દમ બહુ જ નીકળી ચૂકેલો છે,  
છતાંથે દમ પરે દમ લઈ મથેલો પહોંચવા ધ્યેયે.

ક્ષિતિજ નિજ ધ્યેયની કેવી રહે શી દૂરની દૂર તે !  
જતાં પાસે નજીક લાગે, જતી પાછી અધિક દૂર તે.

વળી ત્યાં પહોંચવું બનતાં હવે જાણે નજીક તે છે,  
જતાં ત્યાં, પાછી દૂર દૂર શી અનંતાનંત લાગે છે !

પરંતુ આત્મવિશ્વાસ હવે દિલમાં ઊગેલો છે,  
હદ્ય નિજ ધ્યેય ધાર્યું તે જરૂર હાંસલ થવાનું છે.

હરિ:ॐ

મથ્યા કરવાનું આવ્યું છે, બહુવિધ રીતથી જીવને

જીવનનું ધ્યેય નિશ્ચિત દિલ થતાં મંથન શરૂ થઈને,  
મથ્યા કરવાનું આવ્યું છે, બહુવિધ રીતથી જીવને.

ધગશા, ઉત્સાહ, ઉલ્લાસ જીવન ફળાવવા કાજે,  
બીજા એવા ગુણો પૂરા શું વપરાયા ગયેલા છે !

ગુણો જ્યાં એમ હેતુથી જીવનમાં આચરાયા છે,  
જીવનમાં શક્તિ ફોરંતી અનુભવ જાગતી રહી છે.

જીવનના ધ્યેયને કેંદ્રિત ધરી, મથવાનું બનતું જે,  
જીવન એ રીત મથવાથી જીવન પાંગરતું ચાલે છે.

હરિઃॐ

## ગરજ રળવાની લીધેથી હદ્ય મથવાનું ઊભ્યું છે

મથ્યા વિના કશું પણ કંઈ જીવનમાં ના જ મળતું છે,  
ગરજ રળવાની લીધેથી હદ્ય મથવાનું ઊભ્યું છે.

તમન્ના જે ભભૂકેલી જીવનતત્ત્વ અનુભવવા,  
મને એણો ન દીધો છે, પડી રહેવા કદી છાનો.

બહુ મથતાં, બહુ મથતાં, જુદી જુદી રીત જીવનને  
-અનુભવવા મળ્યું, એ તો પ્રસાદી શી હરિની તે !

મથ્યા કેટે ઘણું ઘણું જ્યાં પછી આરામ કરવાને  
-સમય મળતો, મીઠો કેવો ! મધુરપ તેની ઓર જ છે !

હરિ:ॐ

## મથામણાની પરિસ્થિતિ ભયંકર કારમી શી તે !

મથામણાની પરિસ્થિતિ ભયંકર કારમી શી તે !  
મનાદિને ઉછાળીને વ્યવસ્થા કેવી તોડાવે !

પરંતુ જાગૃતિ દિલની સભાન જ શું બનાવીને  
-વ્યવસ્થિતિ શી તે પાછી યથાવત્ત પૂર્ણ બનવે છે !

જીવનમાં કેટલીક વેળા અનુભવથી પ્રકાશયું છે,  
ભલે અથડાઈ મરાતું છો, છતાં કેકાણું પડતું છે.

ભલેને સાવ ભંગાર જ જીવન જ્યાં હો બનેલું જે,  
છતાં કેવી કૃપા હરિની વ્યવસ્થિત તે કરી દે છે !

હરિઃॐ

કમર કસીને જ્ઞૂમવાનું કૃપાથી બળ મળેલું છે !

મથામણ કેવી કેવી તે જીવનમાં ફૂટી નીકળી છે !  
કમર કસીને જ્ઞૂમવાનું કૃપાથી બળ મળેલું છે.

અદમ્ય જ ઓર ઉત્સાહ સતત મથવા વિશે હદયે,  
કૃપાથી ઊછળોલો શો ! પથે તેથી ટકાયું છે.

પથે મથતાં, કદીક મથતાં સીધેસીધું ચલાયું ના,  
જવાયું આડફંટું છે, છતાં ચેતાયું છે પણ ત્યાં.

પ્રચંડ જ શી તમન્નાની હદય સભાનતાએ તો  
-જગાડી દિલમાં મુજને શું વારંવાર ચેતાવ્યો !

હરિ:ॐ

## મથામણના ઉંડા ઉંડા મહેરામણ ઉલેચ્યા છે

હરિનો ભાવ કેળવવા, દૃઢવવાને જીવનમાં તે,  
મથામણના ઉંડા ઉંડા મહેરામણ ઉલેચ્યા છે.

કૃપાનાં ઓથ ને હુંઝ, સહાનુભૂતિ મુજને તેં  
-કીધાં વર્ષાવ્યાં જીવનમાં, બધું તેથી થયું જે તે.

કૃપા તારી વિના કેવી રીતે આ એકલા હાથે,  
હિમાલય જેવડી મોટી મથામણ થઈ જ શેં શકતે ?

ભુલાયું કેટલીક વાર મથામણની શી ગુંચવણમાં !  
-મથામણની પ્રમાણિકતા થકી ઉંચું અવાયું ત્યાં.

હરિઃॐ

મળ્યું શીખવાનું જીવન જે, ખરેખર સદ્ગુરુ મુજ તે

જીવનઆદર્શ ધાર્યો જ્યાં મથામણ ત્યારથી શી શી  
-જીવનમાં સાંપડેલી છે ! ન જેનો પાર છે કહીંથી.

મથામણ એકમાંથી જ્યાં ન નીકળ્યા હોઈએ પૂરતા  
-મથામણ કેટલીક ત્યાં તો થવા અસ્વાર ઊભી ત્યાં.

તરીને પાર ઉત્તરવા મથામણમાંથી કૂદીને,  
શી પારાવાર જીવનમાં જહેમત તો ઉઢાવી છે !

જીવનમાં એ રીતે મથતાં બહુ મથતાં, બહુ રીતે  
-મળ્યું શીખવાનું જીવન જે, ખરેખર સદ્ગુરુ મુજ તે.

હરિઃॐ

## કદીક મથતાં જતાં કેવું ઊંઘે પંથે પળાયું છે

કદીક મથતાં જતાં કેવું ઊંઘે પંથે પળાયું છે !  
બહુ ખાતાં તહીં ઠોકર પછી રાહે વળાયું છે.

મથ્યા કરતાં, મથ્યા કરતાં, જીવન રળવાની રીતો જે  
-કૃપાથી સૂજતી ગઈ તે પ્રમાણે આચરાયું છે.

તમન્નાની જ ઉત્કંઠા જલતી ભડકે શી તેણે તો  
-અગમ્ય રીતથી નૂતન સુજાદેલું જીવનમાં સૌ.

જીવનમાં વર્તતાં તેવું નવું અજવાણું પાડ્યું છે,  
પ્રકાશે તે જ જીવનમાં જવું આગળ સૂજેલું છે.

હરિઃॐ

વળી મથવા થકી કેવું જીવનદર્શન થતું રહે છે !

જીવનમાં સ્વાર્થ જે વિશે ઉંડો ઉંડો જ લાગે છે,  
મથાવ્યા વિષા કેમેયે કદી પણ તે ન મૂકે છે.

પડી રહેવા ન તે દે છે, જવા ઉંઘી ન પણ દે છે,  
જરા આરામ કરવાને કદી મોકો ન તે દે છે.

હદ્ય મથતાં, હદ્ય મથતાં, નવી નવી સૂજ જાગે છે,  
નવું અજવાણું પથ પાડી, નવી દિશા સુજાડે છે.

જીવનમાં તેથી મથવામાં હદ્ય આનંદ લાગ્યો છે,  
વળી મથવા થકી કેવું જીવનદર્શન થતું રહે છે !

હરિ:ॐ

## ભરેલું ચેતનાત્મક જે રસીલું ન્યારું લાગે છે

મથામણ સાચી દિશાની થયા કરતી જ રહેવાથી,  
ઉંડી સમજણ શી જાગીને જણાવા મર્મ લાગ્યો છે.

રહસ્ય ગૂઢ જ્યાં ખુલ્લું થતું રહેતાં જીવન વિશે,  
જીવનનું તે ભૂમિકાનું જુદી દષ્ટિ શી જાગે છે !

સ્વરૂપ દેખાતું પ્રત્યક્ષ છતાં ગૂઢ રહસ્યે તે,  
ભરેલું ચેતનાત્મક જે રસીલું ન્યારું લાગે છે.

હદ્ય આકર્ષણે તેવા જીવન ખેંચાતું ચાલ્યું છે,  
શું ધસમસતા મથામણના પ્રવાહે કેવું વહેતું તે !

હરિ:ॐ

જુદા ન્યારા પ્રકારે ત્યાં મથામણ મસ્ત લાગી છે

જીવનને ફળાવવા અર્થે સ્મરણ સ્તવન અવર એવાં  
-બીજાં સાધન થતાં શરૂમાં બહુ મથવું પડેલું ત્યાં.

થતાં સાધન પચ્યાં જ્યારે હદ્યરસ ઓર પ્રગટ્યો છે,  
જુદા ન્યારા પ્રકારે ત્યાં મથામણ મસ્ત લાગી છે.

મથામણમાંય આનંદ હદ્યમાં લાગી લાગીને,  
ઉંડું ઉંડું ઉત્તરાવીને ઉંડે ઉંડે પ્રવેશાવે.

આણુઅણુમાં નસેનસમાં રગેરગમાં જ પ્રસરીને,  
જૂનો ગુણધર્મ તે સહુનો મથે પલટાવવા શું જે !

હરિઃॐ

કૂપા તો એવી હરિની કે શી તેવી જાગૃતિ રહી છે !

મથામણમાં મથામણની અજબ કોઈ ન્યારી દુનિયા છે,  
મુકાયા વિષ મથામણમાં ન તે કોઈને જ સમજશે.

મથામણ શી જુદી જુદી બહુ રીતની મળેલી છે !  
કૂપાથી હેતુનું ભાન મથામણમાં ટકેલું છે.

જીવનમાં તે રીતે તેમાં વળાંક જ શો અપાયો છે !  
કૂપા તો એવી હરિની કે શી તેવી જાગૃતિ રહી છે !

ભયંકર છો મથો ભારે પરંતુ જાગૃતિ જો ના,  
ફળે ના યોગ્યતામાં તે જરૂરી જાગૃતિ સહુમાં.

હરિ:ॐ

## જીવનનો યજ્ઞ મથવાનો રહેલો ચાલુ તેથી જે

કૃપા એ તો હરિની કે જીવનનું ધ્યેય મળિયું છે,  
સતત મથવાનું તે કાજે સ્વીકારાયું હૃદયથી છે.

કરી યાહોમ સંપૂર્ણ ફનારીરી વહોરીને,  
મરણિયું દિલ થનગનીને જૂઝુમીને જૂકેલું છે.

સતત મથવા વિશે દિલમાં ચઢેલું તાન કેવું છે !  
હૃદયમાં તેથી મથવામાં ઊંડો રસ તો પડેલો છે.

પદ્યો મથવામહીં રસ જે હૃદય જકડાવી રાખ્યું છે,  
જીવનનો યજ્ઞ મથવાનો રહેલો ચાલુ તેથી જે.

હરિ:ॐ

## નજર સામે જીવનધ્યેય જ ધરી ધરી કામ લીધું છે

સતત મથવા છતાં કેવી નિરાશા સાંપડેલી છે !  
છતાં મથવાતાણો સહેજે કદી ના છાલ છોડ્યો છે.

બધું ધાર્ય પ્રમાણે તે જીવનમાં કંઈ ન બનતું છે,  
છતાં ધ્યેય જ ફળાવાને મથાયું એકધારું છે.

કશી પરિણામની ચિંતા કદી ના દિલ ધારી છે,  
નજર સામે જીવનધ્યેય જ ધરી ધરી કામ લીધું છે.

પડી પડી નિત્ય પછવાડે ધખ્યા કરવાનું રાખ્યું છે,  
જીવનમાં તેથી જ્યવારો કૃપાથી શો નિહાયો છે !

હરિઃॐ

## ભૂમિકા જુદી જુદીમાં જીવન મથવાનું ચાલુ છે

જુદી જુદી રીતની ઉભી મથામણ શી થયેલી છે !  
ભયંકર કારમું તેણે ખંડું તોફાન કીધું છે.

બધું તે વાવાળોડાએ કર્યું વેરાન ઉજ્જવલ છે,  
ફરી મંડાણ કરવાને મથામણ ત્યાં શરૂ થઈ છે.

જીવનમાં ચડતીપડતી શી બહુ વેળા થયેલી છે !  
ભૂમિકા જુદી જુદીમાં જીવન મથવાનું ચાલુ છે.

સતત મથવાની પ્રક્રિયામહીથી હું શીખેલો જે,  
જીવનમાં તેથી મથવાનું કદી ભુલાયું કંઈ ના છે.

હરિ:ॐ

પડયું વિતાવવું જીવન ! મથાયું છે છતાં શું ત્યાં !

અજબ ને ગજબની તે તે ભયંકર હાડમારીમાં  
-પડયું વિતાવવું જીવન ! મથાયું છે છતાં શું ત્યાં !

પથે શાં પહાડ સમ વિધ્નો જીવનમાં આવી ઊભાં છે !  
કૃપાથી છાતી કાઢી ત્યાં પૂરો પડકાર દીધો છે.

કદી ભડકી ગયો ના છું, કદી રવડી મર્યો ના છું,  
પથે ભટકી મરેલો છું, છતાં ચીટકી રહેલો છું.

કદીક પથમાં હું અટવાયો, કદીક પથમાં હું ભટકાયો,  
કદીક પથમાં હું તરડાયો, છતાં હિંમતથી પદમાં હું.

હરિઃॐ

## ઉંડા ઉંડા થતાં મંથન થકી નવનીત પમાતું છે

ઉંયાં જુદાં જુદાં સાધન થવા તે તે વિશે ઉંદું  
-મથામણ કેવું જાગીને હદ્યથી તો વિચારાવું.

હદ્યથી જે થતું મંથન ઉંદું ઉંદું વિચારાવે,  
વિચારાવી પ્રમાણે તે જરૂર વર્તન કરાવે છે.

થતા રહેતા જ વર્તનમાં ખરેખર ત્યાંય મંથન છે,  
ઉંડા ઉંડા થતાં મંથન થકી નવનીત પમાતું છે.

મથામણના જીવનમાં શાં બહુ રીતનાં જ મંથન તે  
-બહુ પ્રગટ્યાં, મથાવીને નૂતન દર્શન કરાવ્યાં છે.

હરિઃॐ

## કૃપાથી જે થયેલું છે, બધું તે વર્ણવેલું છે

મથામણાની જુદી જુદી જીવનમાં જે હકીકત છે,  
ઉકલતી ને ઉપસતી તે ગઈ તેમ જ લખાઈ છે.

ન ઓછુંવર્તું તેમાં તે થવા દીધું કશું ના છે,  
થયું જે જેમ, તેમ જ તે યથાયોગ્ય જ બતાવ્યું છે.

મથામણાની દશા વેળા બધું આ જીવથી જે તે,  
કૃપાથી જે થયેલું છે, બધું તે વર્ણવેલું છે.

મથાવાનો જીવનમાંનો બધો ઈતિહાસ ભવ્ય જ છે,  
ઇતાં આ સાવ બોથડથી લખાયું યોગ્ય ના કંઈ તે.

હરિઃॐ

## મથામણને ઊગી પાંખો ગગન જીવન ઉરાડે છે

જીવનની કોઈ ભૂમિકા મથામણ તે વિનાની ના,  
પ્રગટતાં ધ્યેયની નિષા ઊગે પ્રાણ મથામણમાં.

થતા જે યત્ન નિષાથી સ્વરૂપ તેનું અનોખું છે,  
મથામણમાં હૃદયભાવ શું તે વેળા ઊછળતો છે !

મથામણ એવી પ્રગટાવે જીવનમાં રૂપ, રસ, રંગ,  
કલેવર સાવ પલટાવા મથામણ વાળી દે ખંગ.

હૃદયની પક્કવ નિષાથી મથામણ જે થતી રહે છે,  
મથામણને ઊગી પાંખો ગગન જીવન ઉરાડે છે.

હરિઃॐ

મથામણાની લીલા એવી જીવનની જે રસીલી છે

થયું મથવાનું જીવનમાં જુદા જુદા તબક્કામાં,  
જુદી જુદી રીતે કેવું લખાયા તે ગયેલું છે.

કદીક મથતાં અચાનક ત્યાં થવાયું સ્તબ્ધ જીવનમાં,  
થઈ ગઈ બુદ્ધિ પણ કુઠિત શું કરવું કંઈ ન સૂઝયું ત્યાં !

પરંતુ અજિન ગૂઢ, સૂક્ષ્મ શું અંતર સળવળેલો જે !  
રમત મંડાવી છે એણે ફરીને સળવળાવીને.

અનેકે વાર જીવનમાં થઈ છે ચઢાયિતર શી જે !  
મથામણાની લીલા એવી જીવનની જે રસીલી છે.

હરિ:ॐ

**‘નિરંતરનો હરિભાવ’, ખરેખર એ જ જીવન છે !**

‘નિરંતરનો હરિભાવ’, ખરેખર એ જ જીવન છે !  
જતાં સમજાઈ દિલમાં તે, ગળે પણ ઉત્તરેલું છે.

નિરંતરનો ટકે ભાવ હરિનો આ જીવન વિશે,  
મથામણની જ પ્રક્રિયા વિશે ત્યારે પડેલો જે.

હરિ વિનાનું કંઈ પણ જે તરફ તે નિઃસ્પૃહ જીવવા,  
સતત સભાનતા એવી મથાયું તે હદ્દ્ય ધરવા.

જીવનની સર્વ ભૂમિકા વિશે જે તે મથામણ છે,  
હદ્દ્ય મદ્દનગીથી તે ખરી સ્વીકારી લીધી છે.

હરિઃॐ

## જુદા જુદા જીવનપાઈ મળ્યા મથવાપણામાંથી

જીવન મથવા વિશે હેતુ હદ્યથી સમજી સમજીને  
-ધરાયાથી, મળ્યું કેવું જીવનમાં શીખવાનું તે !

‘મથવું’ જ્યારે અનિવાર્ય જ જીવન લાગી ગયેલું છે,  
ગરજ પાછી શી મથવામાં સ્વીકારાઈ હદ્યમાં છે !

મળેલા તે જીવન મથવાતણું દિલથી રહસ્ય જ જે,  
કૃપાથી શું જીવનમાં તે અનુભવવા મળેલું છે !

જુદા જુદા જીવનપાઈ મળ્યા મથવાપણામાંથી,  
હદ્ય મથવાપણું એવું શ્રીસદ્ગુરુરૂપ ધાર્યું છે.

હરિ:ॐ

અનુભવમાં ઊંઘું કેવું મથામણનું જ અમૃત તે !

મથામણની રિબામણની જીવનકથની ભયંકર છે,  
જુદી જુદી રીતે કેવું સહન મથવા વિશેનું છે !

કૃપાથી ત્યાં જીવન હેતુતણું દિલ ભાન જાંઘું છે,  
હદ્ય તે ભાનથી મુજને જીવનશિક્ષણ મળેલું છે.

ભલે મથવું પડ્યું બહુયે, છતાં સભાનતા હદ્યે  
-રહેવાતાં શી હેતુની ! જીવન પ્રત્યક્ષ જાંઘું તે.

હરિલીલાતણું સાચું રહસ્ય સૂક્ષ્મ છૂપું જે,  
અનુભવમાં ઊંઘું કેવું મથામણનું જ અમૃત તે.

હરિ:ॐ

## મથામણાની રસિક કથની હરિ તારે ચરણકમળે

જીવન જ્યાં પહોંચવાનું છે, સતત બસ ચાલવાનું તે  
-કર્યા કીધું હંમેશાંયે નજર ધરી નાસિકાગ્રે જે.

મથામણાની રસિક કથની હરિ તારે ચરણકમળે,  
બહુવિધની, જુદી જુદી બહુ રંગત ભરેલી જે.

જીવનની વહેવરાવી છે, પુનિત ગંગા કૃપાથી તે,  
હવે એના વહેણે તો તણાવા સર્વ લાગ્યું છે.

જીવનની સૌ મથામણાની વીતક કથની ભલે હો તે,  
હતું વીતક પરંતુ જે નૂતન સર્જનને અર્થે તે.

હરિઃॐ

## મથામણમાંથી જીવવાનું અનુભવથી શિખાયું છે

મથામણ કેટલીક કેવી જીવન રમવી પડેલી છે,  
મથામણમાંથી જીવવાનું અનુભવથી શિખાયું છે.

મથામણના જ દરિયાનું જીવનમંથન થયેલું છે,  
જુદું જુદું જ એમાંથી બધું તે ઉપજેલું છે.

કદીક નરસું, કદીક સારું, કૃપાથી જે મળેલું છે,  
બધો ઉપયોગ તે સૌનો જીવન અર્થે થયેલો છે.

કૃપાથી એવી સદ્બુદ્ધિ મૂરખને તેં શી બક્ષી છે !  
શું તારવવાનું તેમાંથી હૃદય તેં શિખવાડ્યું છે !

હરિ:ॐ

## મથામણના જ મંથનથી જીવન નવનીત મળેલું છે

મથામણ ને મથામણ બસ જીવન ચાલુ રહેલી છે,  
મથામણમાંથી ઘડતરનું મળેલું શીખવાનું છે.

મથામણમાં જ હેતુને જીવંતો રાખતો જે છે,  
અનુભવવા જીવનચાવી મથામણમાંથી પ્રગટી છે.

હદ્યભાવ જ મથામણમાં સતત જ્યાં જીવતો રહે છે,  
મથામણના જ મંથનથી જીવન નવનીત મળેલું છે.

મથામણ એ જ શાનામૃત સ્વીકારાયું જીવનમાં છે,  
રહસ્ય ગૂઢ હરિલીલાતણું તેથી સૂર્જેલું છે.

હરિઃॐ

## મથામણ એ જ જીવનનો ખરો શો સદ્ગુરુ તે છે !

મથામણના પ્રકારો છે, જુદી જુદી રીતના શા તે !  
શી જાગૃતિ હેતુની જીવતી મથામણમાં ટકેલી છે !

જીવનના ઘેયની ઊંડી શી જાગી સભાનતા હદ્યે !  
મથામણ કેટકેટલું તે હદ્ય તેણે કરાવ્યું છે !

મથામણમાં હદ્ય જ્યારે ખરો રસ જ્યાં ટપકતો છે,  
મથામણમાં નૂતન દર્શનતણો અનુભવ થતો રહે છે.

મથામણમાંથી જીવનનું ખરું નવનીત મળતું છે,  
મથામણ એ જ જીવનનો ખરો શો સદ્ગુરુ તે છે !

હરિઃॐ

મથામણની કળાલીલા રસીલી શી અનુપમ છે !

મથામણમાંથી જીવનનું રસામૃત પાન પ્રગટ્યું છે,  
મથામણની કળાલીલા રસીલી શી અનુપમ છે !

મથામણમાં ઉડે ઉડે હદ્યના પ્રાણ જાગે છે,  
હદ્ય આનંદ મથવામાં પછીથી ઝૂટતો રહે છે.

મથામણને મહોબત તો હવે માની લીધેલી છે,  
જવા ઓળંગી તેનેયે મથામણ કેવી સામે છે !

અવરસ્થા શી સહજ જ્યારે મથામણમાં થયેલી છે !  
મથામણ તે જીવનમાંની મથામણ ના રહેલી છે.

હરિઃॐ

**મથામણમાંથી રત્નો શાં જુદાં જુદાં જડેલાં છે !**

મથામણની મજા કેવી હૃદય ચાખી ધરાતું છે !  
મથામણયે ખરેખર શી જુદી જુદી જ રીતની છે !

મથામણ સ્થૂળની પ્રત્યે લડત લડતાં ઊગેલી જે,  
મથામણ સૂક્ષ્મ જીવનની બધી નવતર અનેરી છે.

**મથામણમાંથી રત્નો શાં જુદાં જુદાં જડેલાં છે !**  
જીવનને નોખું તારવવા મથામણમાંથી સૂજયું છે.

મથામણ તે મથામણ ના, મથામણમાંથી શીખવાનું-  
કૂપાથી જે મળેલું છે, ઊઝ્યું બળ તે પ્રસાદીનું.

હરિ:ॐ

## મહામોંઘામૂલી કેવી હરિની તે પ્રસાદી છે !

મથામણ શી જુદી જુદી, જુદી જુદી ભૂમિકામાં !  
મથામણમાંથી તેવી તે ઊગરવાનું થયું શું ત્યાં !

જરા પણ બેરવાઈ ત્યાં પડી રહેવું બન્યું ના છે,  
સ્મરણથી શક્તિના કેવા ધસારા ઊપજેલા છે !

મથામણમાંયે દિલમાં તે અભિમુખતા ન તૂટે છે,  
વધારે ઓર તેજસ્વિત બની, કેવી જ જબકે છે !

કૃપાની શક્તિની ત્યારે ગતાગમ કંઈ પડેલી છે,  
મહામોંઘામૂલી કેવી હરિની તે પ્રસાદી છે !

હરિ:ॐ

## મથામણ તો ઘડાવાને હકીકત મુખ્ય જરૂરી છે

હવે ના જીતવાનું કે કશું ના હારવાનું છે,  
મથામણનો જીવનકેરો હરિપદ અંત આવ્યો છે.

મથામણ તો ભૂમિકાને થવાને યોગ્ય જીવનમાં  
-કૃપાથી જે મળી, એ તો કૃપા હરિની હતી શી ત્યાં !


મથામણ તો ઘડાવાને હકીકત મુખ્ય જરૂરી છે,  
શી પ્રત્યેક ભૂમિકામાં મળ્યા તે તે કરેલી છે !

કૃપાનો હાથ હરિ તારો અનુભવવા મળેલો જે,  
હદ્યની ભક્તિનો કેવો ચમત્કાર જ ખરેખર તે !

હરિ:ॐ

ખડ - ૨

## મથામણમાં સંગ્રામ



લડચા વિના હૃદયકૌવત, જિગર ના કેળવાયે છે,  
લડતને શો ગુરુમંત્ર જ ગણી લીધેલ જીવન છે.

હરિ:ॐ

પથે માથું કપાવાનો કદીક વારો શું આવ્યો છે !

જીવનસંગ્રામ લઘવામાં શૂરાતન મસ્તી ઉછયાં છે,  
પથે માથું કપાવાનો કદીક વારો શું આવ્યો છે !

હદ્ય થથરાટ તે ત્યારે જરી પણ ના થયેલો છે,  
હદ્ય ધસમસતું શું જોમ કહીકથી ફૂટી નીકળ્યું છે !

વધેરાઈ જવાનો ત્યાં હદ્ય ઉન્માદ લાગ્યો છે,  
પડેલા કેટલાયે ધા, છતાં લડવું જ જારી છે.

જુદા જુદા તબક્કામાં જુદી જુદી લડાઈ છે,  
હરિપદની જ લગનીથી બધું જે તે થયેલું છે.

હરિઃॐ

**જીવનનાં સર્વ ક્ષેત્રોમાં લડત લડવાની આવી છે**

જીવનમાં રીતરસમ જે જે પડેલી તેથી સંગાથે,  
થવા તે સર્વથી મુક્ત લડત લડવાનું આવ્યું છે.

ભલે હાર્યો, છતાં જુસ્સો લડતનો ના ઘટેલો છે,  
કદીક તો શો ભયંકર તે રીતે દિલ ઉછળેલો છે !

**જીવનનાં સર્વ ક્ષેત્રોમાં લડત લડવાની આવી છે,**  
**જીવન સ્વામિત્વ પ્રસ્થાપિત થવા યુદ્ધ જ સ્વીકાર્ય છે.**

સ્વીકાર્ય માત્ર ના એને, હદ્ય સહર્ષ રમખાણે  
-જીવન જ્યવારો આખરમાં ખપી ખપી, મેળવાયો છે.

હરિ:ॐ

સહાનુભૂતિ તુજ, મારે હદ્ય શી મોટી મિલકત છે !

જીવનનો ઉગ્ર સંગ્રામ ખરાખરીનો જ પ્રગટ્યો છે,  
શહૂર, શૌર્ય, પરાકર્મને તહીં પડકાર કેવો છે !

ઉમળકાથી હદ્યમાં તે શું લેવાયો સ્વીકારીને !  
રહેલો હું ઊભો કેવો ટટારીથી જ રણમધ્યે !

સહાનુભૂતિ તુજ, મારે હદ્ય શી મોટી મિલકત છે !  
હદ્યમાં પ્રેરણા જેથી મળ્યા કરતી જ લાગે છે.

વીંટામણ ને શી અથડામણ જીવન જ્યાં સાંપ્રેલી છે !  
હરિ તુજ હુંઝ ને ઓથે બધું જે તે તરાયું છે.

હરિ:ॐ

## ઘવાયો શો બૂરી રીતે છતાં અણાનમ રહેલો જે

અનુભવવા જીવનસત્ત્વ હૃદયથી પણ લીધેલું છે,  
થવાને આર કે પાર શું દઢ નિશ્ચય થયેલો છે !

કશી કંઈ આળપંપાળ જીવનમાં ના રહેલી છે,  
ન ગભરાવાનું હાવાં છે, હવે કેસરિયાં કીધાં છે.

ઝનૂનની ધૂન વ્યાપી છે, ખપી જાવું પૂરેપૂરું,  
પ્રકૃતિનીય વચ્ચેથી જવા નીકળી જ ધાર્યું છે.

જપાજપી શી ભયંકર ને શું કાપાકાપી જામી છે !  
ઘવાયો શો બૂરી રીતે છતાં અણાનમ રહેલો જે !

હરિઃॐ

## ઉંધું ઘાલી જ સૌ જે તે કર્યા કરવાનું રાખ્યું છે

ચઢાવી બાંયને ઉંચી ઉભો શો છાતી કાઢીને  
-લડત લડવા જ સંપૂર્ણ જીવનમાં મસ્તી પ્રગટી છે !

સહાનુભૂતિ ને હુંઝ હરિથી જે મળેલાં છે,  
ખરેખરનું જીવનબળ તે પતિતનું તો જીવનમાં છે.

લડતમાં તોય છક્કડ શી ખવાઈ તો ગયેલી છે !  
કરી બે હાથ ત્યાં પહોળા ઉભો ખાલી રહેલો જે.

થતું જે જે બધું ત્યાં ત્યાં કૃપાથી તો થયેલું છે,  
ઉંધું ઘાલી જ સૌ જે તે કર્યા કરવાનું રાખ્યું છે.

હરિ:ॐ

## લડતને શો ગુરુમંત્ર જ ગણી લીધેલ જીવન છે

લડચા વિના હદ્યકૌવત, જિગર ના કેળવાયે છે,  
લડતને શો ગુરુમંત્ર જ ગણી લીધેલ જીવન છે.

પળેપળ સજજ તત્પરતા શી સંપૂર્ણ રખાતી છે !  
ઇતાં પણ કોઈ વાર જ તે શી ભૂલથાપ ખવાયે છે !

ખરેખર દિલ પસ્તાવો શું અંતરમાં ભભૂક્યો છે !  
બધું બાળી દઈ ભસ્મ જ સમૂણું શું કરાવ્યું છે !

પથે અથડામણો કેવી જીવન પ્રગટ્યા કરેલી છે !  
તહીંથી શોધવા માર્ગ બધી હિકમત લગાવી છે.

હરિઃॐ

## જીવનનો ભવ્ય આદર્શ જીવન પ્રગટાવવાનો છે

જીવનનો ભવ્ય આદર્શ જીવન પ્રગટાવવાનો છે,  
પૂરેપૂરો જ સાક્ષાત્ હકીકતમાં જ પ્રીછવો છે.

હદ્ય એવો જ સંપૂર્ણ પૂરેપૂરો શો નિશ્ચય છે !  
લડત કેવી ભયંકરમાં ભયંકર આવી તે અર્થે !

મહત્ત્વાકાંક્ષી જીવનની નજર ને ચોટ જગ્બર છે,  
હદ્ય દિલચ્સ્પી તે અર્થે વીધંતી આરપાર જ છે.

શરીરનાં હાડકાંનાં શાં ચૂરેચૂરાં થયેલાં છે !  
લડતમાં મસ્ત રણબંકો થતાં કેવો નશો દિલ છે !

નશાથી કેવું ધ્રૂજે છે, શરીર આ ! ને ઝનૂનથી જે  
-મૂકીને વેગળું માથું જીવન કરી દૂલ દીધું છે.

હરિઃॐ

## જીવન ફળાવવાકેરો શું હેતુ મહત્વનો તે છે

જગૂમવાનું, જગૂમવાનું, જીવનમાં બહુ બહુ રીતે,  
શું આવ્યું જે, જુદો સ્પષ્ટ જ શું હેતુ તે વિષય પ્રત્યે !

જુદા જુદા જ હેતુની હદ્ય સભાનતા શી તે  
-અનેરી છે જુદી જુદી ! કળા હેતુની ન્યારી છે.

પ્રસંગો જે મળેલા છે, કઈ રીતે વટવવા કે,  
પ્રસંગો વૃત્તિવંટોળે ચડાઈ ના જવાયે તે.

હદ્યની સાવધાનીના પ્રસંગો જીવદશાના જે,  
મળે તેમાં જ તે હેતુ જીવંતો રાખવાનો છે.

ભલે ત્યાં ત્યાં બધા હેતુ છતાં સૌ હેતુમાં હદ્યે  
-જીવન ફળાવવાકેરો શું હેતુ મહત્વનો તે છે !

હરિ:ॐ

હદ્યભક્તિથી હરિ પાસે બહુ વેળા જવાયું છે

જીવનમાં ઓથ મેળવવા સતત હરિની હદ્યમાં તે,  
હદ્યભક્તિથી હરિ પાસે બહુ વેળા જવાયું છે.

મદદ હરિની લઈ લઈને, હદ્યથી હૂંફ મેળવીને,  
ફરી લડવાનું હિંમતથી નવા શોર્યે ધપાવ્યું છે.

કશાની કંઈ જ દરકાર હવે ના દિલ ઉગતી છે,  
હવે તો માત્ર લડવામાં તદાકાર જ થવાયું છે.

ઝનૂન, ખુન્નસ નસેનસમાં શરીર વ્યાપી ગયેલાં છે !  
શૂરાતનથી ધુજારી તે શી રોમેરોમ પ્રગટી છે !

હરિ:ॐ

## હદ્યથી સામનો કરતાં જવનબળ કેળવાયું છે

જવનમાં યુદ્ધ લડવામાં ભગીરથ યત્ન આવ્યો છે,  
હદ્યથી સામનો કરતાં જવનબળ કેળવાયું છે.

જુદી શી સૂક્ષ્મ હકીકત તે લડત લડવાની ચાવીયે  
-લડત લડતાં વિશે કેવી મળી જવન ગયેલી છે !

પછી તો હાર કે જતની ન પરવા કંઈ રહેલી છે,  
સતત લડવાનું દિલ ખુન્નસ રગેરગ મસ્ત વ્યાઘું છે.

બધું વ્યક્તિત્વ સંગ્રામે ભુલાઈ તે ગયેલું છે,  
અનુભવની ભૂમિકામાં શું ઓગળી તે ગયેલું છે !

હરિ:ॐ

**બધીયે શક્તિ સર્વસ્વ શી સંગ્રામે ચડાવી છે !**

જુદી જુદી જ વેળાની, જુદી જુદી જ કક્ષાનું  
-લડત લડવાનું શું જુદું ! જુદી શી ચાલ ત્યાંયે શું !

જરૂર છે યોગ્ય હઠવાનું કદીક ત્યાં જતવા અર્થે,  
બધાં જોખમ નર્યો સાહસ અમે શાં હોડ મૂક્યાં છે !

લડત લડતાં, લડત લડતાં, ઝુકાવાઈ જવાયું છે,  
થઈ યાહોમ સંપૂર્ણ ઝુકાવેલું જ યુદ્ધે છે.

હવે તો આર કે પાર શું દઢ નિશ્ચય જીવનનો છે !  
બધીયે શક્તિ સર્વસ્વ શી સંગ્રામે ચડાવી છે !

હરિ:ॐ

## લડત લડવાની દિલમાંની તમજ્જા ના ઘટેલી છે

લડત લડતાં, લડત લડતાં, જીવનમાં કેટલીક વારે  
-બધાયે હોશકોશ જ સૌ ઊરી કેવા ગયેલા છે !

બધી શી ઓસરી હિંમત પૂરેપૂરી ગયેલી છે !  
પરોણા ખૂબ માર્યા છે, છતાં ત્યાં ના ટકાયું છે.

લડત લડવાની દિલમાંની તમજ્જા ના ઘટેલી છે !  
ઘણું મોટું જ આશાનું જીવન ટકવાનું લક્ષણ તે.

ભલેને બહુ જ વેળાએ થયેલું હારવાનું છો,  
છતાં તેમાંથી શીઝ્યો છું, લડત લડવાની ચાવી તે.

ભલે મેદાન મારી ના ગયેલો છું બધી રીતે,  
છતાં અધવચથી તો નાસી છૂટેલો છું ન હું ક્યાંયે.

હરિઃॐ

વિના સંગ્રામ જીવનનું કશું ઘડતર ન થાયે છે

જીવનમાં બહુ બહુ રીતે શું અથડાતાં, કુટાતાંમાં !  
મળ્યું જે શીખવાનું છે, બહુવિધ મેળવાયું ત્યાં.

જીવનમાં શીખવાની જ્યાં હદ્યદાનત શી પાકી છે !  
ગમે ત્યાંથીય શીખવાનું મળ્યા કરતું રહે છે તે.

વિના સંગ્રામ જીવનનું કશું ઘડતર ન થાયે છે,  
બધું સંગ્રામને લીધે નૂતન શીખવું થયેલું છે.

જીવનમાં યુદ્ધને લીધે રહેવાયું જ છે સજ્જ,  
શી તત્પરતા જ પ્રગટીને, સતત એકીટશે દણ.

હરિ:ॐ

જીવનના પાણીની કિંમત શી પરખાઈ ગયેલી છે !

લડતમાં પડવું ને ઉઠવું વળી હઠવાનું પાછુંયે,  
અનેકે વાર પ્રગટીને, કસોટી શી થયેલી છે !

પરીક્ષા આંતરિક બળની ખરી શી દિલ થયેલી છે !  
જીવનના પાણીની કિંમત શી પરખાઈ ગયેલી છે !

ખમીર, ધૈર્ય, હદ્યહિંમત, પરાક્રમ, શૌર્ય કેવાં તે  
-મળંતાં યુદ્ધથી તેની ખબર મેળે પડેલી છે.

જીવનમાં ખૂટતું જે જે જરૂરી યુદ્ધ કાજે છે,  
બધું રણજંગમાં લાવી મૂકી તે તે દીધેલું છે.

હરિઃॐ

પથે ડગલે જ ડગલે શા અજાણ્યા દેશ આવે છે

જીવનમાં ડગલે ડગલે શું જવા ચડતાં જ ઊર્ધ્વે ત્યાં,  
અપાયું યુદ્ધ બહુ રીતે, પહોંચાતું ન ખાલી ત્યાં.

પથે ડગલે જ ડગલે શા અજાણ્યા દેશ આવે છે !  
સીમા જેની ન જાણી છે, બધી હકીકત અજાણી છે.

ઇતાં હિંમત ધરી ધરીને પથે ધપવાનું રાખ્યું છે,  
હદ્ય વિશ્વાસ કે લડતાં પ્રગટવાની હદ્યસૂજ તે.

હદ્યનો આત્મવિશ્વાસ રણકતો દિલ મારે છે,  
સતત લડવાતણો જુસ્સો હજ મોળો પડ્યો ના છે.

હરિઃॐ

## થયા કટકા છતાં ત્યારે પરાક્રમ મસ્ત મોર્યું છે

જરવવાની જ તાકાત હદ્યથી ખોરવાઈ છે,  
કઈ રીત તો હવે ઊભા રહેવું, તે ન સૂજયું છે.

શું ડામાડોળ સઘળુંયે તહીં ડો'ળાયેલું પણ છે,  
અવ્યવસ્થિત સૌ થયેલું છે, બધું વેરવિખેર જ છે.

સમય જ્યાં હાશ ખાવાને મળ્યો, તેમાં વિચારીને  
-હદ્ય સૂધબૂધ વાપરતાં, કંઈક સજજ થવાયું છે.

પછીથી તો શું લડવામાં શૂરાતન ઓર ફોર્યું છે !  
થયા કટકા છતાં ત્યારે પરાક્રમ મસ્ત મોર્યું છે.

ભલે છોને પડ્યું ધડ તે, છતાં માથું જ જુસ્સાથી  
-લડે છે બેધડક કેવું ! બલિહારી કૃપાની શી !

હરિઃॐ

ભયંકર હાર પણ થઈ છે, છતાં લડવું ન છોડવું છે

કદીક શગુ મહાભારે લઈ હલ્લો જ આવીને  
-શું જંગે ગ્રાટકેલા છે ! મહામુશકેલી સર્જ છે.

બધુંયે છિન્નભિન્ન જ તે શું અસ્તવ્યસ્ત બનિયું છે !  
ભયંકર હાર પણ થઈ છે, છતાં લડવું ન છોડવું છે.

ભલે બહુ માર ખાધો છે, પીછેહઠ છો થયેલી છે,  
છતાં પીઠ ના બતાવી છે, નવાઈ તેથી શી દિલ છે !

કમર કસીને, થઈ સજ્જ બધે ચોમેરથી સામે  
-કૂપાથી હુમલો વળતો ખરેખર શો થયેલો છે !

હરિ:ॐ

## મને એણો મઠારીને કરેલો સજ્જ મેદાને

લપસણી તે ભૂમિકામાં જહીં લડવાનું આવ્યું છે,  
લપસી લપસી પડાતામાં, પકડ ત્યારે ગુમાવી છે.

ઇતાં સભાનતા ત્યારે હતી જાગેલ જે હદયે,  
મને એણો મઠારીને કરેલો સજ્જ મેદાને.

ફરી ફરીને ઊભું પૂરું થવાતામાં હદયથી તે,  
પૂરું અજમાવતાં જોર કશી ફાવટ ન આવી છે.

ઇતાં તોયે મથી મથીને લપસતાંયે લપસતાંયે,  
સતત લડવાતણી દાનત હદય જીવતી રહેલી છે.

હરિ:ॐ

## ઇતાં રણક્ષેત્રમાં ઊભા રહેવાયું કૃપાથી છે

કદીક મધરાત્રિએ કેવો થયેલો હુમલો ભારે !  
ઇતાં ત્યારેય મજબૂત શો થયો છે સામનો ત્યારે !

પૂરેપૂરો ન સાવધ હું, ઇતાં જે તે સમેટીને  
-બધું સંકેલી, સંકોરી સફાળો સજ્જ શો ત્યારે !

ઇતાં ફટકા પડેલા છે, બહુ જ માર ખવાયો છે,  
ઇતાં રણક્ષેત્રમાં ઊભા રહેવાયું કૃપાથી છે.

હદ્યથી આવડચા તેવા બધાયે પેંતરા જે તે  
-પૂરી દિલ દક્ષતાથી ત્યાં પૂરા અજમાવી જોયા છે.

હરિ:ॐ

ઇતાં રણક્ષેત્ર છોડીને, ન ત્યાંથી ભાગી છૂટ્યો જે

કદીક હુમલા જ ઓચિતા શું અણધાર્ય જ પ્રગાટ્યા છે !  
કશીય તૈયારી તે અંગે થયેલી ના પૂરી પણ છે.

હદ્ય તત્પરતા લડવાની જરૂર તે તો હતી નિશ્ચે,  
પરંતુ સાવધાની તે પરતવેની નહોતી કેં.

ઇતાં જ્યાં આવી પડિયું છે, કશું જોવા ન બેઠો છું,  
બધું જે આવડચું તેવું, બધું ઉપયોગ લીધું શું !

ઉંઘુંચતું પડાયું છે, નજર બેબાકળી થઈ છે,  
ઇતાં રણક્ષેત્ર છોડીને, ન ત્યાંથી ભાગી છૂટ્યો જે.

હરિઃॐ

**જીવનમાં કારમા કેવા બહુ સંગ્રામ આવ્યા છે !**

જીવનમાં કારમા કેવા બહુ સંગ્રામ આવ્યા છે !  
જરવવા દોહાલા કેવા મને ભારે પડેલા છે !

નર્યું બળ સર્વ વપરાતાં છતાં ગાંઠચા ન મુજને છે,  
કદીક અટવાઈ, ગૂંચાઈ પડ્યો મુસીબત વિશે શો જે !

કઈ રીત ખેલવું યુદ્ધ ! કશી સમજણ ન ઊગે છે,  
ગ્રહી મજબૂત રીતે મેં તો બધું જ્યમ ત્યમ શું રાખ્યું છે !

બધાયે મોરચે લડવું હૃદયની સાવધાનીએ,  
વળી ત્યાં એકલક્ષેથી, તહીં છક્કા છૂટેલા છે.

હરિઃॐ

અભય કેવો થયો પકવ, નીરખવા યુદ્ધ જીવ્યાં છે

બધીયે સ્થૂળ ભૂમિકાના બધા સંગ્રામ મહાવ્યા છે,  
'અભય કેવો થયો પકવ,' નીરખવા યુદ્ધ જીવ્યાં છે.

હરિ, હરિ, દિલ પુકારાતાં, શી \*લાઠીઓ જીલેલી છે !  
તસુ ના એક પણ સહેજે ન હઠવાનું બનેલું છે.

જુદા જુદા સ્વભાવોનાં બધાંની મધ્યમાં કેવું  
-સહજ સ્વભાવથી ત્યારે જીવનસાધન થયેલાં શુ !

હદ્યની સ્વસ્થતા, શાંતિતણી ત્યારે કસોટીયે  
-ખરેખરી શી થયેલી છે, કૃપાથી ના ડગાયું છે.

\* ૧૯૩૦ની સાલમાં પોલીસની લાઠીઓ.

હરિઃॐ

## લડતપગરણ પૂરેપૂરાં શું મંડાઈ ચૂકેલાં છે

જીવનવિકાસની પ્રત્યે જીવનની જ્યાં ગતિ થઈ છે,  
લડત તે વેળની જાગી, શરૂ કેવી થઈ ગઈ છે !

જુદી જુદી ભૂમિકાના જુદા જુદા જ ક્ષેત્રો તે,  
લડતપગરણ પૂરેપૂરાં શું મંડાઈ ચૂકેલાં છે !

લડતમાં યોગ્ય હથિયાર, વળી બખતર વિશે પણ તે  
-હદ્દયનો ભાવ સંપૂર્ણ, થતાં જ્યાં ચેતનાત્મક જે.

સમગ્ર આ જીવનનું તે બધુંયે બળ ખરેખરનું  
-લડતને જીતવા માટે દીધું ત્યાં સંકળાવી છે.

હરિ:ॐ

## લડતના સર્વ તે ક્ષેત્રે લડતને જીતી લેવી છે

શું આથડવું પડેલું છે ! શું બાથડવું પડેલું છે !  
થયેલો સામનો શો તે ! શી બાંધેલ બાખડી ત્યાં છે !

કદીક જુસ્સો, કદીક ગુસ્સો, કદીક નરમાશ પ્રગટી છે,  
જીતાં એકંદરે કેવી લડત જારી રહેલી છે !

પ્રકારોયે જુદા જુદા લડતમાં શા નિહાળ્યા છે !  
લડતના રંગાયે જુદા જુદા કેવા થયેલા છે !

લડતમાંથી પૂરેપૂરું નીકળવું બહાર ધાર્યું છે,  
લડતના સર્વ તે ક્ષેત્રે લડતને જીતી લેવી છે.

હરિઃॐ

## લડતમાંથી હદ્ય કેવું મળેલું શીખવાનું જે

લડતમાંથી હદ્ય કેવું મળેલું શીખવાનું જે !  
જુદા જુદા અનુભવનું બધું શિક્ષણ જુદું શું છે !

થઈ તે એકબીજાની શકે સરખામણી ના તે,  
જુદી દણ્ણિ, જુદા ક્ષોત્રે અનુભવની નિરાળી છે.

લડત જે સ્થૂળ ભૂમિકાતણી કરતાં જુદી શી જે !  
લડત તે સૂક્ષ્મ ભૂમિકાતણી મુશ્કેલ, અઘરી છે.

લડત હો એકની એક પ્રકારે ભિન્નતા ના છે,  
ઇતાં જ્યાં ભૂમિકાફેર બધું બદલાઈ જાયે તે.

હરિ:ॐ

## દરેકની વ્યૂહરચનાઓ જુદી જુદી નિરાળી છે

જુદી જુદી રીતે કેવું સતત લડવું પડેલું છે !  
જુદી શી વ્યૂહરચનાથી લડત લડવાની આવી છે.

દૂરંદે શીપણાથી તે રચેલી વ્યૂહરચના છે,  
શું કુરચેકુરચા તેના ઊરી ભૂકા ગયેલા છે !

ફરીથી ચેતી ચેતીને અનુભવ જે મળેલા છે,  
શીખી તેનાથી લઈ નૂતન રીતો અજમાવવાની છે.

જુદી જુદી ભૂમિકાની, લડતની રીત જુદી છે,  
દરેકની વ્યૂહરચનાઓ જુદી જુદી નિરાળી છે.

હરિઃॐ

## જીવનમાં વાસ્તવિક સઘળું કરી, દર્શાવવાનું છે

બડાશો મારવી, બાળગાં અમસ્થાં ફૂંકવાં શાને ?  
જીવનમાં વાસ્તવિક સઘળું કરી, દર્શાવવાનું છે.

જીવન જ્યાં રંગ જામ્યો છે, જીવન ત્યાં તંગ કેવું છે !  
થયેલું ભંગ કેવું તે ? કઠિન ટક્કર જિલાવી તે.

ભલે પાછું હઠાયું છે, ન તેની કોઈ ચિંતા છે,  
બરાબર પાકી દરકાર જ જીવનની ત્યાં રખાઈ છે.

નવું રળતર કમાવાને ફરી કમર કસી કસીને,  
લડતને આવકારીને અમે પંજો ઉઠાવ્યો છે.

હરિઃॐ

લડત એ તો હવે જીવન હકીકત જ્યાં બનેલી છે

લડત આખ્યા વિના છૂટકો હવે જ્યાં તે થવાનો ના,  
પછીથી દમ ભિડાવી કાં લડતમાં મસ્ત ઝૂકવું ના ?

લડત એ તો હવે જીવન હકીકત જ્યાં બનેલી છે,  
હદ્ય મસ્તીથી છલકાઈ લડતને આવકારી છે.

ન આવકારી શી માત્ર ! સ્વીકારી દિલ લીધી છે,  
લડતનેયે ખમીર દિલનું બતાવી આપવાનું છે.

લડતનેયે ખબર પડશે ‘જીવનમાં કોની સંગાથે  
-હવે લડવાનું મારે છે ?’ ઝનૂન અજિન શું સળગ્યું છે !

હરિ:ॐ

પડ્યા ફટકા ખરેખરના, છતાં શો જંગ બેલાતાં !

ધૂપા હુમલા જ સામેથી શું ઓચિંતા જ પ્રગટ્યા છે !  
તહીં ના જગૃતિ, તેથી શું લેવાઈ જવાયું છે !

પડ્યા ફટકા ખરેખરના, છતાં શો જંગ બેલાતાં,  
હદ્ય દૃઢતાથી બેલાતાં શું ખુન્નસ ત્યાં ઉકળતું છે !

કશે ઠરવા દીધો ના છે, ઊભો રહેવા ન દીધો છે,  
જીવન રમખાણમાં કેવું સતત બસ ઘૂમવાનું છે !

હવે એવા જીવન વિશે સમય સહુ ગાળવાનો છે,  
'દિવસ એવાય વહી જાશે', જીવનમાં તેથી ધરપત છે.

હરિ:ॐ

લડત વચ્ચેથી શું માર્ગ જીવનમાં કાઢવાનો છે

લડત વચ્ચેથી શું માર્ગ જીવનમાં કાઢવાનો છે,  
જીવનમાં જાગવાનું છે, જીવનમાં જીવવાનું છે.

‘ઠરીઠામ જ થયા વિના નિરાંતે જીવવાની તે  
-બધી હકીકત નકામી છે’ સમજ ઉત્તરી ગળે ગઈ છે.

સતત તેથી સકળ મારો થવા ઠામ જ પરત્વેનો,  
લગાતાર જ ધરાવીને હૃદય મંડ્યો રહેલો શો !

વિના તેના ન આરો છે, થઈ ચૂકેલ નિશ્ચય છે,  
જરૂર એક દિન પહોંચાશે રણકતી ખાતરી દિલ છે.

હરિઃॐ

## જીવનમાં ક્યાંય વિરામ જરા સરખો ન લીધો છે

જીવનમાં ક્યાંય વિરામ જરા સરખો ન લીધો છે,  
શી અથડામણા વિશે જ્યાં ત્યાં શું અથડાયા કરાયું છે !

અહીંતહીથી જ દૂર દૂર શું કહીનો કહી જ હું ક્યાંયે  
-રખડતો ને રવડતો શો ! જીવન એવું ગળાયું છે.

શી સંકડામણ જીવનમાંની પ્રવર્તેલી હતી ત્યારે !  
હવે ગાથા શી ગાવી તે ! વીતેલું સૌ વીતેલું છે.

જીવનના સૌ તબક્કામાં મહત્ત્વે તો લડત શી છે !  
કદીક સ્થૂળ, કદીક સૂક્ષ્મ, કદીક કારણ વિશે પણ છે.

હરિ:ॐ

નસીબ છોને ગમે તેવું નસીબની કોઈ ન પરવા છે

શું અથડાયો કુટાયો છું, અફળાયો જીવનમાં તે !  
લડતમાં દૂર ફેંકાયો ન કોઈની નજર જ્યાં છે.

પડ્યું ત્યાંયે ન રહેવાયું, ઉધામા શા થયેલા છે !  
ઉઠાતામાંથી પડવાનું નસીબે શું લખાયું છે !

નસીબ છોને ગમે તેવું નસીબની કોઈ ન પરવા છે,  
અમારો યુદ્ધ દેવાનો જીવનમાં કોલ કેવો છે !

મરી જશું, ફના થાશું, કશી પરવા ધરી ના છે,  
ખપી જતાં, ખપી જાતાં, લડતને અંત દેવો છે.

હરિઃॐ

## જીવનમાંના કંઈક ગુણો લડતથી કેળવાયા છે

જીવન લડવાનું આવ્યું જે, હદ્ય સદ્ગ્રામ માન્યું છે,  
સતત શા યુદ્ધમાંથી તો જીવનબળ શું બઢેલું છે !

જીવનમાંના કંઈક ગુણો લડતથી કેળવાયા છે,  
સતત શી જાગૃતિ દિલની ! કૂપા એ તો શી અનહદ છે !

લડતની સભાનતા વિના લડત જિતાવી દુર્લભ છે,  
ખરો સંગ્રામથી પાયો જીવનઘડતરનો મક્કમ છે.

મળ્યા સંગ્રામથી કેવું શું બાથોબાથ જીવનમાં  
-અવાયું છે પરસ્પરથી ! લડતને ધન્યવાદ જ શા !

હરિ:ॐ

## હદ્ય શું શાસભેર જ તે સતત લડવાનું આવ્યું છે

હરિ! એકવાર તો મુજને હદ્યમાં થઈ ગયેલું કે  
-જીવન સર્વસ્વ તો હાવાં શું યુદ્ધે ખપી જવાનું છે !

શું ઉપરા ઉપરી મારો લગાતાર જ પડેલો છે !  
જરા કંઈ દમ હદ્ય ખાવા કદી પણ ના મળેલો છે.

હદ્ય શું શાસભેર જ તે સતત લડવાનું આવ્યું છે,  
લડી લડીને જ મુજ કૂચો પૂરો નીકળી ગયેલો છે.

ન આ ફરિયાદરૂપે છે, હકીકત સર્વ મારી જે  
-તને જો ના જગ્ઘાવું તો, કહું કોને અવરને તે ?

ફરજ આવેલ જે મારે કર્યો કરવા વિશે તે તે,  
કદી ના ચૂકવાનો છું, કૃપાબળથી જ તારા તે.

હરિ:ॐ

થતાં નિર્બળ હું સંપૂર્ણ, તને હરિ સાદ પાડ્યો છે

જીવનમાં કારમી વેળા શી દુખવાની જ આવી છે !  
અણી ચૂક્યો જીવે કેવું ! હૃદય તે આશ ધારીને.

સમર્થ એકલો મારો ધણી સાચો હરિ તું છે,  
હૃદયથી ઊંઠું સમજને હૃદયપોકાર પાડ્યો છે.

હલાવી બાવડાં જોયાં પછાડા મારી મારીને,  
બધું વપરાઈ જતાં બળ તો હવે ના ચાલતું મુજ છે.

બધાયે ધમપછાડા જ્યાં કશા કામિયાબ ના'વ્યા છે,  
થતાં નિર્બળ હું સંપૂર્ણ, તને હરિ સાદ પાડ્યો છે.

હરિઃॐ

જીવનમાં જીતવા જંગા, કમર કેવી કસેલી છે !

જીવનમાં જીતવા જંગા, કમર કેવી કસેલી છે !  
કદીક બાંધેલ સૌ બંધ જતા તૂટી જ લાગે છે.

થતું સૌ વેરવિખેર જ શું અસ્તવ્યસ્ત સઘળું છે !  
કશું ના ઠામઠેકાણું કશાનું ક્યાંય રહ્યું ના છે.

રમણભમણની તે સર્વ દશા કેવી જીવનમાં તે,  
રખડતું જેમ ત્યમ સઘળું ગમે તેમ જ પડેલું છે.

ઉભો ઉભો હું એકલડો નયનથી અશ્રુ છલકાવી,  
તને હું સાદ દેતો શો ! કૃપા શી ત્યાં જ વર્ષાવી !

હરિઃॐ

## કૃપાબળ માત્રથી મુજથી ટકાયા ત્યાં કરાયું છે

જુદી જુદી ભૂમિકાની લડત પણ ન્યારી જુદી છે,  
લડતનાં રીત, રૂપ, રંગ જ, બધાં જુદાં જુદાં શાં છે !

લડતની સર્વ હિકમત પણ, લડતની સર્વ રંગત તે  
-જુદી જુદી ભૂમિકામાં જુદી જુદી રીતનાં શાં છે !

લડત શી સર્વ લડવાની મનાદિથી રહેલી છે,  
ઇતાં જતતાં જતાં મોરાં બધાં બોલી ગયેલાં છે.

કૃપાબળ માત્રથી મુજથી ટકાયા ત્યાં કરાયું છે,  
કળાઈ ત્યાં જવાતામાં હરિ તેં હાથ દીધો છે.

હરિ:ॐ

## તકેદારી ઘણી ઘણી દિલ કૃપાથી દિલ રખાઈ છે

લડત લડતાં હવદ્ય મારે લડતની સભાનતા પૂરતી  
-ખરેખર જગ્રતિવાળી શું ચારેકોર ધરાઈ છે !

કચાશ ક્યાં કઈ કઈ છે ! બધી ચોકસાઈ રાખીને  
-નીરખવું કેવું પડતું ત્યાં ! નજર સાવધ ધરી ધરીને.

બધાયે ચોકી પહેરાને, સતત દે લક્ષ નિજ કર્મ,  
વ્યવસ્થા સર્વ પાકી શી ! કરી દીધેલ તે રીતે.

જરૂરી સૌ લડત અંગે વ્યવસ્થિત નિજ ઠેકાણે  
-તકેદારી ઘણી ઘણી દિલ કૃપાથી દિલ રખાઈ છે.

હરિઃॐ

વિશેષે ને વિશેષે ત્યાં હદ્યથી દમ લગાડ્યો છે

જીવનમાં કામ કોધાદિતણા સંગ્રામ કેવા છે !  
જિતવા ખૂબ તે અધરા, શું આવ્યો નાકે દમ ત્યારે !

ભયંકર યુદ્ધ જતવાને હદ્યની શક્તિ મજબૂત તે,  
ખરેખર જોઈશે કેવી ! હદ્ય તે ભાન જાગ્યું છે.

ભજન, કીર્તન, સ્તવનનાં જે અવર સૌ સાધનો વિશે,  
વિશેષે ને વિશેષે ત્યાં હદ્યથી દમ લગાડ્યો છે.

રસાયાં જ્યાં મનાદિ છે, કૃપાનાં સાધનો વિશે,  
જીવનમાં જોશ સધળુંયે વળી તેમાં ગયેલું છે.

હરિ:ॐ

શું આખરનું ખરેખરનું ફરી શું યુક્ત આપ્યું છે !

અસુરો, સુરની વચ્ચે ભયંકર જંગ જામ્યો છે,  
જવનના હાલ બેહાલ નર્યા કેવા થયેલા છે !

અસુરોએ જવનનો તો શું કચ્ચરઘાણ વાળ્યો છે !  
બધું ખેદાનમેદાન કરી નાખ્યું જવનનું છે.

ભલે દેવો જ હાર્યા છે, ભલે ભાગી ગયેલા છે,  
ઇતાં પાછા હરિ પાસે શી ચાવી જતવા ચહી છે !

હરિ પાસેથી શી શક્તિ નૂતન મૌલિક પામીને  
-શું આખરનું ખરેખરનું ફરી શું યુક્ત આપ્યું છે !

હરિઃॐ

**જતી લેવા નવા દેશો ઝનૂન એને શું વ્યાપે છે !**

તસુ, તસુએ લડ્યા વિના ન કબજો ક્યાંય મળતો છે,  
જિતાયા વિજા સંપૂર્ણ અધૂરું, કાચું સૌ રહે છે.

બધુંયે જતી લેવાનું રજેરજ તે જીવનનું છે,  
જિતાતાં ત્યાં નવી ભૂમિમાં શું પગલાં જે પડાતાં છે !

થતાં નૂતન ભૂમિ પ્રાપ્ત હૃદય આનંદ ખુશબો છે,  
જીવનનો ઓર પોરસ જે ચઢેલો હોય કેવો તે !

લડાઈ જે જતેલો છે, સમજ તેને પડે છે તે,  
જતી લેવા નવા દેશો ઝનૂન એને શું વ્યાપે છે !

હરિઃॐ

## લડયા કરવાનું નિરંતર જીવનમાં ભાગ્ય આવ્યું છે

સતત બસ માત્ર લડવાનું ! જીવનસંગ્રામ જળ્બર તે  
-લડયા કરવાનું નિરંતર, જીવનમાં ભાગ્ય આવ્યું છે.

લડત લડતાં જીવનમાં ત્યાં ન એકલ વેદના ત્યાં છે,  
શી લડવાના શૂરાતનની જીવનમસ્તી અનેરી છે !

જીવનનું ધ્યેય જેને છે, વળી ધગધગતું પણ તે છે,  
સળગતું અભિનિ પેરે છે, મજા રંગત શી એની છે !

જીવનનાયે પરાક્રમને જઈં પડકાર પડતો છે,  
જીલી લેતાં, હદ્યનો શો નશો જુસ્સો અનુપમ છે !

હરિ:ॐ

## હદ્યબળ એકદમ ક્યાંથી જીવનમાં શી રીતે પ્રગટ્યું ?

લડત લડતાં કદીક કેવો થયેલો લોથપોથ જ તે !  
જીવન પણ કોથળી જેવું ઢીલુંપોચું થયેલું છે.

કશા ના હોશકોશ જ છે, શી નાસીપાસી એવી છે !  
શી છક્કડ તે ખવાઈ છે ! ન બેહું ત્યાં થવાયે છે.

વળે શાં આંખ અંધારાં ! છૂટ્યા શા દિલ પરસેવા !  
વળેલા છે તહીં જોબા, જીવનની શી હકીકત તે !

ઇતાંયે કોણ જાણે શું ફરીથી ત્યાં થવા બેહું,  
હદ્યબળ એકદમ ક્યાંથી જીવનમાં શી રીતે પ્રગટ્યું ?

હરિ:ॐ

સતત લડવાની રંગતમાં શું રણશૂરા થવાયે છે !

જુવાનીનો નર્યો જુસ્સો શું રણજંગે ચઢેલો છે !  
બજે જ્યાં મસ્ત રણશિંગાં શરીરમાં જોમ ફૂટે છે.

કંઈકની મસ્ત શૂરવીરતા હદ્ય પોરસ ચગાવે છે,  
થતાં કેસરિયાં સંપૂર્ણ શૂરાતન પૂર ચડતું છે.

શરીર જીવનની પરવાયે કશી પણ ત્યાં ન મન રહે છે,  
થવા ખુવાર સંપૂર્ણ નશો મદમસ્ત ચડતો છે.

ન જીત કે હારનોયે ત્યાં કશો વિચાર પણ રહે છે,  
સતત લડવાની રંગતમાં શું રણશૂરા થવાયે છે !

હદ્યનું ગાંડપણ ઘેલું લડયા કરવા વિશે બસ છે,  
બધું તેમાં જ પરોવાઈ કશું બીજું સૂજે ના તે.

હરિ:ॐ

## નગારાં ધૂમ વાગીને હદ્ય ચેતેલ રાખે છે

સતત ખૂબ જાગતું રહેવા, હદ્ય હાકલ પડેલી છે,  
નગારાં ધૂમ વાગીને હદ્ય ચેતેલ રાખે છે.

બરાડાબૂમ ધાંધલના બખાળાયે પડેલા છે,  
શી દોડાદોડ અહીંતહીંની ન સાંભળવા કશું પણ છે.

ધુમાડાથી બધું જે તે છવાઈ શું ગયેલું છે !  
નયન ફાડી ભલે જુઓ, છતાં દેખાતું કંઈ ના છે.

શી અંધાધૂંધી વ્યાપી છે ! કશાનું ઠામઠેકાણું  
-કશું પણ ના રહેલું છે, છતાં રાખ્યું જ ઉભવાનું.

હરિઃॐ

**બધી બાજુની તત્પરતા ખરેખર શી રખાઈ છે !**

લડતામાં, લડતામાં, પૂરી તૈયારી લડવાની  
-બધી સંપૂર્ણ કરવામાં રખાઈ છે તકેદારી.

બધું ખૂટનું હતું જે જે, બધું તૈયાર કરવે તે,  
બધી બાજુની તત્પરતા ખરેખર શી રખાઈ છે !

વ્યવસ્થા સર્વ ચોકસાઈ, લડતમાં સાવચેતી ને  
-પૂરી શી સાવધાની પણ રખાવાને મથાયું છે.

જરીક આણ આવડત પણ શી લડતમાં હાર ખવરાવે !  
હદ્ય દૂરબીનની દસ્તિથી શું જોવાયા કરાયું છે !

હરિ:ॐ

હદ્યની ભાવમસ્તીથી ઝનૂને શો ચઢેલો જે !

જીવનમાં હારી હારીને વળી ગઈ પીઠ બેવડ શી !  
ઇતાં લડવાનું તો ચાલુ રખાયું છે ફરી ફરીથી.

હરાતામાં બધાં કારણ જણાયાં હારવાંકેરાં  
-હતાં શાં શાં ! કૃપાથી તે મળેલું જાણવા ત્યાં ત્યાં.

અસુરો કેટલીક વેળા શું દેવો પર જતી જાય !  
થયું પ્રત્યક્ષ જીવનમાં મને એવું જ સાક્ષાત્.

હરિના ભાવમાં સજજ પૂરેપૂરો થવા કાજે,  
હદ્યની ભાવમસ્તીથી ઝનૂને શો ચઢેલો જે !

હરિઃॐ

## ગરજ દિલ ખેલવા ઉત્કટ ઊગંતાં, સૂર્જ જાગે છે

અજાણ્યા પણ લડતમાં શા કંઈક તે પેંતરા આવ્યા !  
સમજ ત્યાં કેમ લડવાની હતી દિલમાં કશી પણ ના.

પરંતુ જંગ ખેલંતાં કળા તે તે ઊગેલી છે,  
ગરજ દિલ ખેલવા ઉત્કટ ઊગંતાં, સૂર્જ જાગે છે.

ઘણી વેળા જીવનમાં આ ખરી પળ સત્ય પ્રગટંતાં,  
નવી શી ચાલબાળની ખબર કેવી પડી છે ત્યાં !

બધોયે આપણી પર તો પૂરો આધાર જે તે છે,  
સ્વીકારાતું કઈ રીતે, બધી તે રીત, દણ્ણ છે.

હરિઃॐ

## જીવનસંગ્રામ ખેલાયા, મહાભારત સમા કેવા !

જુદી જુદી બહુ રીતના જુદી જુદી ભૂમિકામાં,  
જીવનસંગ્રામ ખેલાયા, મહાભારત સમા કેવા !

ભવાયો ના થવાયું છે, કટીબદ્ધ જ ઊભાયું છે,  
બધી ટક્કર જિલાઈ છે, કૃપાની શી કરામત તે !

લડતની જે કળા સર્વ શી વપરાતાં જ વપરાતાં,  
કળાની ઉત્તમોત્તમ જે શી શક્તિ વ્યાપી છે હિલમાં !

બધી વેળા લડતબાજુ ન સવળી તે પડેલી છે,  
ઇતાં તેમાંથી શીખીને સતત લડવાનું રાખ્યું છે.

હરિઃॐ

## ધરંતાં સામનો, કેવી જીવનશક્તિ બઢેલી છે !

અનૂન વ્યાપેલું ઓર લડત લડતાં જીવન વિશે !  
શરીરનાં રોમરોમેયે રહેલું થનગની બળ તે.

લડત લડવા જીવનમાંનું ખમીર શું ઊકળેલું છે !  
ફનાના ફાતિયાને શા જીવનમાં નોતરેલા છે !

થતાં ખુવાર સંપૂર્ણ જ કશી પરવા ન ધારી છે,  
જીવનબળ ઊલદું ત્યારે શું ધસમસતું ધસેલું છે !

જીવનસંગ્રામ એવા કેં બહુ વેળા શું જન્મ્યા છે !  
ધરંતાં સામનો, કેવી જીવનશક્તિ બઢેલી છે !

હરિઃॐ

ભલે પાછું પડાતું છે, લડત જારી જ રાખી છે

પળે શ્રી હારતી વેળા ન ફેરવી પૂંઠ દીધી છે !  
ફરાયું પાછું, ધરપતથી કરીને પીઠ પછવાડે.

બધું ખેલાતું જે યુદ્ધ નજર સામે શું તેથી છે !  
ભલે પાછું પડાતું છે, લડત જારી જ રાખી છે.

નવી નવી રીત કરામતની હૃદય લડતી જ વેળાએ  
-ગુંગી તે, સજ્જ લડવામાં પૂરી વપરાતી રાખી છે.

કદીક ભારે, કદીક હળવો લડતનો રંગ જામેલો,  
બધી તે પળ, હૃદયમાંનો પડ્યો જુસ્સો ન કંઈ ઢીલો.

હરિઃॐ

## કંઈક વેળા હરાયું છે, કંઈક વેળા જિતાયું છે

જવનના નૂરને પકવ થવા, યુદ્ધ જ મળેલાં છે,  
હદ્યની તે સમજદારી પૂરેપૂરી જ પાકી છે.

મળેલાં યુદ્ધમાં તેથી શી સમજણ જવતી રહે છે !  
છતાં કોઈક વેળાએ કદીક લથડી પડાયું છે.

જહીં તે દિલ લથડાતાં પછી પાછો થતાં સાવધ  
-થવાયું તે જ વિશેષે લડત લડવા કટીબદ્ધ.

બહુ શા વારાફેરાની રમત ભારે રમાઈ છે !  
કંઈક વેળા હરાયું છે, કંઈક વેળા જિતાયું છે.

હરિઃॐ

## જીવનનો જીતવા જંગ હદ્ય નિશ્ચય થયેલો છે

બધા સંગ્રામના દાવતણી પહેચાન ના કંઈ છે,  
છતાં હિંમત ભીડી સામે કટીબદ્ધ જ હું લડવાને.

લડત લડતાં, લડત લડતાં, નરી શી સૂજ પ્રગટી છે !  
જીવનનો જીતવા જંગ હદ્ય નિશ્ચય થયેલો છે.

મરણિયું યુદ્ધ દેવાને કશું બાકી ન રાખ્યું છે,  
ફના સંપૂર્ણ થઈ જાવા શહૂર નાચંતું ઊંઘું છે.

થઈ જ્યાં જીતવા વેળા, સરતચૂક જ થતાં ક્યાંક,  
અવળચંડો ઊંઘો ફટકો પડતાં, શી પડી હાક !

હરિ:ॐ

## થઈ પાછો કટીબદ્ધ જ ફરી સંગ્રામ ખેલ્યો છે

પૂરું હારી જવા વેળા નરાતાર ઊગી જ્યાં છે,  
કુમક એકદમ શી અણધારી કહીંકથી આવી લાગી છે !

શી હડોહડ જીવનમાં પદ્ધીથી લાગી ગઈ દિલ જે,  
લિડાવ્યા પેંતરા એણે બરાબર સામને શા તે !

બધુંયે કચકચાવીને હૃદયબળ વાપરેલું છે,  
જહીં ત્યાં જંગ જતવા પળ, ઊંઘી બાજ વળેલી છે.

ઇતાં જ્યાં સાથમાં હરિ છે, હૃદયવિશ્વાસ પાકો તે,  
થઈ પાછો કટીબદ્ધ જ ફરી સંગ્રામ ખેલ્યો છે.

હરિ:ॐ

## હદ્ય પાકો જ નિશ્ચય છે, લડ્યા કરવાનું નિત્ય જ છે

ઉંચે ઉંચે ચઢી કેવું હવે ખીણમાં ઉત્તરવાનું,  
અને ત્યાંય ચાલવાનું છે, ખરેખર ખીણમાં તે શું !

જીવનમાં જંપ ખાવાનો ખરો અવસર મળેલો જે,  
તહીં પ્રશ્નો શું તે સ્થળના ખરેખર ઉદ્ભવેલા છે !

હદ્ય પાકો જ નિશ્ચય છે, લડ્યા કરવાનું નિત્ય જ છે,  
જીવનની તેમ સમજને બધી રચના વિચારી છે.

વિચારી માત્ર ના તેને, અમલમાં મૂકી દીધી છે,  
કરી કરી સર્વ મજબૂત ત્યાં શી નક્કરતા જ વ્યાપી છે !

હરિ:ॐ

## નિશાન જ માત્ર તુજ તાકી અમે જીવન ઝુકાવ્યું છે

જીવનમાં જ્યાં મરી ચૂકવા હૃદય નિશ્ચય થયેલો છે,  
પછીથી શો હવે રૂરે છે, બધા સઢ બાળી દીધા છે !

શું વાવંટોળમાં નાવ બધે અફળાતી, કુટાતી,  
જ્યહીં ત્યહીં ખૂબ પછડાતી, કિનારો ક્યાંય લાગે ના.

સુકાન જ માત્ર પકડીને, હૃદય હિંમત ધરી ધરીને,  
નિશાન જ માત્ર તુજ તાકી અમે જીવન ઝુકાવ્યું છે.

હવે શાં બાવડાં થાકી હરિ ! મારાં ગયેલાં છે,  
દ્યાની માગણી તોયે ન કરવાની જ મારે છે.

હરિ:ॐ

## ખરી ગજગ્રાહની આ તો જબરજસ્ત લડાઈ છે

હવે મુજ આબરુ તારે હરિ ! હાથે રહેલી છે,  
જીવનનું નાવ મધદરિયે શું હાલમડોલમ કેવું છે !

થતું છે ને થતું જે જે, બધું બળ વાપરેલું છે,  
છતાંય આવવા ઊંચે હજ વારો ન આવે છે.

તણાતો જાઉં છું આઘે હું આઘેનો વળી આઘે,  
મદદ દેવા તને બૂમો હું પાડ્યા શો કરું હદયે !

હરિ સાંભળશે તું નિશ્ચે હદ્યવિશ્વાસ પૂરતો છે,  
ખરી ગજગ્રાહની આ તો જબરજસ્ત લડાઈ છે.

હરિ:ॐ

પડતાં તે છતાં પાછું દઈ ત્યાં માથું દીધું છે

હરિનું નામ લઈ લઈને, સ્તવી સ્તવી શ્રીહરિને તે,  
હદ્યબળ એકહું કરીને થવાયું ઊભું જતવાને.

કદીક કેવું હું હાર્યો છું, પડ્યા શા મોરચા હાલી,  
જવાયું હચમચી ત્યાં શું ! ન નાખ્યા મુજ હાથ પહોંચ્યા છે.

પછી વિખરાયેલા બળને ફરીથી એકહું કરીને,  
જમાવટ સામનો કરવા ટટારી દિલ પ્રગટી છે.

જબરજસ્ત યુદ્ધ આપ્યું છે, ન પાછી પાની કીધી છે,  
પડતાં તે છતાં પાછું દઈ ત્યાં માથું દીધું છે.

હરિ:ॐ

કટોકટીને પૂરો પડવા બરાબર હામ ભીડી છે

જીવનપળ કારમી એવી ભયંકર ખૂનકારક જે  
-ખરી પ્રગાટી હતી ભારે, થવાયું બેહું શું ત્યારે !

ચઢાવી બાંયને ઊંચી થયેલું દિલ તત્પર સૌ,  
તહીં મુકાબલો પાકો હું કરવાને જ મક્કમ શો !

હદ્યથી થઈ શક્યું તેવું બધું અજમાવી જોઈને,  
પહોંચી ત્યાં પૂરો વળવા, શી નાકાબંધી ક્રીધી છે !

ચૂરેચૂરા થતાં તેની ન પરવા કંઈ જ ધારી છે,  
કટોકટીને પૂરો પડવા બરાબર હામ ભીડી છે.

હરિ:ॐ

ખમીર સંપૂર્ણ સળગ્યું જ્યાં, ઉભી પૂછડીએ ભાગ્યા તે

ખૂની શા ચોર, લુંટારા પથે શા ધાડપાડુઓ  
-મળેલા લુંટી લેવા ત્યાં કૃપાએ સજ્જ કીધો શો !

હદ્ય શી ઓથ પ્રેરી છે ! શી પ્રગટાવી જ હિંમત છે !  
સહાનુભૂતિ બક્ષી છે, હદ્ય ત્યાં હુંફ પ્રેરી છે.

લડત દેવા, બરાબરીનો, જીવન જંગ જ ખરાખરીનો  
-પૂરો જામેલ, તે વેળા હરિ ઉભો જ સાથે શો !

રૂંવાડાં શાં ખડાં થઈને પરાકમ પૂર્ણ વ્યાઘ્યું છે !  
ખમીર સંપૂર્ણ સળગ્યું જ્યાં, ઉભી પૂછડીએ ભાગ્યા તે.

હરિઃॐ

## કુપાથી આડફંટેથી ચઢાવી રાહ દીધો છે

ભયંકર ઉગ્ર સંગ્રામો જીવન લડવા પડેલા છે,  
મથામણ કેવી કેવી ત્યાં શી પ્રત્યક્ષ થયેલી છે !

જીવનમાં એમ મથવામાં ઊંઘું કદી વેતરાયું છે,  
કદીક ભ્રમણામહીં કેવું ભુલાવામાં પડાયું છે.

પરંતુ જાગૃતિ દિલની જીવનના ધ્યેય વિશેની,  
કુપાથી આડફંટેથી ચઢાવી રાહ દીધો છે.

હદ્ય ત્યારે શું ગદ્યગદ થઈ હદ્યની ભાવભક્તિથી  
-લળી લળીને ચરણ હરિનો બહુ આભાર માન્યો છે.

હરિઃॐ

## જીવનના હેતુનું ભાન કૂપાથી ના છૂટેલું છે

ફળાવવા પૂર્ણ જીવન આ ઈરાદો પક્વ મુજ દિલ જે,  
મથાવ્યા તે કરાવીને ન દીધો બેસવા મુજને.

સતત પુરુષાર્થ સંગ્રામે કરાવ્યા શો કરેલો છે !  
ન ઠરવા ક્યાંય દીધો છે, પથે ધક્કો લગાવ્યો છે.

અખંડિત જાગૃતિ દિલમાં સતત એણે રખાવી છે,  
મથામણમાં જીવનહેતુ રહ્યો જીવંત તેથી જે.

ગમે તેવું ભલે કરતો હું હોઉં તે છતાં હૃદયે,  
જીવનના હેતુનું ભાન કૂપાથી ના છૂટેલું છે.

હરિઃॐ

## પસાર ત્યાં થવાકેરો ખરો સંગ્રામ બેલાયો !

જીવનમાં જાગતાં, જીવતાં, મથામણ તાવણીમાંથી  
-પસાર ત્યાં થવાકેરો, ખરો સંગ્રામ બેલાયો !

તહીં સંગ્રામમાં ઉંડી, હદ્યની જાગૃતિકેરી  
-જીવંતી ચેતનાત્મક તે સક્રિય સભાનતા કેવી !

જીવન ટકવા, જીવન તપવા, જીવન ઘડવા, મદદ એણે  
-કર્યા કેવી કરેલી છે, હું સાક્ષી માત્ર તેનો તે.

જુદી જુદી વિમાસણની, મથામણની જ કક્ષાને  
-વટાવી તે જવાતામાં, જહેમત મસ્ત મહોરી છે.

હરિ:ॐ

## હરિની ભાવના જીવતી હદ્ય પકડી જ રાખી છે

અનેકે વેળ જીવનમાં બહુ જ આખર સુધી કેવું  
-તૂટી પડવાની પળ સુધી, પડ્યું લડવું કટોકટીનું.

જવાયું છે તૂટી ત્યારે જહી ભાંગી પડાયું છે,  
છતાં કેડો હરિકેરો, ન દેવાયો જ છોડી તે.

બીજું બધું છો ગમે તેવું બન્યા કરતું રહે, કિંતુ  
-હરિની ભાવના જીવતી હદ્ય પકડી જ રાખી છે.

હરિની ભાવના જો છે, બધું તો તો જ તે પર છે,  
જીવન અસ્તિત્વ સધળું તે હરિની ભાવના પર છે.

હરિ:ॐ

## થવા સર્જન, અનિવાર્ય જ જીવનસંગ્રામ બહુવિધના

જુદી જુદી ભૂમિકામાં જુદું જુદું બહુ રીતે  
-સતત મથવાનું પ્રગટ્યું જે, બધુંયે ન્યારું ન્યારું તે.

ભૂમિકા સ્થૂળમાં મથવું, ભૂમિકા સૂક્ષ્મમાં મથવું,  
ઉભય મથવા વિશે કેવો ભયંકરનો તફાવત શું !

થવા સર્જન, અનિવાર્ય જ જીવનસંગ્રામ બહુવિધના  
-સ્વીકારાયા, હદ્ય વળી તે કૃપાથી આવકારાયા.

જીવનનું ધ્યેય ફળવાનો હદ્યહેતુ હું તે વિશે  
-કૃપાથી ખાસ સમજીને, લડાયું યુદ્ધ સૌ તે તે.

હરિ:ॐ

ગમે તે છો ભલે થાય, ન પરવા જાનનીયે છે

જતાં આગળ, જતાં આગળ, જીવનપટ વિસ્તરેલો છે,  
‘હશે આ આટલો લાંબો’, ન આવ્યું કલ્યનામાં તે.

છીએ નીકળી ચૂક્યા જ્યાં, તો હવે પૂરું જ કરવાનું,  
ન મીનમેખતણો ફેર કશો ત્યાં કંઈ જ પડવાનો.

હવે તો આર કે પાર થવાને દિલ ધાર્યું છે,  
ગમે તે છો ભલે થાય, ન પરવા જાનનીયે છે.

હવે તો આજ કે કાલ બધો પથ આંબી દેવો છે,  
અટકવાનું ન ક્યાંયે છે, મથાતાં, પહોંચવાનું છે.

ભલેને મૃત્યુ છો આવે છતાં મથીને, તરી તરીને  
-મહાસંસાર જળનિધિથી સલામત પાર થાવું છે.

હરિઃॐ

## મરણિયું ત્યાં થવાઈને બન્યું શું જંપલાવાનું

જીવન જીવવાતણા ઊંડા હૃદયના પક્વ નિશ્ચયથી,  
મરણિયું ત્યાં થવાઈને બન્યું શું જંપલાવાનું !

ઇતાં આંધળિયાં તે ના છે, થયેલું જાણીબૂજીને  
-ધરાઈ લક્ષ હેતુનો જીવનમંડાણ કીધું છે.

કદીક ભૂલથાપ ખાધી છે, કદીક ઊંધું ચલાયું છે,  
ઇતાં કેવી કૂપાથી ત્યાં ફરી પાટે ચઢાયું છે.

સતત ચાલ્યા જ કરવાનો જીવનનો યજ્ઞ આ તો છે,  
મનાદિને પલટવાને કૂપાથી તે મળેલો છે.

હરિ:ॐ

શૂરાતન મસ્ત ભગીરથ શું તહીં પ્રગટ્યું કૃપાથી છે

જીવનમાં કેટલી વેળા ધમાચકડી મચેલી છે,  
મચ્યો રહેવા જ સાધનમાં છતાં કેવો મથેલો જે !

દશા છો આડીઅવળી હો કૃપાથી એકતાને શો  
-ટકી રહેવા ઊંડા ભાવે મરણિયો થઈ જ હું વર્ત્યો !

કદીક ટુકડા થયેલા છે, કદીક ફટકા પડેલા છે,  
કદીક ઘા પડા મળેલા છે, છતાં ઊભો ટકેલો જે.

કદીક સંગ્રામથી લડતાં તહીં પાછું પડાયું છે,  
શૂરાતન મસ્ત ભગીરથ શું તહીં પ્રગટ્યું કૃપાથી છે !

હરિઃॐ

## મહાસંગ્રામ તે લડવા સખત મથવું પડેલું છે

વિના જીત્યા તસુ તસુએ ન સંપૂર્ણ થવાતું છે,  
મહાસંગ્રામ તે લડવા સખત મથવું પડેલું છે.


કદીક લડતાં ભરણિયો થૈ ઘવાયો છું ભયંકર જે,  
મલમપણા કૃપાના તેં થઈ વૈદ જ કરેલા છે.

કૃપા અનહદ હરિ ! તારી જીવન મુજ પર થયેલી છે,  
જીવન ઘડવા સતત તેથી ઘણું મથવું બનેલું છે.

હરિ:ॐ

ખંડ - ૩

## મથામણમાં કૃપાનો સહારો



મળ્યા પડકાર જીવનમાં કૃપાથી તે જિલાયા છે,  
ભયંકર સામનો કેવો તહીં કરવો પડેલો છે.

હરિઃॐ

કૃપાએ તો પલાણ્યો છે, કૃપાએ શો ચલાવ્યો છે !

જીવનના પથ વિશે અડયણ કંઈક ને કંઈક પ્રગટીને,  
વિરોધાત્મક નીવડવાને થયેલાં ડોકિયાં શાં તે !

કરેલો સામનો ત્યારે ભજન કીર્તનતણા ભાવે,  
વધારે ને વધારે તે વિશે, બળ દિલ જમાવાને.

હદ્યમાં ભાવના બળને જીવંતું ચેતનાત્મક તે,  
સમજ શક્તિ જીવનની તે, હું કેળવવા મથેલો જે.

કૃપાએ શો જગાડ્યો છે ! કૃપાએ શો ઉઠાડ્યો છે !  
કૃપાએ તો પલાણ્યો છે, કૃપાએ શો ચલાવ્યો છે !

હરિ:ॐ

## કૃપાની પ્રેરણાથી જે લખાયું તે નિવેદ્યું છે

જીવનસંગ્રામ આવ્યા જે લડાયું શી રીતે ત્યાં ત્યાં !  
કંઈક ઝાંખી થવા એની કૃપાથી શું લખાયું આ !

થયા કેવું કરેલું છે, દશા શી શી થયેલી છે !  
હકીકત શી બનેલી છે ! બધું તે વર્ણવેલું છે.

બધો સંગ્રામ સંપૂર્ણ જિતાયાની હકીકત ને  
-જીવનની ઉર્ધ્વ સ્થિતિનું, ન વર્ણવવું થયેલું છે.

પરંતુ માનવી અદકા થકી, સમજાય એવું તે  
-કૃપાની પ્રેરણાથી જે લખાયું તે નિવેદ્યું છે.

હરિ:ॐ

## પ્રવત્તયેલ કેવું તે ! અનુભવી માત્ર સમજે દિલ

જીવનની ઊર્ધ્વ ભૂમિકાતણા સંગ્રામ ન્યારા છે,  
વધારે સૂક્ષ્મ તેથી તો જરવવા, બળ જરૂરી છે.

પરંતુ જીવદશાના બળ થકી, બળ ન્યારું આ કંઈ જે,  
કદી સરખામણી ઉભયની વચ્ચે તે થતી ના છે.

જુદી જુદી ભૂમિકામાં જુદા જુદા પ્રકારે બળ  
-પ્રવત્તયેલ કેવું તે ! અનુભવી માત્ર સમજે દિલ.

ઉગેલું ને ફળેલું જે કૃપામૃતની પ્રસાદીથી,  
જીવનના બળની એવી તે થતી ના કલ્પના કોથી.

હરિ:ॐ

## તકેદારી પૂરેપૂરી રખાઈ શી કૃપાથી ત્યાં !

કશું \*એલફેલ જીવન ના ગમે તેમ થવા દેવા,  
તકેદારી પૂરેપૂરી રખાઈ શી કૃપાથી ત્યાં !

હરિ! બોથડ હું સંપૂર્ણ બધી આ બાબતો વિશે,  
ઇતાં તે કેવી બક્ષી છે, બધી સમજણ જીવન વિશે !

કઈ કઈ જાતની કેવી બધી તત્પરતા જાળવવા !  
શી કેળવવાની તે સૂજ સુઝાડ્યા શી કરી ત્યાં ત્યાં !

કદીક કેવો નમાલો હું પથે જ્યાં નીવડેલો છું,  
કૃપાથી લાત મારી તે કર્યો પાછો મને ઊભો !

\* આદુંઅવળું

હરિ:ॐ

## પડેલા ઘા ઘણા તોયે, કૃપાથી દિલ સાબૂત છે

હદ્યબળને જ પડકારો મળેલા શા જીવનમાં તે !  
થતાં સામે બરાબર ત્યાં, હદ્યબળ કેળવાયું છે.

બરાબર સામસામે જ્યાં શું ટકરાવાનું જન્મ્યું છે !  
બધી ટક્કર જિલાવાને ન ત્યાં પાછું પડાયું છે.

ગયા છો હાથ પગ તૂટી, કદીક માથું ઘવાયું છે,  
પડેલા ઘા ઘણા તોયે, કૃપાથી દિલ સાબૂત છે.

ઘણા ફટકા પડેલા છે, શી સામી છાતીએ તેને  
-જિલાયા છે, કૃપાથી સૌ હરિ વહાલાની મદદે તે !

હરિ:ॐ

## કૃપાબળથી જ પુરુષાર્થ થયા કરતો રહેલો છે

ભયંકર પથ અમારે તો શી શી આઝિત પડેલી છે !  
હદ્ય ત્યારે ન જાણ્યું કે વિટંબણા શી ઉભેલી છે !

ઇતાં વંટોળ ઓચિંતો ચઢી ક્યાંથી જ આવ્યો છે ?  
કર્યા વિણ સામનો ત્યારે શકાયે રહી કઈ રીતે ?

ટકી શકવા ઉભો રહેવા મથામણ જે ઉઠાવી છે,  
જહેમત શી પડેલી તે હદ્ય મુજ માત્ર જાણો તે !

કૃપાબળથી જ પુરુષાર્થ થયા કરતો રહેલો છે,  
જિવાયું તેથી તો દિલમાં હરિપદ સાંપડેલા છે.

હરિ:ॐ

## હરિપદ ભક્તિનો ઉભરો હદ્યમાં ઉભરાયો છે

જીવનમાં યજ્ઞ શ્રદ્ધાનો કૃપાથી આચરાયો જે,  
હદ્યમાં તેથી નિષાનો ભભૂકતો અજીવ સળગ્યો છે.

હરિપદ ભક્તિનો ઉભરો હદ્યમાં ઉભરાયો છે,  
મનાદિને કર્યા મસ્ત ઉછળતી ભક્તિમાં શાં તે !

જીવનની સાધનામાંથી હદ્યનો ભાવ વહેતો થૈ,  
મનાદિને પલાળીને હરિને નોતરેલા છે.

હરિ આમંગ્રી પ્રસ્થાપિત કરેલો છે જીવનહદ્યે,  
હરિની બોલબાલામાં જીવન કુરબાન સઘળું છે.

હરિઃॐ

હરિ કંઈક બતાવે જો, હરિને માની લઈએ તો

અપ્રાકૃત ને અજાયબનું ચમતકારિક ખરેખર જે,  
હરિ કંઈક બતાવે જો, હરિને માની લઈએ તો.

સૂરજ, ચંદ્ર અને તારા, ઘણું હરિએ બનાવ્યું છે,  
છતાં કોણા જ હરિને તો ખરા દિલથી જ પ્રીછે છે ?

હવા, જળ, તેજ, પૃથ્વી ને વળી આકાશ સર્જ્યા છે,  
વિના જેના ઘડી પળ તો ન કોઈથી જિવાતું છે.

કરોડો ખર્ચતાંયે જે મળે સહેલાઈથી ના તે,  
કૃપાથી બક્ષ્યું છે તેવું, છતાં હરિને કો પ્રીછે છે ?

હરિ:ॐ

## સતત પરોવાઈ રહેવાને કૃપાથી ત્યાં મથાયું છે

જુદાં જુદાં ઊગ્યાં સાધન કૃપાથી તે થતાં રહેતાં,  
હદ્યનો ભાવ એકંદર ન એકસરખો રહેલો ત્યાં.

જીવનવિકાસનું કર્મ હદ્યની ભાવના વિના,  
કદી પણ થઈ ન શકવાનું, કરો કોટિ ઉપાયો છો.

હદ્યનો ભાવ પ્રગટાવા ઊગ્યાં સાધન વિશે હદ્યે  
-સતત પરોવાઈ રહેવાને કૃપાથી ત્યાં મથાયું છે.

બહુ પરંપરા એવી પરિશ્રમ ભાવની હદ્યે,  
સતત ચાલી રહી તેથી હદ્યમાં ભાવ જાગ્યો છે.

હરિ:ॐ

## કૃપાથી સર્વ જે તે કંઈ ઉમળકાથી થયેલું છે

જુદી જુદી સમસ્યાઓ જીવનમાં ઉદ્ભવેલી છે,  
બધી હલ યોગ્ય કરવા તે બુદ્ધિ કસવી પડેલી છે.

મથામણની મજલ ત્યાંયે બહુ દુષ્કર ને કપરી છે,  
છતાં હિંમત, ધીરજ ધરીને સતત ચાલ્યા કર્યું પંથે.

ન કચવાટ, ન ફરિયાદ, ન ચણચણાટી સેવાં છે,  
કૃપાથી સર્વ જે તે કંઈ ઉમળકાથી થયેલું છે.

સતત મંથનની પ્રક્રિયા થતી રહી એકધારી છે,  
વલોવાયાથી જ અંતરમાં જીવનમાખણ મળેલું છે.

હરિ:ॐ

## કૃપાના હાથ તારાની સમજ ત્યાં ત્યાં પડેલી છે

સતત અફળાતું જીવનમાં રહેવાનું જ આવ્યું છે,  
શરૂમાં આકરું દિલથી મને ત્યારે શું લાગ્યું છે !

પરંતુ ભાવના બઢતી ગઈ છે જેમ અંતર તે,  
કૃપાના હાથ તારાની સમજ ત્યાં ત્યાં પડેલી છે.

પ્રકૃતિ ક્ષોગના સારા વળી નરસા વિશે \*કરને  
-હરિના લાગવાકેરો થવા પરિચય શું માંડ્યો છે !

મથામણની, રિબામણની પરિસ્થિતિ જીવનમાં જે,  
ભૂમિકાને પકવવાને કૃપાથી સૌ મળેલી છે.

\* હાથને

હરિ:ॐ

## બધી હિકમત, કરામત સૌ કૃપાએ શિખવાડી છે

જીવનમાં નિત્ય મથવાનું બહુ જ જુદી જુદી રીતે,  
સતત મથતાં, સતત મથતાં, નીકળી છોડાં ગયેલાં છે.

ઇતાં હું તો ન અટક્યો છું, નિરંતર એક હકીકતમાં  
-પરોવી સૌ મનાદિને, જીવનને દિલ અનુભવવા.

જુદા જુદા તબક્કામાં, જુદું લડવાનું આવ્યું છે,  
બધી હિકમત, કરામત સૌ કૃપાએ શિખવાડી છે.

જીવનમાં એક ને એક પરત્વે હું જગ્ઝૂમ્યો જે,  
થતાં એકાગ્ર, કેંદ્રિત દિલ બધી સૂર્જ આપ ઊગે છે.

હરિ:ॐ

## જીવન ચઠવા જ પગરણ જ્યાં કૃપાથી પંથ માંડ્યાં છે

જીવન ચઠવા જ પગરણ જ્યાં કૃપાથી પંથ માંડ્યાં છે,  
ભમરીઓ ઊડી આકાશે બહુ ચક્કર ખવાડ્યાં છે.

ઉડ્યા છે ધૂળના સજ્જડ નર્ય ગોટા વમળના જે,  
બધું અંધારું કરી દઈ શો ભુલાવામાં પડાવ્યો છે !

પ્રચંડ જ શી તમન્નાએ ફરી પાછું સુજાડીને,  
મૂકી દીધો મને પંથે કૃપા કરીને, કૃપા કરીને.

તહીં શું કોથળીમાંથી બિલાડું નીકળેલું છે !  
ઇતાં મંડ્યો રહેવાને કમર મેં શી કસેલી છે !

ભલેને કોટિ કોટિ છો પડે અડયણ, ન પરવા છે,  
સહાનુભૂતિ ને હુંઝ હરિની શી સમર્થ જ છે !

હરિ:ॐ

**કૃપાનું એક ત્યાં માત્ર જ મહત્વ સાચું કેવું ત્યાં !**

રહેલો કેટલાંનીયે હું આગળ પાછળે પણ શો !  
ખબર તેની ન કોઈને, ખબર મુજ એકલાને તો.

કદીક કેવા ધડાકાથી શરીરને આંચકો લાગે !  
કદીક કેવા અક્સમાતે શરીર ધક્કાથી પડતું છે !

કદીક શી આંચ કોઈને જતાં આવી, હકીકત તે-શરીરની જે થતાં હાલત, ખબર પડતી શી એનીયે !

કંઈક તે દાખલા એવા શરીરની તે હકીકતમાં,  
કૃપાનું એક ત્યાં માત્ર જ મહત્વ સાચું કેવું ત્યાં !

હરિ:ॐ

કૃપાનો હાથ શો ત્યારે પીઠે ફરતો હું ભાળું છું !

જીવનમાં દોડી દોડીને જવુંક તે કેટલે આધે ?  
કદીક તો હામના છક્કા છૂટી કેવા જતા લાગે ?

છતાં દિલમાં ગરજ મારે સતત ઉકળી ઉછળતી જે,  
ન ઠરવા તે કહીં દે છે, શું ધક્કેલો હૃદય દે છે !

કદીક ઢીલો પડ્યો છું જ્યાં તરત ટપલો પડ્યો જાણો,  
સભાન જ તે મને પાછો કરાવીને ઉદાડે શો !

મહાસંગ્રામમાં કેવો કદીક અટવાઈ જતો હું છું,  
કૃપાનો હાથ શો ત્યારે પીઠે ફરતો હું ભાળું છું !

હરિ:ॐ

હરિ, હરિ દિલ પોકાર્યો, હરિને રાજુ કરવાને

હરિ, હરિ દિલ રણકાર્યો, હરિ, હરિ નિત્ય સંભાર્યો,  
હરિ, હરિ દિલ પોકાર્યો, હરિને રાજુ કરવાને.

હરિને દિલ પ્રેરાવા ઊડો સંતોષ મુજ વિશે  
-સતત એવા પ્રયત્નોમાં કૃપાથી શો રહેલો જે !

પરંતુ પાંસરો હરિ ના, નજર સરખીય કરતો ના,  
નયન ફાડી કર્યુ જોયા, છતાં સામે ટકે હરિ ના.

હરિને વહાલ કરવાનું ઉમળકે દિલ જંબે છે,  
પ્રસન્ન થઈ હરિ અમને હવે શો બાથમાં લે છે !

હરિઃॐ

પરંતુ સાધનાભ્યાસે વળગતાં દિલ જાગ્યું તે

જીવનમાં ટેવ અમને તો ન યદ્વાતદ્વા રમવાની,  
જીવનમાં ગોઠવાયેલું બધું તે મૂળ રચનાથી.

શરૂ શરૂમાં કશી સમજણ હદ્ય પ્રગટેલ નહોતી જે,  
પરંતુ સાધનાભ્યાસે વળગતાં દિલ જાગ્યું તે.

કૃપાએ દિલ જગાડીને, જીવન વિશે મથાવીને,  
ફરી ફરીને ભમાવીને હવે શો ઠામ પાડ્યો છે !

કદીક લડતો હદ્ય લાગે, કદીક ઝઘડો કરે શો તું !  
કદીક પંપાળતો મુજને, કૃપાલીલા અનેરી છે !

હરિઃॐ

## ઇતાં માત્ર જ કૃપાધારે જીવનઅમૃત લહેલું છે

સતત મથતા રહેવાથી જીવનનું ભાન જાગ્યું છે,  
હદ્ય તે ભાનને લીધે ખરેખર પ્રજીવળેલું છે.

હદ્ય જે અભિન સળગ્યો છે, સતત મંથનપવનથી તે  
-ભભૂકતો શો વધુ તેજ થયા કરતો રહેલો છે !

જીવનના અભિના સહેજે મથાવાયો જીવન મુજને  
-કંઈક કરતાં જરા સરખું કશું ના બાકી રાખ્યું છે.

પરાકાષા મથામણની સીમા બહાર થઈ ગઈ છે,  
ઇતાં માત્ર જ કૃપાધારે જીવનઅમૃત લહેલું છે.

હરિ:ॐ

હદ્ય ધારી હરિ જીવતો હરિ ઓથે જીવેલા તે

જીવનનો સર્વ આધાર અમારો તો હરિ પર છે,  
હદ્ય ધારી હરિ જીવતો હરિ ઓથે જીવેલા તે.

કમાવાને જીવન કેવી તપશ્ચર્યા ભગીરથ તે  
-કૃપાથી શી થયેલી છે ! મથંતાં જ્ઞાન લાઘું છે.

મથામણમાં જીવન હેતુ અખંડાકાર જીવતો તે  
-કરેલો છે રહ્યા કેવો ! શું પ્રત્યુત્તર વળાવે તે !

જીવન હેતુતણો અજ્ઞિ હદ્ય ભડભડતો બળતો જે,  
નર્યા સાહસ ને જોખમને વટવવા શો સમર્થ જ છે.

હરિ:ॐ

## કૃપા એ તો હરિની કે રહેવાયું જ સાવધ તે

સતત મથતાં, સતત મથતાં, હદ્યનો આત્મવિશ્વાસ,  
કૃવારા જેમ ઝૂટીને ચગેલો છેક આકાશ.

જીવનવિકાસનાં કર્મો ટકોરાબંધ તેથી તે  
-કૃપાથી આપ તેજસ્વી થયાં કેવાં ગયેલાં છે !

કશે ના ખંચકાવાનું જીવનમાં તો બનેલું છે,  
કદીક એવું થતાં, કેવું કુદાયું એકદમ આગે !

મથામણમાં બહુ વેળા ન અકળાવું થયું કંઈ છે,  
કૃપા એ તો હરિની કે રહેવાયું જ સાવધ તે.

હરિઃॐ

## કૃપાનું કેવું સામર્થ્ય હદ્ય તે અનુભવાયું છે

જીવનને કેવી કેવી તે રીતેથી શું બચાવે છે !  
અનુભવ તે થતાં દિલમાં શું ચમકારો જ વાખ્યો છે !

કરુણાનિધિ એ નામ હરિ તુજ યોગ્ય સાર્થક છે,  
કૃપાનું કેવું સામર્થ્ય હદ્ય તે અનુભવાયું છે.

જીવન તારતમ્ય અનુભવમાં પ્રકાશિત તે થવા કાજે,  
પુરુષાર્થ મરણિયાથી મથામણ સૌ થયેલી છે.

મથામણના તબક્કામાં જીવનમાં તેજ અંધારાં  
-બહુ વેળા પિછાણ્યાં છે, તરાવાનું થયું તેમાં.

હરિ:ॐ

## જીવનઆદર્શને સહેજે કદી મનથી ન ભૂલ્યો છું

જીવનમાંના ઉંડે ઉંડે રહેલા ગૂઢ ચેતનનો  
-હદ્દ્ય પ્રકાશનો દિવ્ય થવા અનુભવ મથેલો શો !

ભયંકર કાળી રાત્રિનો કદીક અનુભવ થયેલો છે,  
છળી ત્યારે ગયેલો ના, ન થથરી પણ ગયેલો જે.

ગમે તેવી દશામાંહે ન મથવાનું ચૂકેલો છું,  
જીવનઆદર્શને સહેજે કદી મનથી ન ભૂલ્યો છું.

કૃપા એ તો હરિની કે મને એણે મથાવ્યો છે,  
મથાવીને ટકાવ્યો છે, ટકાવીને જિવાડ્યો છે.

હરિ:ॐ

## મળ્યું તેનો જ ઉપયોગ કરતાં, શ્રેય લાભે છે

જીવનમાં જાગવા માટે બહુ મથવું પડેલું છે,  
કદીક ઊંઘી જવાતામાં પડી લપડાક કેવી તે !

કૃપા હરિની મને કેવો નય્ય હરદમથી જીવનમાં  
-બચાવીને ઉગાર્યો છે ! પતિતપાવન હરિ કેવા !

વફાદારી શી સંપૂર્ણ ! શી સંનિષ્ઠ જીવન પ્રત્યે  
-ગ્રમાણિકતાથી ભરપૂર જે કૃપાને જેંચી લાવે છે.

મરી મથતો પૂરેપૂરું નકામી પળ ન ખુએ જે,  
મળ્યું તેનો જ ઉપયોગ કરતાં, શ્રેય લાભે છે.

હરિ:ॐ

**કૃપાથી શાં થતાં રહે છે ! પ્રસાદી તે શી આણમોલ !**

જુદાં જુદાં શરીર દઈ શી ઉત્કટ વેદના ભારે  
-ભયંકર કારમી જગવી ! શરીરમાં મન પરોવાવે.

છતાં કેવી કૃપા હરિની લગન લાગી હરિ પ્રત્યે  
-હરિને ધારવા દિલ તે ફવાવા દઈને નવ દે.

હરિના ભાવની દિલમાં નિરંતર ધારણા જવતી,  
કૃપાથી રહી જ શકવાથી, સહેવાતું બધું દિલથી.

ભયંકર વેદના હોવા છતાં કેવાં ભજન, કીર્તન  
-કૃપાથી શાં થતાં રહે છે ! પ્રસાદી તે શી આણમોલ !

હરિ:ॐ

ઘડાતાં તેમ, જીવન તે અનુભવથી શિખાયું છે

જીવનમાં જે પરિસ્થિતિ બહુ મુશ્કેલીવાળી છે,  
જીવનનું જોમ કેળવવા કૃપાથી શી મળેલી તે !

જીવનમાં એ રીતે જીવતાં નૂતન સ્ફુરણા મળેલી છે,  
હદ્દ્યમાં પ્રેરણાઓનું નૂતન શું જોશ ફોર્યું છે !

મળેલી તીવ્ર મુશ્કેલી થવા ઘડતર મળેલી છે,  
હદ્દ્યથી હેતુનું તેમાં રહેલું ભાન જીવતું છે.

મળેલી સર્વ રીતનીયે પરિસ્થિતિ વિકાસક છે,  
ઘડાતાં તેમ, જીવન તે અનુભવથી શિખાયું છે.

હરિ:ॐ

## ભયંકર વેદનામાંયે કૃપાથી ભાવ ધારણ છે

મળેલાં દર્દના દુઃખે તપાવાનું જ ભડીમાં  
-સહન કરવાની મર્યાદા જતી છે પાર ક્યાંથી ક્યાં !

હરિની ભાવના હૃદયે પ્રજ્વલિત પૂર્ણ જીવનમાં  
-સચેતન દિલ અનુભવવા મથાયું છે કૃપાથી ત્યાં.

જુદાં જુદાં મળ્યાં દર્દો સહેતુક તે જીવનમાં છે,  
ભયંકર વેદનામાંયે કૃપાથી ભાવ ધારણ છે.

અતિશય વેદના ઉગ્ર શરીરમાં તો મનાદિને  
-પરોવી રાખવા મથતી, છતાં દિલ તો હરિમાં છે.

હરિ:ॐ

તહીં પથ વાગતાં ઠોકર સમજ દિલમાં ઉગી શી છે !

જીવનમાં આડફંટાવું જહીં જ્યારે થયેલું છે,  
તહીં પથ વાગતાં ઠોકર સમજ દિલમાં ઉગી શી છે !

વિચારો, વૃત્તિ મન બીજે જહીં ઘેય વિનાનાં છે,  
જણાતાં તે સફાળો શો હદ્ય હું ચોંકી ઉઠ્યો જે !

પછીથી એકદમ ત્યારે વિના જોયા જ પછવાડે,  
અગાડી ને અગાડી શું સતત દોડ્યા કરેલું છે.

જીવનનાં સર્વ પાસાંમાં મથામણ તો થયેલી છે,  
કૃપાનો કર હરિ તુજ ત્યાં જીવનમાં નીરખેલો છે.

હરિઃॐ

થતું સાકાર હો જેમ જીવન વર્તાયું તેમ જ છે

જીવનમાં દુઃખની ઝડીઓ શી અનરાધાર વર્ષી છે !  
કૃપાથી ભાન તેમાંયે જીવનનું તો ટકેલું છે.

ભલે દુઃખ આવી પડિયાં છે, ન લેવાઈ જવાયું છે,  
નજર સામે જ તરવરતું જીવંતું લક્ષ તરતું છે.

જીવનમાં તાકવાનું જે જીવનનિશાન ધારી તે,  
થતું સાકાર હો જેમ જીવન વર્તાયું તેમ જ છે.

પ્રચંડ જ દુઃખની હેલી વિશે પણ બુદ્ધિ જીવનમાં,  
રહી સખણી પથે મુજને જીવનની રાહબર થઈ ત્યાં

કૃપા એ કેવી પ્રત્યક્ષ હરિની જ મુજ પર તે,  
અનુભવતાં જ સામર્થ્ય શું ધસમસતું જ ઊછળ્યું છે !

હરિઃॐ

## પ્રમાણે તેમ વર્તીને જીવનમાં આચરેલું છે

અધૂરું મૂકવું ના કંઈ જીવનમાં શીખ મળેલી જે,  
પ્રમાણે તેમ વર્તીને જીવનમાં આચરેલું છે.

લીધેલું જે છતાં અધવચ હુકમ બીજો મળેલો છે,  
હુકમને દઈ મહત્ત્વ જ ત્યાં હુકમપાલન કરેલું છે.

છતાં પાલન થતાં તે તે લીધેલું જે હતું તેને,  
પૂરું કરવા મથામણાની શી રમજટ દિલ ચલાવી છે !

મુલાયમતા શી એવી તે જીવન પાંગરતી ચાલી છે !  
કૃપા પ્રત્યક્ષ અનુભવી દિલ મગનમાં દિલ મહાલ્યું છે.

હરિ:ॐ

## જવનવિકાસના સ્વાર્થતણો કેવો પ્રતાપ જ તે !

ડહોળાયેલ સંપૂર્ણ પરિસ્થિતિ જવનની છે,  
કૃપાથી પ્રાર્થનાભાવે થઈ ગદ્ગદ થયાં ગઈ છે.

અવળચંડી પરિસ્થિતિ વિશે સાચવવું જંખીને,  
બધી રીત દિલ સાવધ ત્યાં રહેવાને મથાયું છે.

હદ્ય જે લાય લાગેલી મઠારાવા મને એણે  
-શી બક્ષી સત્ભાનતા ત્યારે ! કૃપાનું કેવું લક્ષણ તે !

જવન પ્રત્યક્ષ પુરુખાર્થ કર્યા કીધો બહુ રીતે,  
જવનવિકાસના સ્વાર્થતણો કેવો પ્રતાપ જ તે !

હરિઃॐ

## જીવનના ધ્યેયને લીધે કૃપાથી સર્વ ઊપસ્થાં છે

જીવન લડતાં જ પ્રાણપર્ણ થયા ગયું તે જીવનમાં છે,  
અને એમાંથી જીવનનો થતો ઉત્કર્ષ લાગ્યો છે.

તપશ્ચર્યા મથાવીને જીવનનું ઉથલાવીને,  
જીવનને હચમચાવીને, કૃપાથી શી કરાવી છે !

સમર્પણ, ત્યાગ, બલિદાન, વળી કુરબાની જીવનમાં  
-જીવનના ધ્યેયને લીધે કૃપાથી સર્વ ઊપસ્થાં છે.

જીવન હોમાતાં, હોમાતાં, ટીપું, ટીપું જ લોહીનું  
-નિયોવાઈ ગયેલું છે, મથામણ પ્રક્રિયા તે શું !

હરિ:ॐ

સરકતો ને લસરતો જ્યાં કૃપાથી શો બચાવ્યો છે !

જીવનમાં પ્રલોભનો કેવાં પૂરાં લોભાવનારાંયે  
-વળી લોભાવનારાં એ શું રંગોચંગે મળિયાં છે.

ફસાઈ શો જવાનો ત્યાં પ્રસંગ જ સાંપડેલો છે !  
છતું અંતરનું બળ છૂપું કૃપાથી ત્યાં થયેલું છે.

જીવનને ઉધ્વ ગતિ વિશે અનુભવવાની આકંક્ષા  
-થતાં સાધનના અભ્યાસે શી ઉત્કટતામાં વાપી ત્યાં !

જીવનની સ્થૂળ ને સૂક્ષ્મ ફસામણથી મને એણે  
-સરકતો ને લસરતો જ્યાં કૃપાથી શો બચાવ્યો છે !

હરિ:ॐ

## મળ્યા પડકાર જીવનમાં કૃપાથી તે જિલાયા છે

વિના સમજણ જીવનમાં હું બહુ વેળા કુટાયો છું,  
ફરી ફરી ઠેરનો ઠેર ફર્યા કર્યું ગોળ કુંડાળું.

તમન્ના તીવ્ર લાગેલી ન તેણે કેમેય કરીને  
સૂવા દીધો કદી મુજને, મથાવાનું કરાવ્યું છે.


મળ્યા પડકાર જીવનમાં કૃપાથી તે જિલાયા છે,  
ભયંકર સામનો કેવો તહીં કરવો પડેલો છે !

જતા છક્કા છૂટી એવા પ્રસંગો નીવડેલા છે,  
છતાં ત્યાંયે કૃપાથી ડગ પથે મજબૂત રખાયાં છે.

હરિ:ॐ

ખડ - ૪

## મથામણમાં ચરણની બલિહારી



હદ્યના ભાવને લીધે મથામણ જે થતી રહે છે,  
મથામણ તેવીમાં કેવો હદ્યરસ તો પડેલો છે !

હરિ:ॐ

હરિનાં ચરણનો સ્પર્શ જીવનમાં લાગી ચૂક્યો છે

હરિનાં ચરણનો સ્પર્શ જીવનમાં લાગી ચૂક્યો છે,  
હરિનાં હુંઝ, મદદ, સાથ, સહાનુભૂતિ મળિયાં છે.

હવે જીવનમાં કાંઈ તે કશાની ખોટ ના રહી છે,  
વિપુલતા, ભવ્ય વૈભવ ને મહદ ઐશ્વર્ય મળિયાં છે.

અજાણ્યું સાવ નાનકદું ભલે જીવન અમારું છે,  
પરંતુ હરિચરણ કેવું જીવનનું ઠામ પાડું છે !

જીવનમાં માત્ર હરિ બેલી શું કર્તાહર્તા સઘણો છે !  
જીવનદોરી હરિ હાથે બધું ચલવ્યા કરે છે જે.

હરિ:ॐ

હદ્ય એણે બતાવી છે, ચરણ વળવાની રીત શી તે !

હરિને દિલ નીરખવાની ભભૂકૃતી ભૂખ લાગી'તી,  
હદ્ય સંતોષવાની તે કશી રીત મેં ન જાગી'તી.

પરંતુ જે ભભૂકેલો હદ્યનો ભાવ હરિ પ્રત્યે,  
હદ્ય એણે બતાવી છે, ચરણ વળવાની રીત શી તે !

હદ્યના ભાવને લીધે મથામણ જે થતી રહી છે,  
મથામણ તેવીમાં કેવો હદ્યરસ તો પડેલો છે !

‘કશુંયે પણ થતું જે જે વિના રસનું, ન બરકત છે’,  
હદ્યના ભાવથી તેવું મળેલું શીખવાનું તે.

હરિ:ॐ

હદ્ય વિશ્વાસ બેઠો છે, ‘ચરણમાં સ્થાન નિશ્ચિત છે’

જીવનમાં ફેરફુદરડી ફરી ફરીને, ફરી ફરીને,  
બહુ ચાલ્યા છતાંયે કાં રહેલા એક ઠેકાણો ?

ભલે ના દૂર ખસાયું છે, શું શ્રમ ઊંધો વળેલો છે !  
ન કંઈ ભેગું થયેલું છે, મૂડીમાં જે હતું તે છે.

ઉઠી ફરી ઢોટ મૂકી છે, ધગશ દિલથી ઝરેલી છે,  
ઝરંતો રસ થતા યત્ને શું બંધાઈ જ આશા છે !

જડપભેર જ ચલાયું છે, તહીં પથ શો કપાતો છે !  
હદ્ય વિશ્વાસ બેઠો છે, ‘ચરણમાં સ્થાન નિશ્ચિત છે’.

હરિ:ॐ

હરિચરણે હદ્યની ધા હદ્ય દ્રવતે શી નાખી છે !

જીવનમાં કંઈ કંઈ રીતની બધી આફત પડેલી છે,  
શી સંકડામણ જીવન ત્યારે હદ્ય ખૂંચતી થયેલી છે !

થવાયું બાવરું કેવું ! થઈ ત્યાં ગડમથલ શી જે !  
બધું બળ ખરી દેતાંયે, કશો દી ના વળેલો છે.

હરિચરણે હદ્યની ધા હદ્ય દ્રવતે શી નાખી છે !  
કરુણાળો હરિ કેવો ! મદદ ત્યારે ચઢેલો છે.

જીવનની તીવ્ર અથડામણ થતાં દિલ ભાવનું વહેણ  
-ખરુકતું જ્યાં થતાં, દિલમાં શું લાગ્યો આંચકો તીવ્ર !

હરિ:ॐ

હદ્ય ઓવારી જઈ જઈને હરિ તુજ સાથ કીધાં છે

વિવાહ શો વિધિપૂર્વક ચરણ સાથે થયેલો છે,  
થવા સગપણ હદ્ય તારે નયન લટકાં જ માર્યાં છે.

અડપલાં ને ગતકડાં પણ હદ્ય આકર્ષવા કાજે,  
હદ્ય ઓવારી જઈ જઈને હરિ તુજ સાથ કીધાં છે.

પરંતુ જાય મોહાઈ બીજા કોઈક એવા જે,  
ન છાલ્યો કે ન ચાલ્યો તું નજર સરખી ન માંડી છે.

પરંતુ જે લડત દિલથી હરિ તુજ સાથ માંડી છે,  
રીજવવાને ફૂપાથી ત્યાં હવે દિલ કંઈક ફાયું છે.

હરિ:ॐ

## અમારે નોકરી રૂડી હરિનાં ચરણકેરી છે

અમારે નોકરી રૂડી હરિનાં ચરણકેરી છે,  
પરંતુ તે જ મેળવતાં શું દમ નાકે જ આવ્યો છે !

ચરણમાં સ્થાન મેળવવા સ્તવી સ્તવીને, લળી લળીને  
-નમી નમીને નમસ્કારો વળી વળી પાદ કીધા છે.

લડત ત્યાંયે મથામણની, મનાદિના જ ગજગ્રાહ  
-પ્રકૃતિના મહા સજ્જડ, થવા મુક્ત જ લડાયું છે.

પરંતુ જ્યાં કૃપા તારી પતિતની પર થયેલી છે,  
મનાદિમાં, હદ્યમાં બળ ચરણ મસ્તીથી લાગ્યું છે.

હરિઃॐ

સરળતા સર્વ બાબતની જીવનમાં ના મળેલી છે

કશી જ કોઈ હકીકતમાં બબડવું કંઈ ન જાણ્યું છે,  
ચડીચૂપ જ મૂગાં રહીને કર્યા કરવાનું મહાણ્યું છે.

સરળતા સર્વ બાબતની જીવનમાં ના મળેલી છે,  
બધી સગવડ શી અગવડમાં રહેવું, શાંત મહાલ્યું છે.

મુસીબતમાં, શું સુખદુઃખમાં, વિપત્તિ, ગૂંચ, પ્રશ્નોમાં  
-હદ્દયથી સ્વસ્થતા એણ કૃપાથી શી રખાવી છે !

ઇતાં ત્યાંયે ખુમારીની ટટારીથી જિવાયું છે,  
ચરણના શા અમે બંદા ! ચરણની ભક્તિનો રસ છે.

હરિ:ॐ

## નિવેદન, પ્રાર્થના એવાં થતાં સાધન, ઉગી છે જે

હરિ પ્રત્યેની અભિરુચિ ઝૂટી ના એકદમ દિલ તે,  
નિવેદન, પ્રાર્થના, એવાં થતાં સાધન, ઉગી છે જે.

થતું જે તે સમર્પણને ઉગે વૃત્તિ વિચારો જે,  
બધું જે તે ચરણકમળે સમર્પણ સૌ ગયેલું છે.

સતત અભ્યાસથી એવા પલળવા દિલ લાગ્યું છે,  
અભીષ્ટા શી પછીથી તો સળગતી શી થયેલી છે !

મથાવ્યો છે પછી એણે મને ગોદાટીને પંથે,  
નિવેડો લાવી દીધો છે, ચરણમાં મન પલાળીને.

હરિઃॐ

## કરી યાહોમ ફના થાવા જીવનને ઝંપલાવ્યું છે

શરણ સંપૂર્ણ ટળવાને હરિનાં ચરણ ચૂમવાને,  
હદ્ય નિશ્ચય શું પાકો છે ! હરિને દિલ રીજવવાને.

હદ્યની ભાવભક્તિથી જીવન આ જીવદશાનું જે  
થકી તે, ઉર્ધ્વ ચઢવાને પરિશ્રમ દિલ લીધેલો છે.

બધીયે જાતનો ડર જે પૂરો નાખી દીધેલો છે,  
કરી યાહોમ ફના થાવા જીવનને ઝંપલાવ્યું છે.

ચરણ ઠરવા ધગશ દિલની ઉછળતી શું ચઢેલી છે !  
ઠરીઠામે વિના ધ્યેય કશે ના બેસવા દે તે.

હરિ:ॐ

## કૃપાથી ચરણમાં સૂવાતણી તક સાંપડેલી છે

કશું ના એમનું એમ જ થતું પરિપક્વ રહેતું છે,  
મથામણ કેટલીમાંથી થવું પડતું પસાર જ તે !

ફળંતાં વૃક્ષ પર ફળને કંઈક શું કાળ વીતતો છે !  
વિના તપ, ત્યાગ, પરમાર્થ કંઈ ફળવાનું ના બનશે.

પ્રભુપ્રીત્યર્થ જે તે કંઈ કર્યો કરીને, સમર્પણે,  
થતું જે તે, નિવેદીને મૂકી દેવું બધું ચરણો.

બહુવિધની મથામણની કસોટીમાંથી નીકળીને,  
કૃપાથી ચરણમાં સૂવાતણી તક સાંપડેલી છે.

હરિ:ॐ

## હરિ ભજવાતણો ધંધો અમે સ્વીકારી લીધો છે

અમારે કોઈ હક્ક દાવો ન કરવાનો જીવનમાં છે,  
હરિ ભજવાતણો ધંધો અમે સ્વીકારી લીધો છે.

કદીક શી ખોટ ખાધી છે, અને રવડી પડેલા જે,  
હદ્ય તે ભાન જગ્યાથી, ઉઠી ફરી હામ ભીડી છે.

કમાવા લાગતાં, દિલમાં અનુપમ હોંશ પ્રગટી છે,  
ખબરદારી, ટટારી શી કમાણીથી સજીવન છે !

હવે કદી ખોટ પણ કાંઈ જવા વારો ન ક્યાંયે છે,  
ચરણમાં સ્થાન મુજ જેવા પતિતને તેં દીધેલું છે.

હરિ:ॐ

હવે બસ માત્ર એક જ છે, ચરણની લગની દિલમાં જે

ન કાંઈ બોલવાનું છે, ન કાંઈ ચાલવાનું છે,  
હવે બસ માત્ર એક જ છે, ચરણની લગની દિલમાં જે.

હદ્યના વહાલમાં એને હદ્ય ચાંપ્યા કરેલા છે,  
ચૂમી ચૂમી ઉપરા ઉપરી હદ્ય હેત જ વધૂટ્યું છે.

જરીક આઘો જઈ પાછો નજીક કેવો તું આવે છે !  
રમત એવી વિશે તારી હદ્ય રંગત રસીલી છે.

કદીક શો છાનોછપનો તું કહીક સંતાઈ જાયે છે,  
તને ત્યાં કાઢવો ખોળી, રમત કેવી મનોહર તે !

હરિ:ॐ

હદ્ય અનુરાગ સેવંતાં, ચરણમાં લક્ષ વળિયું છે

હદ્યથી ચાહવાનું તો કહીંકથી એકદમ હરિને,  
કૂટી ઓચિંતું નીકળ્યું ના, થયું મથવાનું કેવુંયે !

સ્મરણ અભ્યાસ પાડીને, સ્મરણને જીવતું કરીને,  
હદ્ય અનુરાગ સેવંતાં, ચરણમાં લક્ષ વળિયું છે.


થતાં સાતત્યનો ઊંડો સ્મરણ અભ્યાસ જીવંતો,  
હરિમાં દિલ લાગીને હરિ ઝંખ્યા કરેલો તો.

હદ્યની ઝંખનામાંથી હરિને ચાહવાનું તે,  
કૃપાથી દિલમાં કેવું અસરકારક ઊગેલું છે !

હરિ:ॐ

ખડ - ૫

મથામણમાં તમન્નાના પ્રકારો



તમન્નાને લીધે મથતાં હદ્ય પ્રગટી શી જિજ્ઞાસા !  
પછી મથતાં રહેવાતાં શું ચેતાવ્યો જ તણખો ત્યાં !

હરિઃॐ

## તમન્નાનો, ઉમળકાનો ઉછાળો મસ્ત પ્રગટેલો

અનુભવમાં પ્રકાશીને હરિને બેટવા દિલ તો,  
તમન્નાનો, ઉમળકાનો ઉછાળો મસ્ત પ્રગટેલો.

ન છાનોમાનો તો એણે કદી પડવા જ દીધો છે,  
સતત ચલવી, મથાવીને હૃદય ગોદાટી કીધી છે.

કંઈક શા ઊર્ધ્વના પંથે ચઢાવ્યું ત્યાં હૃદય કેવું  
-થયેલું બહાવું પોતે ! ગતાગમ યોગ્ય પડી ના તો.

કંઈક સ્થિર થવાતાં ત્યાં ભૂમિકા તે વિશે અંતર,  
બધું ત્યારે જ જે તે કંઈ પ્રકાશી ઊર્ધ્વું ત્યાં રૂપ.

હરિઃॐ

તમન્નાએ મથાવ્યો છે, તમન્નાએ બઢાવ્યો છે

જીવનમાં જાગતું રહેવા સતત યત્ન જ થયેલા છે,  
તમન્ના જો શને લીધે બધું જે તે થયેલું છે.

ભૂલેચૂકે બડાશો જો કદી પણ કંઈ મરાઈ હો,  
'બધી મૂર્ખિમીના બોલ' જરૂર તેમ જ પ્રીણી લેજો.

તમન્નાની બધી એ તો બલિહારી શી ન્યારી છે !  
તમન્નાએ મથાવ્યો છે, તમન્નાએ બઢાવ્યો છે.

કૃપા અનહંદ શ્રીહરિની, કે હરિએ દિલ તમન્નાને  
-જલાવી અગ્નિના જેવી, જીવનપંથે ધપાવ્યો છે.

હરિઃॐ

‘કમીના તે તમન્નાની’ હદ્ય સમજણ પડેલી તે

રમત રમતાં, રમત રમતાં, જીવનમાં કંઈક વેળાએ  
-ગુમાવાઈ જ સૂધબૂધ સૌ, છતાં ના ભાન જાગ્યું છે.

‘કમીના તે તમન્નાની’ હદ્ય સમજણ પડેલી તે,  
થતાં સાધન વિશે કોવત, ભીડિને દમ ઉગાડ્યું છે.

હદ્ય જ્યાં ભાવ ઉઠતામાં લગાડ્યો સાધને કેવો !  
શું ચેતન સ્ફૂર્તિ ફોરી છે ! જીવનની ધન્ય પળ તે તો.

ખરી તેવી જ વેળાએ બધુંયે જોર જીવનનું  
-લગાડી દીધું સંપૂર્ણ, બધું બળ તે કૃપામૃતનું.

હરિઃॐ

## થવાને આર કે પાર હદ્ય સળગી ઉઠેલું છે

નર્યી જોખમ, બહુ સાહસ કીધાં શાં પાર વિનાનાં !  
સટોસ્ટીનો, કટોકટીનો જીવનસંગ્રામ જતવા ત્યાં.

જીવનનો જંગ જ્યાં પાકો બરાબર ખેલવાનો શો  
-હવે વારો જ આવ્યો છે ! હદ્ય શો રંગ ઉછળેલો !

તહીં શાં બાવડાં મજબૂત ! સીને ખુન્નસ ચઢેલું છે,  
થવાને આર કે પાર હદ્ય સળગી ઉઠેલું છે.

ન જેવું તેવું તે યુદ્ધ, છતાં શી કારકિર્દીનેથે  
-જવા દેવા ન ફોકટ તે ! ફના થાવા જુકાવું છે.

હરિઃॐ

## સતત પુરુષાર્થ કરવાનો અધિકાર જ જીવનમાં છે

ખીલેલું પુષ્પ પણ કેવું જરૂર કરમાઈ તે જાશે !  
મળેલી એવી સુંદર તક ન જડપાતાં જતી રહેશે.

પકડી લેતાં, શરૂ કીધો, કૃપાથી શો અમલ જીવને,  
પૂરેપૂરી છતાં કારી, હજ મળતી રહી ના તે.

છતાં એને સતત વળગી રહેવાનું જ રાખ્યું છે,  
ફવાયે કે ફવાયે ના, ગણતરી દિલ ન ધારી છે.

સતત પુરુષાર્થ કરવાનો અધિકાર જ જીવનમાં છે,  
બધું પરિણામ હરિની પર અમે છોડી જ દીધું છે.

હરિ:ॐ

નર્ય મસ્તાનના કેવા શું મસ્તાન જીવનના તે !

પુરુષાર્થ જ કરી જોતાં, વળી મથતાં, બહુ મથતાં,  
પડાતાં પાછું, પણ મથતા રહીને, યત્ન શા કીધા !

જીવનનો ટેક ત્યાં વજ સમો શો અડગ ને મક્કમ !  
અમે પાની ન કરવાના કદી પાછી, અમે ફક્કડ !

હથેળીમાં ધરી મૃત્યુ જીવનમાં ડગ ભરેલાં છે,  
નર્ય મસ્તાનના કેવા શું મસ્તાન જીવનના તે !

નશો કેવો જીવન કાજે હૃદયમાં તો ચઢેલો છે,  
જુકાવીને, જુકાવીને, અમે દીધે જ રાખ્યું છે !

હરિઃॐ

## અજંપો તે વિશે ઉત્કટ ભભૂકેલો ઘણો દિલથી

કશીક નાનકડી ગ્રંથિથી થવા મુક્ત જીવનમાં તે  
-નિખાલસતા, શી વાસ્તવિકતા ! જરૂરી તટસ્થતા શી છે !

જીવનમાં ખૂંચતાં ઉગ્ર તીવ્રમાં તીવ્ર તે ગ્રંથિ,  
અજંપો તે વિશે ઉત્કટ ભભૂકેલો ઘણો દિલથી.

ખરેખર ગ્રંથિથી તેવી હૃદય ના ચેન પડતું છે,  
થતાં તેવું, જરૂર ગ્રંથિ જવાની ઓગળી નિશ્ચે.

હૃદયનો વજ સમ મક્કમ વળી નિશ્ચય જે દઢ નક્કર,  
થવા ગ્રંથિથી તે મુક્ત કરવશે ભવ્ય પુરુષાર્થ.

હરિઃॐ

## ઉમળકાનો હદ્ય જુસ્સો કદી ના ઓગળેલો છે

જીવનમાં એકલા મથવાતણો ઈતિહાસ ન્યારો છે,  
સતત મથવું પડેલું છે, છતાં કંટાળો દિલ ના છે.

ઉમળકાનો હદ્ય જુસ્સો કદી ના ઓગળેલો છે,  
કદીક ઢીલો થતાં જાણી, હદ્યનો પ્રાણ જાગ્યો છે.

તમન્ના તીવ્ર લાગેલી, ઢીલો પડતાં જ બેઠો તે  
-કરાવે છે, ઉદાહિને પથે ધમધમ ચલાવે છે.

હદ્યની આગ બળતી'તી મથાવામાં હદ્ય વિશે  
-કચાશ જ કોઈ પણ રીતે જરા રહેવા ન દીધી છે.

હરિ:ॐ

## જીવનનું ખૂન સર્વસ્વ દઈ દેવા તમના છે

જીવનનું \*ખૂન સર્વસ્વ દઈ દેવા તમના છે,  
જીવન મારું બધુંયે તે ગયું ઓવારી તુજ પર છે.

જીવનના ધમપછાડા સૌ હવે છૂટી ગયેલા છે,  
લડત તોયે હજ બાકી રહેલી જીવવાની છે.

ભલે તેથે મુખારક છે, જીવનમાં જે તમના છે,  
લડતનીયે ખબર પાકી લઈ લેવા જ તત્પર જે.

લડતનેથે ખબર પડશે લડત લડવાની જે છે તે,  
શી કોની સાથ પાનાં ત્યાં પડેલાં સર્વ સમજશે.

\* ખૂન=લોહી, પ્રાણ

હરિઃॐ

તમન્ના ધ્યેયની એવી જલતી છે, દિલમાં શી તે !

જીવનનો પંથ છો લાંબો, કશી દરકાર તેની ના,  
પથે ત્યાં ચાલતાં, ધપતાં, કપાવાનો જરૂર શો ત્યાં !

વિચારો તો બીજા બીજા કશા ના ફાલતુ પજવે,  
તમન્ના ધ્યેયની એવી જલતી છે, દિલમાં શી તે !

સતત બસ ધ્યેયનું ઊંઠું મનન ચિંતવન ઊંઠું જે છે,  
હદ્ય ગરકાવ ત્યાં રહે છે, જીવનની ખુશનસીબી તે.

જીવનને પહોંચવાનું જ્યાં, કશી મુકરર જગા ના તે,  
નર્યું ત્યાં આશરે કેવું ખરેખર ચાલવાનું છે !

હરિ:ॐ

## લગાતાર જ લગાડીને હદ્યરસ રેલવાનો છે

મહામહેનતથી મળિયો છે, હરિ જીવનનો સંગાથી,  
ઇતાંયે કોણ જાણે શી કરામતથી જતો છટકી !

ન કોઈ માલિકનો માલિક છે, હરિ પોતે સ્વતંત્ર જ છે,  
ઈલમબાજ, કળબાજ, શું પાછો બાજુગર પોતે !

અરે ! કાં ઘેલણા કાઢે ! બકે કાં ગાંડપણથી તે,  
હરિ તો કંઈ કશું ના છે, બધું આરોપણ નિજનું છે.

નિરંતર ભક્તિ હરિનાથી, હરિને નિજ હદ્ય વિશે  
-લગાતાર જ લગાડીને હદ્યરસ રેલવાનો છે.

હરિઃॐ

## સમજવું, પ્રીછવું તે તે મળેલું સૌ તબક્કામાં

અનુભવવા જીવનતત્ત્વ હદ્યરઢ લાગી ઉત્કટ જે,  
નિરાંતે જંપવા વારો ન દીધો રાખવા એણે.

ઉંચોનીયો કરાવીને પહોંચાડી કદી શિખરે,  
ગબડવાનું થયું નીચે થયું મથવું બધામાં તે.

તમન્નાની ગરજ લીધે સતત મથવા વિશે દિલને,  
હદ્યમાં ચેતનાત્મક તે કૃપાથી તો ટકાવ્યું છે.

જીવનની સમગ્રતામાં ને મથામણના અનુભવમાં  
-સમજવું, પ્રીછવું તે તે મળેલું સૌ તબક્કામાં.

હરિ:ॐ

જલક તેવા જીવનની તે શી ભવ્ય, રમ્ય, દિવ્ય જ છે !

તમજ્ઞાને લીધે મથતાં હૃદય પ્રગટી શી જિજ્ઞાસા !  
પછી મથતાં રહેવાતાં શું ચેતાવ્યો જ તણખો ત્યાં !

જીવનની એવી જિજ્ઞાસા થકી મથતાં જવાતાં તે,  
શી ‘જિજ્ઞાસા’ અભીખ્સામાં કૃપાથી ફેરવાઈ છે.

અભીખ્સામાં ઊળો શો મથામણમાં જ ઉછળે છે !  
જીવન પ્રત્યેની ભક્તિમાં સચેતન ત્યાં થવાતું છે.

સચેતનતા જીવનમાં જ્યાં આણુઅણુમાં જ વ્યાપે છે,  
જલક તેવા જીવનની તે શી ભવ્ય, રમ્ય, દિવ્ય જ છે !

હરિ:ॐ

## કશી જો હોશિયારી હો તમન્નાની ખરેખર છે

જીવનમાં સર્વ જે તે કંઈ વણસતું જ્યાં જતું લાગે,  
બધું ત્યાં સમેટવા પાછું થતી બુદ્ધિ, શું અચરજ તે !

હદ્યની સભાનતા પૂર્ણા, હદ્યની સ્વસ્થતા પાડી,  
વળી ત્યાં તટસ્થતા કેવી ! પરીક્ષા ત્યાં થતી સહુની.

કશી ના બહાદુરી તેમાં જરા આ જીવની પણ છે,  
કશી જો હોશિયારી હો તમન્નાની ખરેખર છે.

જીવન અભ્યાસને જેમ વળગતું જ્યાં જણાયું છે,  
જીવન પ્રત્યે તમન્નાની પ્રગટતી હોળી શી ગઈ છે !

હરિઃॐ

મરી ઝીટવા તમના છે, કશું દુર્લભ જગે ના છે

જીવનમાં શું ન મળતું છે, મરણિયો દિલ નિશ્ચય છે,  
મરી ઝીટવા તમના છે, કશું દુર્લભ જગે ના છે.

મથે જે હેતુના ભાવે જરૂર ગુણશક્તિ ફળતાં છે,  
પુરુષાતનનું સામર્થ્ય જીવનમાં ખીલતું રહે છે.

મથ્યા કરવાથી શા જુદા જુદા ગુણ કેળવાયે છે,  
જહીં મથવામાં સાતત્ય પ્રગટતાં, શક્તિ ઝોરે છે.

પછી મથવા વિશે કેવો હદ્ય આનંદ ઉછણે છે,  
હદ્ય એવા જ મથવામાં જીવનનો હેતુ ફળતો છે.

હરિઃॐ

## તમન્ના એ જ જીવનમાં શ્રીસદ્ગુરુ સર્વશ્રેષ્ઠ જ છે

મથામણનો રસીલો શો જીવન ઈતિહાસ ન્યારો છે !  
મથામણથી ઘડાવાનું કૂપાથી શું થયેલું છે !

હદ્ય મથવા વિશે કેવું ઊગેલું સમજવાનું છે !  
જીવનમાં આગના જેવું પરિણામ તમન્નાનું.

તમન્ના એ જ જીવનમાં શ્રીસદ્ગુરુ સર્વશ્રેષ્ઠ જ છે,  
તમન્નાએ કળા કેવી જીવનમાં ઊપસાવી છે !

મથામણ એ જ માખણને જીવનમાંથી શું નિપઞ્ચાવે !  
મથામણમાં જીવનહેતુ કૂપાથી ધારવું થયું છે.

હરિઃॐ

હદ્ય જે અભિન ચેતેલો, મથાવ્યો છે મને ઓણે

જીવનના ધ્યેયની ઉત્કટ ધગશ કેવી હતી હદ્યે !  
સતત તેથી મથ્યા કરવે હતો ઉત્સાહ જીવતો જે.

જીવનના ધ્યેયને જીવન વિશે સાકાર કરવાને  
-હદ્ય જે અભિન ચેતેલો, મથાવ્યો છે મને ઓણે.


મથામણમાંય જીવનમાં ખરેખર રસ પડેલો શો !  
ઉંડું ઉંડું ખરે તેથી જીવનમાં ઉત્તરાયેલું.

જીવનની ઉત્તરોત્તરની ભૂમિકામાં મથામણ જે,  
જુદા સૂક્ષ્મ પ્રકારેયે જરૂર લમણે લખાઈ છે.

હરિ:ॐ

ખડ - ૬

## મથામણમાં પ્રેમની કળા



બલિદાન અને ત્યાગ સમર્પણ ને ફનારીરી,  
જવું હોમાઈ સંપૂર્ણ, કળા શી પ્રેમની એવી !

હરિઃॐ

જવું હોમાઈ સંપૂર્ણ, કળા શી પ્રેમની એવી !

બલિદાન અને ત્યાગ, સમર્પણ ને ફનાગળીરી,  
જવું હોમાઈ સંપૂર્ણ, કળા શી પ્રેમની એવી !

હદ્યનો પ્રેમ નીરખતો બધું નિજનું ખરેખરનું,  
સકળ બ્રહ્માંડ પણ કેવું હદ્ય પ્રેમે સમાયેલું !

શું છલકાતો હદ્ય પ્રેમ ભર્યા ભરપૂર રસથી તે !  
જીવનના સર્વ કિનારા જતા સ્પર્શાઈ રસથી તે.

હદ્યના પ્રેમને કોઈ કિનારો ક્યાંય લાગે છે ?  
અનંતાનંતની પાર શું રેલાતો સહજ રહે છે !

હરિઃॐ

## ઉછળતા ધોધની પેરે પ્રચંડ જ શી ગતિ એને !

ગમા કે અણાગમા એને કશી કોઈ જાતના ના છે,  
પ્રવેશાવાની ભૂમિકા હદ્યનો પ્રેમ માગે છે.

ઉછળતા ધોધની પેરે પ્રચંડ જ શી ગતિ એને !  
પ્રવાહે નિજના તેવા બધે અવતરતો લાગે તે.

સતત અવતરવું આરોહણ ઉભય તે પ્રક્રિયા એને,  
હદ્યના પ્રેમની એવી જીવન વિશે હકીકત છે.

જવા ગળવા બધાંમાંયે હદ્યનો પ્રેમ હુંમેશે  
-સહજ ભાવે મથે, તોયે બધે દ્વારે જ તાળાં છે.

હરિ:ॐ

## હદ્યના પ્રેમને શરૂમાં મથામણ બહુ પડેલી છે

હદ્યના પ્રેમને શરૂમાં મથામણ બહુ પડેલી છે,  
સ્વયંભૂ તે થતાં પહેલાં થયેલી ગડમથલ બહુ છે.

રચાવાને ભૂમિકા તે પરસ્પરના અવર જે તે  
-બધાં સંજોગ, કારણને પડ્યાં શાં મઠારવાં તેને !

મથામણ ના કદી એક જ પ્રકારની આ જીવનમાં છે,  
અનેકે જાતની કેવી જુદી જુદી મથામણ છે !

જુદા જુદા જ સંગ્રામો જીવન લડવા પડેલા છે,  
દ્વારાતાં જ ત્યાં હેતુ ખમીર, ખુમારી પ્રગટ્યાં છે.

હરિઃॐ

કશા ના આગ્રહો એને, મડાગાંઠો કશી ના છે

હૃદયના પ્રેમનો કેવો જીવન ખોરાક રસનો છે !  
બધે રસ, રસ અને રસથી ભર્યો અલમસ્ત ભરપૂર છે.

થતું જે જેમ હો તેમ રીતે તેવું થવા દે છે,  
ન આડો ક્યાંય આવે છે, સહજ સરળ સ્વભાવે તે.

કશા ના આગ્રહો એને, મડાગાંઠો કશી ના છે,  
બધી રીતની જ સમજણથી નિરાળો પ્રેમ દિલનો છે.

પૂરેપૂરો જ આસકત, છતાં મુકત, નિરાસકત,  
બધાંમાં શો ભળેલો છે, છતાં સૌથી નિરાળોયે !

હરિ:ॐ

બધું સ્વાર્પણ કરી દે છે, ન કંઈ નિજ પાસ રાખે છે

‘હદ્યનો પ્રેમ કેવો છે’ બધી સમજણ કૃપા કરીને  
-જીવન ઉતારવા કાજે, તમે પાડો હદ્ય અમને.

ન કકળાટ જ, ન કંટાળો, ઉધામા ના કશા એને,  
મળે જે જે સ્વીકારે તે સદા નિજ આગવી ચાલે.

સદા ગતિશીલ પોતે છે, ન મુદ્દલે ગતિ પણ છે,  
બધું સ્વાર્પણ કરી દે છે, ન કંઈ નિજ પાસ રાખે છે.

ભણેલો ને ગળેલો છે, બધાંનામાં પૂરી રીતે,  
ઇતાં જીવનમાં તેવાને સ્વીકારે કો ન તે રીતે.

હરિઃॐ

## સતત હોમાઈ જવું યજો હદ્યનો પ્રેમ એવો છે

બલિદાન અને ત્યાગ, સમર્પણ ને ફનાર્ગીરી,  
સતત હોમાઈ જવું યજો હદ્યનો પ્રેમ એવો છે.

કશી ફરિયાદ ના એને, ન કથવાનું કશું એને,  
બધું જે તે સમાવીને હદ્ય તે મસ્તીમાં વર્તે.

ન કંઈ બબડાટ એને છે, કશો ચણચણાટ ના એને,  
ફિકર ચિંતા ન એને છે, સદા નિજ મસ્તીમાં પોતે.

સલાહો સૂચના ના દે, પરિણામ અહંનું તે,  
અહં ના પ્રેમમાં કંઈ છે, સ્વયંભૂ ને સહજ પોતે.

ન આશા, ના અપેક્ષા છે, ન ઈચ્છા, ના મનીષા છે,  
સ્વતંત્ર સર્વથી પોતે, વળી શો એકપક્ષી છે !

હરિ:ॐ

જવું ખોવાઈ સંપૂર્ણ કળા શી પ્રેમમાં તે છે !

હદ્યના પ્રેમને ભેદ કશાનોયે ન પાલવતો,  
થવામાં એક રસ દિલમાં હદ્યનો પ્રેમ જાણો શો !

જવું ખોવાઈ સંપૂર્ણ કળા શી પ્રેમમાં તે છે !  
થવું તાદ્ગત્ય મન દિલથી ખૂબી તે પ્રેમમાં શી છે !

શમાવી દે બધું જે તે, બધું ઓગાળી દે જે તે,  
શી અદ્ભુત શક્તિ એવી છે, હદ્યના પ્રેમની જીવને !

હદ્યના પ્રેમનાં શાં શાં કળા ને મહાત્મ્ય, ખૂબી જે,  
થતાં પ્રાગટ્ય જીવનમાં જીવન રસબોળ થાયે છે.

હરિઃॐ

## હદ્યનું ધર્મકર્તવ્ય ભજવવા મસ્ત મશગૂલ છે

નર્યુ સંપૂર્ણ જડ જે છે, તહીં અવતરવું જાણો જે,  
હદ્યનું ધર્મકર્તવ્ય ભજવવા મસ્ત મશગૂલ છે.

મળી, ભળી, પૂર્ણ ગળવાનો સહજ ગુણધર્મ અદ્ભુત જે,  
ચમતકારિક એવાનો, છતાં તે કોણ પ્રીછે છે ?

પ્રવેશાવા પૂરેપૂરું હદ્યના પ્રેમનું તો જે  
-જીવનનું ખાસ કર્તવ્ય સહજમેળે બજાવે છે.

છતાં નીકળેલ નિજમાંથી બધાં મોજાં જઈ જઈને,  
બધાં વળતાં જ પાછાં તે, સ્વીકારાતાં નથી જ્યાં તે.

હરિઃॐ

સ્વીકારે છે મળેલું સૌ હદ્ય નિજભાવથી જે તે

ગાણે સહુને હદ્ય નિજનાં બધું પોતાનું એને છે,  
છતાં પાછો સ્વીકારાતો નથી, એવો જીવન વિશે.

હદ્ય વળગેલ સંપૂર્ણ મળેલાંમાં રહે છે તે,  
મળેલાં કોઈ એને તો હદ્ય તેવો ન ધારે છે.

છતાંયે પ્રેમને એવી કશીયે ના પડી કંઈ છે,  
બધાંમાં દાખવી રસ તે વહ્યા કરતો જ હુંમેશે.

નકારાતો બધાંથી તે, છતાં કશું ના નકારે તે,  
સ્વીકારે છે મળેલું સૌ હદ્ય નિજભાવથી જે તે.

હરિઃॐ

## હદ્ય આ મીણની જેમ બધું પીગળી ગયેલું છે

હદ્યના મસ્ત ભાવેથી મળી જાણું જહીં દિલ તે  
-વિખૂટું ત્યાં પડાતાં શો હદ્યમાં આંચકો પ્રગાટે !

મળેલાંની વિખૂટાની શી કમબખ્તી હદ્યની તે !  
વલોવાઈ જતું કેવું ખરેખર આ હદ્ય શું તે !

હવે મારેય પગ વાળી નિરાંતે બેસી રહેવું છે,  
નજર સરખીય તુજ સામે હવે મારે ન ધરવી છે.

પરંતુ જ્યાં નજર લટકું જરીક અમથું થયેલું છે,  
હદ્ય આ મીણની જેમ બધું પીગળી ગયેલું છે.

હરિઃॐ

હરિની સાથ મહોબતની હદ્ય બંધાઈ ગોઠડી છે

હરિની સાથ મહોબતની હદ્ય બંધાઈ ગોઠડી છે,  
હવે ચાળા બધા કરવા મળેલી મુક્તતા શી તે !

હદ્યથી ગેલ કરી કરીને, કંઈક ગોછિ થતી રહે છે,  
શું દિલ દિલને ભીડી ભીડીને હદ્ય સરસા જ ચોંટ્યા છે !

ઇતાં ઓચિંતું શું તુજને થયેલું તે ન જાણ્યું છે,  
કહીં કહીં દૂરનો દૂર જ હરિ નાસી ગયેલો છે.

નયન આણસારથી કેવો રહી રહી વેગળો ક્યાંયે !  
કરી અધમૂઓ મૂક્યો છે, હદ્ય રંજાડવા મુજને.

હરિઃॐ

## હદ્યનો પ્રેમ કુરબાન થયા કરવાનું સમજે છે

નિરાવલંબી જ સંપૂર્ણ હદ્યનો પ્રેમ કેવો છે !  
સતત નિજ પર હુંમેશાં તે બધો આધાર રાખે છે.

જીવન બસ હોમી દેવાનું હદ્યનો પ્રેમ જાણો છે,  
થતાં એવું ઉમળકો દિલ હદ્યનો પ્રેમ જે ઉછળે.

હદ્યનો પ્રેમ કુરબાન થયા કરવાનું સમજે છે,  
જીવન હોમાઈ જવાકેરી સતત આહુતિ અર્પે તે.

સમર્પણ યજ્ઞની કેવી બલિહારી, રસીલી છે !  
જીવન હોમાતાં, હોમાતાં, જીવન તે રૂપ બદલે છે.

હરિ:ॐ

તહીં શું ઓર વર્ષાવ્યું હરિએ હેત મુજ પર તે

હૃદય તરબોળ, નાહવાની હરિમાં મોજ નવતર છે,  
કદીક છબદ્ધબિયાંથી જળને ઊંઘાણ્યા શું કરેલું છે !

કદીક ઊંડા પ્રવેશીને તહીં દૂબકી લગાવી છે,  
રહી અંદર, તહીં અંદર હૃદય ખેલ્યા કરેલું છે.

ગરક સંપૂર્ણ ભસ્તીમાં થવાયા દિલ જવાયું છે,  
હૃદયના ઓરિયા સઘળા બધા વિરમી ગયેલા છે.

થતું કૃતકૃત્ય લાગે છે, જીવન સઘળું કૃપાએ તે,  
તહીં શું ઓર વર્ષાવ્યું હરિએ હેત મુજ પર તે !

હરિઃॐ

## ચહી ચહી સર્વની સાથે જીવનમાં જીવવાનું છે

મળેલા સર્વ સંબંધો જીવનમાં કર્મવહેવારે,  
નિભાવી દિલ લેવાની હૃદયની નેમ પાકી છે.

કદી મનથી ઝઘડવું ના, ન તરડાવું કદી દિલથી,  
ન મરડાવાનું ઈચ્છયું છે, સુમેળે જીવવું મૂળથી.

જરી કંટાળવાનું ના, કદી ના ગાસવાનું છે,  
ન ફરિયાદ, ન કડવાશ કશીય કરવાની દિલ રહે છે.

હૃદયમાં ચણચણાટીને જરા જીવવા દીધી ના છે,  
ચહી ચહી સર્વની સાથે જીવનમાં જીવવાનું છે.

હરિઃॐ

**જીવનમાં મસ્ત આનંદતણો કેવો ઝરો ગૂઢ છે !**

જીવનમાં જીવવા વિના ન કોઈનો જ છૂટકો છે,  
પછીથી કાં ન આનંદે જીવન જીવવાનું કરવું તે !

**જીવનમાં મસ્ત આનંદતણો કેવો ઝરો ગૂઢ છે !**  
અનંત જ લક્ષ્મીનો કેવો છૂપો ભંડાર મબલખ છે !

હદ્ય તેનાથી આકર્ષિદ જહી મેં દોટ મૂકી છે,  
ખરેખર ત્યાં લડત વચ્ચે ઊભી કેવી થયેલી છે !

હવે તો તે જીત્યા વિના ન કંઈ આગળ જવાનું છે,  
લડતને તેથી પડકારી સતત લડવાનું જારી છે.

હરિઃॐ

ઉમળકાથી હરિ પોતે તરત ત્યાં દોડી આવ્યો છે

હદ્યમાં પાકી સમજણ કે ‘હરિ વહારે ચઢેલો છે’,  
બહુવિધ ને બહુ રીતે અનુભવ તે થયેલો છે.

જીવન મુશ્કેલી ઉંડી જ્યાં પડ્યા છે હાથ હેઠા ત્યાં,  
કરેતાં શ્રમ, ફવાયું ના, ચઢી આવ્યો ઉડી વહારે.

હરિને કે ‘મદદ કર તું’, કહેવું ના પડેલું છે,  
ઉમળકાથી હરિ પોતે તરત ત્યાં દોડી આવ્યો છે.

હરિની પર હદ્ય ત્યારે શું ઉછળી, ઉછળી નાચ્યું છે !  
સતત દિલ ભાવ મસ્તીમાં સમય, સ્થળ ક્યાંય ઉક્ખ્યાં છે.

હરિ:ॐ

## હરિ વહાલાતણો મસ્ત શિરે કર જે હતો મારે

‘નભ્રતા કેટલી ! કેવી !’ નિરીક્ષણ દિલ થવા કાજે,  
પ્રસંગો શા કૃપાથી તે જીવનમાં તો મળેલા છે !

શું હડહડ હું થયેલો છું ! કંઈક ઈલકાબ પાખ્યો છું,  
વળી અપમાન જિકાયાં, છતાં ત્યાં સ્વસ્થ રહેવાયું.

કૃપા કેવી હરિ વહાલાતણી મુજ પર હતી, તેથી  
-સ્વીકારાયું જ કસવાને જીવનનું તે બધું કસથી.

હરિ વહાલાતણો મસ્ત શિરે કર જે હતો મારે,  
મને જેમાં અને તેમાં ઊંચે માથે રખાવ્યો છે.

હરિઃॐ

## હરિને યાદ કરવાનું જીવન સદ્ગ્રામ્ય ઊર્ધ્વું છે

રમતમાં ને રમતમાં શું લડી કેવા પડેલા તે !  
હરિએ લાત મારીને ફગાવી દૂર દીધા છે.

ભુલાયું ભાન જીવનનું બધુંયે સાવ મુદ્દલ તે,  
હરિનીયે હદ્ય યાદ જ કશીયે ના ફરકતી છે.

અમયાદિત સમયની તે જૂની જૂની યાદ પ્રગટીને  
-હરિને યાદ કરવાનું જીવન સદ્ગ્રામ્ય ઊર્ધ્વું છે.

ભુલાયેલો મળ્યો જ્યાં છે, મુસીબતથી જરૂરે છે,  
હવે છોડાય શી રીતે ? જીવન દોસ્તી અમારી છે.

હરિ:ॐ

## અમારે જિંદગાનીનું બધું રળતર હરિ તું છે

અમારે જિંદગાનીનું બધું રળતર હરિ તું છે,  
જૂરી જૂરી જ જંખીને હૃદયમાં યાદ તારી છે.

હૃદયમાં યાદ તારીયે કરામત શી કીધેલી છે !  
ઉછાળા મસ્ત મારીને વળગવા દિલ તલસે છે.

અફાટ જ દિલના કેવા ચૂરેચૂરા થતા ત્યાં છે !  
હૃદય આનંદના ઓળા હરિ જાંખીથી વળતા છે.

પરસ્પરનાં મળ્યાં દિલ છે, પછી વિમુખતા શાને ?  
ફરી શો દિલ મળવાનો હરખ ઉછણતો અદ્ભુત છે !

હરિઃॐ

હવે બસ મહાલવાકેરું નસીબ શું ઊઘડેલું છે !

શું દિલ દિલની મહોબતની બધી છૂટની મજા શી છે !  
ગમે તેમ વર્તવાનોયે હૃદયઆનંદ ન્યારો છે.

શરમ સંકોચ મર્યાદા બધાં ઊડી ગયેલાં છે,  
જહીં દિલ દિલ ભેટ્યાં છે, નર્ધું એકત્વ લાગે છે.

બધું ભરપૂર અસ્તિત્વ છતાં ઊડી જતું ક્યાં તે !  
હૃદય શું મસ્તી ફુવારા હૃદય ઊડતા થયેલા છે !

હરિની દિલ દિલની તે, હૃદયરંગત અનેરી છે,  
હવે બસ મહાલવાકેરું નસીબ શું ઊઘડેલું છે !

હરિ:ॐ

સતત એમાં અને એમાં પરોવાયેલ દિલ રહે છે

જીવનમાં ખેલવા, કૂદવા હરિસોબત મળેલી છે,  
શું સંતાકૂકડી રમતો ઘડી ઘડીમાં હરિ શો તે !

હરિને ખોળવા કાઢી રમતમાં લક્ષ ચોંટચું છે,  
ઉચાટ જ બીજ બાજુથી હૃદય ઉગ્ર પ્રવત્રો છે.

રમતની ઘેલઇનોયે ઉછાળો કોઈ ન્યારો છે,  
સતત એમાં અને એમાં પરોવાયેલ દિલ રહે છે.

વળી હરિની હૃદય મસ્તી ભરી શી સભાનતા ત્યાં છે !  
શી અણમોલ જીવનપળ તે ન સ્વખેયે જ મળતી છે !

હરિઃॐ

## હદ્યના ભાવનો સ્પર્શ સધન સ્વરૂપે પ્રવત્યો છે

જીવનમાં પ્રકૃતિનો શો બધે જ્યાં ત્યાં પસારો છે,  
બધે ક્યાંનાય તે ક્યાંય ઉડે મૂળિયાં ગયેલાં છે.

હદ્યના ભાવનો સ્પર્શ સધન સ્વરૂપે પ્રવત્યો છે,  
તહીં તે લેપ મૂળિયાંમાં લગાડ્યા શો કરેલો છે !

અનેકે વારની એવી થતી જે પ્રક્રિયા રહી છે,  
કૃપાથી તેથી જીવન આ થવા માંઝનું સજીવન છે.

સજીવનની બધી માત્રા જીવન શી ગાઢ થતી રહેતાં !  
જીવન ફળવા પદ્ધીથી તો સહજ લાગ્યું સરળતામાં.

હરિ:ॐ

## હરિની મૈત્રી જીવનમાં મથેલો સાધવા હદયે

હરિની ભક્તિ સોબતને, જીવનમાં મહાલવા કાજે,  
હરિની મૈત્રી જીવનમાં મથેલો સાધવા હદયે.

જીવનમાં તો પરિચય તે થવા હરિની જ સંગાથે,  
સ્મરણા, કીર્તન ને સત્સંગ શું પ્રાર્થનાદિય સાધન તે  
-કર્યા કરવા નિરંતર દિલ ! હરિને દિલ ભજેલો છે,  
હરિની યાદગીરીમાં શું તેથી વહાલ છૂટ્યું છે !

પછીથી તો હરિ વિના હદયને કંઈ ન ગમતું છે,  
હદય આકર્ષી લઈ કેવો હદય ઘેલો બનાવ્યો છે !

હરિઃॐ

હરિનું વહાલ પ્રત્યક્ષ જરવવું તે ન સહેલું છે

હરિના ભાવમાં જવવું, હરિની સાથ મહોબતમાં  
-જવન જવવું, જવનનું તે મહદ સદ્ગ્રાઘ કેવું છે !

હરિની સાથ સોબતમાં હરિની નિત્ય રંગતમાં,  
હરિની સાથ રમવામાં જવનલહાવો અનેરો છે.

શી બોલાચાલી હરિ સંગ રહસ્ય ગૂઢ વિશે ચાલે,  
જવન જવવાની સુપળ તે મળે ભાગ્યે જ કોઈકને.

અપ્રગટ વહાલ હરિનું છે, ન દેખાડો કરે છે તે,  
હરિનું વહાલ પ્રત્યક્ષ જરવવું તે ન સહેલું છે.

હરિ:ॐ

અજાયબની બધી ગૂઢ સુરમ્ય શી જગતરચના !

બતાવામાં હરિએ તો કમીના કંઈ ન રાખી છે,  
છતાં જો માનવી મન તે ન પલળે, ત્યાં કરે હરિ શું !

કળા કુદરતની અદ્ભુત નીરખી નીરખી નયન મુંધ,  
હદ્ય સૌંદર્ય અદ્ભુતથી હરખઘેલું થતું લુંધ !

અજાયબની બધી ગૂઢ સુરમ્ય શી જગતરચના !  
કશી સરખાવવા ઉપમા જડે બ્રહ્માંડમાંયે ના.

બધું જે તે હરિકેરું મધુરથીયે મધુર પણ છે,  
અનુભવી માત્ર તે મહાલી સમજી, પ્રીણી શકે છે તે.

હરિઃॐ

સમજવું બુદ્ધિથી ખાલી બધું મિથ્યા, નકામું છે !

સમજવું બુદ્ધિથી ખાલી બધું મિથ્યા, નકામું છે,  
પકડ જામેલી છો હો તે સમો પ્રગટે ઉડી જતી તે.

કદી બુદ્ધિ ઉંડી ઉંડી પૂરેપૂરી ન ઉતરે છે,  
ભળંતાં પ્રાણની શક્તિ શી શક્તિ બુદ્ધિની ત્યાં છે !

મતિમાં ભક્તિનો રંગ જહી સ્પર્શાતો લાગે છે,  
સ્વરૂપ બુદ્ધિનું તે પછીથી નર્યુ પલાટાતું જાયે છે.

નરી રંગાયેલી બુદ્ધિ પૂરી જે ભક્તિના રંગે,  
પછી વિચારવું કેવું બધું બુદ્ધિનું જુદું છે !

હરિ:ॐ

## જીવનની સાધના યોગ્ય પ્રકારે તો થતી રહી છે

જીવનમાં ઉષ્મા, ઉલ્લાસ, હદ્ય સૌરભ અનુભવમાં, જરૂર તે ઉગતાં લાગ્યાં બઢેલાં ઓર પમરાતાં.

જીવનની સાધના યોગ્ય પ્રકારે તો થતી રહી છે, પ્રયોગાત્મક અનુભવથી ચકાસાતું ગયેલું છે.

કશું પણ એમનું એમ વિના અનુભવ જીવનમાં તે-કદી પણ માની લેવાનું ભૂલેચૂકે થયું ના છે.

જીવનમાં ગુણ કે ભાવ ઉદ્ય શક્તિ થતાં લાગ્યાં, હદ્ય વિશ્વાસ ને શ્રદ્ધા બઢેલાં આત્મબળ ભાગ્યાં.

હરિ:ॐ

## જીવનમાં ભાવથી વરવા હરિને મેં ચહેલું છે

જીવનમાં ભાવથી વરવા હરિને મેં ચહેલું છે,  
પરંતુ ભાવ ત્યાં ટૂંકો બહુ વાર જ પડેલો છે.

હદ્યમાં ભાવનું ઝરણું, થતાં જે સાધનાભ્યાસ  
-વધારે ને વધારે તે થતાં, વહેતું થયું ખાસ.

પરંતુ જોશ ને વેગ, પ્રચંડ ના હજ તેમાં  
-જીવંતો મસ્ત ઊણો હજ સંપૂર્ણ પ્રગટ્યો ના.

બઢવવા ભાવમાં મસ્તી હદ્ય બસ માત્ર તે લક્ષ્ય,  
સતત દિલ જીવતું રાખ્યું, ચહ્યું બસ મંડવું માત્ર.

હરિ:ॐ

## હરિને યાદ કરવાનો હદ્ય મુજ હેતુ ન્યારો છે

હરિને યાદ કરવાનો હદ્ય મુજ હેતુ ન્યારો છે,  
શી હરિ પરત્વેની ઊંડી જગવવાની ધગશને તે !

સ્મરણ ને પ્રાર્થનાદિનાં થયાં સાધન, વિશે તે તે  
-કદી એકદમ સરળતા ત્યાં સહજમેળે ન પ્રગટી છે.

અનેકે વાર અભ્યાસે પડેલી તૂટ ભારે છે,  
નિરંતરનો થવા કાજે મથવું બહુયે પડેલું છે.

ન જેવો તેવો ત્યાં યત્ન કશો કંઈ કામ લાગે છે,  
હદ્ય ખાઈખપૂસીને સતત ત્યાં મંડવાનું છે.

હરિ:ॐ

## હદ્યના પ્રેમમાં કોઈ મથામણ ના કશી પણ છે

હદ્યના પ્રેમમાં કોઈ મથામણ ના કશી પણ છે,  
મથામણ તોય કારણના સ્વરૂપની ભૂમિકા ત્યાં છે.

થયા કરતો સહજ કોભ ભૂમિકા તે વિશે છૂપો,  
અને તે કોભને લીધે બધું ઉદ્ભવ થતું રહે શું !

સહજ તે કોભને કોઈ રીતે સમજ શકાયે ના,  
અતીત વર્ણન થકી તે છે, શી કારણાતીત પ્રક્રિયા !

બધી આ પ્રક્રિયા ગૂઠ છૂપી કારણભૂમિકાની,  
કશું પ્રત્યક્ષ કોઈ રીતે નથી વર્તાતું કંઈ મૂળથી.

કશું ના મૂળ આરંભ વળી ના અંત એને છે,  
સહજમેળે બધું જે તે અનંતાનંત ચાલે છે.

હરિ:ॐ

શું ધક્કો તે પળે કોઈએ મને પાછળથી માર્યો છે !

હરિથી ખેલવા કૂદવા જીવનરંગત અનેરી છે,  
શું રમતાં રમતાં જીવનમાં હું ખોવાઈ ગયેલો જે.

પછીથી તો જીવનનો તે બધો બદલાઈ ગયો રંગ,  
કશું પણ ના રહેલું છે, હરિનું ભાન પણ મુદ્દલ.


કર્યો ભટક્યા, કર્યો રખડ્યા, શી ચાટો ચાટી ખાધી છે !  
શું ધક્કો તે પળે કોઈએ મને પાછળથી માર્યો છે !

કૃપાથી સૂધબૂધ ત્યારે હદ્ય સળગી ઊઠેલી છે,  
અને પછી તો હરિમાં દિલ શું લાગી તે પડેલું છે !

હરિ:ॐ

ખંડ - ૭

## મથામણમાં મુસીબતો અને કસોટી



મરી જઈશું, ફના થઈશું ભલે કટકા થઈ પડશું,  
પરંતુ પહોંચવા ધાર્યું જરૂર ત્યાં પહોંચીને ઠરશું.

હરિ:ॐ

બધું જે તે મળેલું છે, જીવનવિકાસ કરવાને

જીવનમાં કેવી લમણાજીક સતત મારે રહેલી છે !  
જીવનના સૌ તબક્કામાં જીવનની સોબતી મુજ તે.

કંઈક ને કંઈક મુસીબત તો નજ્યા જીવન કરેલી છે,  
સુખે સૂવા કદી વારો જીવનમાં તો ન આવ્યો છે.

ન આ ફરિયાદરૂપે છે, જીવનની તે હકીકત છે,  
ઇતાંયે ચણાચણાટી કંઈ ન તે વિશે ધરેલી છે.

બધું જે તે મળેલું છે, જીવનવિકાસ કરવાને,  
બધી તે ગડમથલનીયે જરૂરિયાત જીવનમાં છે.

હરિઃॐ

બધે બસ રસતાણું પૂર જ શું રેલમછેલ ઊછળે છે !

હદ્યથી ભાવના ઊછળી, હદ્ય ગંગામહીં ભળીને  
-મહાસાગર ભણી વહીને, મહાવિસ્તાર પામે છે.

અનંતાનંત વિસ્તાર, કિનારો ક્યાંય એનો ના,  
બધે જ્યાં ત્યાં જ પ્રસરીને, હદ્યરસ શો ઊછળતો ત્યાં !

બધે આધાર વ્યાપીને રગેરગ ને નસેનસમાં,  
કહીં ના કહીં જીવન વિશે ઊંડો પાંગરતો રહેતો ત્યાં !

બધે બસ રસતાણું પૂર જ શું રેલમછેલ ઊછળે છે !  
બધું જે તે ભીજાવીને રસે તરબોળ બનવે છે.

હરિ:ॐ

## જીવનનું રોકડું નાણું ખરેખર ભાવ નક્કર જે

હરિને શોધતાં ઝાડ ઊગી માથે ગયેલાં છે,  
ન ગોતાશે, વિના ભાવ જ હૃદય સમજ ગયેલો તે.

જીવનનું રોકડું નાણું ખરેખર ભાવ નક્કર જે,  
હું રળવાને, કમાવાને કટીબદ્ધ જ થયેલો તે.

શી રસની રેલમછેલોથી સતત દિલ સાધનાભ્યાસે  
-પરોવાઈ જતાં મનથી હૃદયભાવ જ જીવંતો છે !

અને તે ભાવ પ્રત્યક્ષા હરિદર્શન અનુભવ તે,  
હૃદય નજીદીક નીરખવાને શું દૂરબીન ભાવસાધન છે !

હરિ:ॐ

**બધું પાકું કરી લેતાં ખરી ધરપત વળે દિલ શું !**

સતત બસ ચાલી, ચાલીને, મુકામે પહોંચવાનું છે,  
‘ભલે ધીમે ભરાતાં ઉગ’ ન તેની કાંઈ ચિંતા છે.

‘ચલાતું નિત્ય રહેવાય’ જીવનમાં તે જરૂરી છે,  
હદ્ય ત્યાં લક્ષ રાખીને સતત જીવવું જ ધાર્યું છે.

ભલે થોડું ચલાતું છે, છતાં જે જીવતો રહે છે,  
જરૂર તે આજ કે કાલે મુકામે પહોંચવાનો છે.

કદીક દાણો હું શો ચાંપી હદ્યથી જોઈ લેતો છું !  
બધું પાકું કરી લેતાં ખરી ધરપત વળે દિલ શું !

હરિ:ॐ

**ફિકર, ચિંતા ન તારે કંઈ, ફિકર કરનાર બેઠો છે**

‘જરૂર કોઈક એવું જે ભલે છો તે અદીઠ જ છે,  
ચઢી વહારે જીવનપથમાં જીવનનો ભોમિયો બનશે’.

હદ્ય નિશ્ચયનો ભણકાર શું તે રણકારનો પડધો !  
જીવન મારે પડેલો છે, હદ્ય તેથી ભરોસો શો !

હદ્ય નિશ્ચિંતતા કેવી હદ્ય પડધમ વગાડે તે !  
**ફિકર, ચિંતા ન તારે કંઈ, ફિકર કરનાર બેઠો છે.**

હરિની એવી જીવનમાં મદદ કંઈક વેળ પામીને  
-જીવનમાં ઓર નિશ્ચિંત હરિઓથે થવાયું છે.

હરિઃॐ

## ભરોંસો ધારી હરિનો દિલ ધપાવ્યા શું કર્યું પથમાં !

જવા આગળ, જવા આગળ, હજીયે દૂર જવા આગળ,  
ભર્યા કરવાનું ડગલું છે, ભલે એક જ ભરી આગળ.

ભલે થોડું કપાતું છે, જીવનપથનું જ તે અંતર,  
'પરંતુ તેટલું ઓછું થયું તે', દિલમાં નિશ્ચય.

'ફજેતો તુજ થવાનો છે, નકામો આથડી મરશે,  
કશી ના લાલાણ મળવાની, ન લાડુ જટ મળી જાશે'.

બધું તે સાંભળેલું છે, છતાં પાછું હઠાયું ના,  
ભરોંસો ધારી હરિનો દિલ ધપાવ્યા શું કર્યું પથમાં !

હરિ:ॐ

પુગાતાં વાર છો લાગે, છતાં હિંમત ન તૂટી છે

જીવનપથને ધરી સામે અમે શી દોટ માંડી છે !  
ન અટક્યા થાક ખાવાને, હદ્ય ઉત્સાહ એવો છે.

નિશાન જ તાકવાને તે હદ્ય પોરસ ચઢેલું છે,  
હદ્યના ના જંપવા વારો પૂગ્યા વિષ આવવાનો છે.

સતત મથતાં, સતત મથતાં, કંઈક લક્ષણ મળેલાં છે,  
પુગાતાં વાર છો લાગે, છતાં હિંમત ન તૂટી છે.

જીવનમાં ભસ્ત સથવારો હદ્ય હિંમતનો મુજને છે,  
કૃપા તેને હરિની શી ! હદ્ય સમજ ધપાતું છે.

હરિઃॐ

## જુદી જુદી ભૂમિકામાં બધે સંગ્રામ ઉભો છે

જવનમાં સાહસો જોખમની સામે જવવાનું છે,  
પછી એથી ડરીને ક્યાં જવનથી ભાગવાનું છે ?

જવનમાં સાહસો જોખમની સાથે ભાઈબંધી છે,  
હવે મનમાંથી સૌનો ડર બધો ઊંડી ગયેલો છે.

કૃપાથી બાવડાંબળથી જવનમાં જતવાનું છે,  
જુદી જુદી ભૂમિકામાં બધે સંગ્રામ ઉભો છે.

જવનને મહાલવાકેરી લગન દિલમાં ઊઠેલી છે,  
બધી જે તે મથામણમાં હૃદયરસ તેથી સુઝ્યો છે.

હરિ:ॐ

ભયંકર આફતો ભારે જીવન શી ઉતરેલી છે !

ભયંકર આફતો ભારે જીવન શી ઉતરેલી છે !  
કરી કરી સામનો ત્યારે કદીક થાકી જવાયું છે.

ઇતાં હરિએ કૃપાબળથી થતાં કાયર બચાવ્યો છે,  
ઉભો સમરાંગણો લડતાં મને હરિએ ટકાવ્યો છે.

ન જોયાં રાત કે દિવસ કશી અડચણ ગણી ના છે,  
કસોટીને ટકી શકવા પરીક્ષાક બળ ગણોલું છે.

ભયંકર સૂક્ષ્મ સંગ્રામો ભૂમિકા ઉર્ધ્વને વિશે  
-મળ્યા ત્યારે ઝ્યુમવાની હદ્ય મસ્તી ચઢેલી છે.

હરિ:ॐ

**જીવનના કારમાં સંકટ સમય, હરિ યાદ કીધો છે**

જીવનના કારમાં સંકટ સમય, હરિ યાદ કીધો છે,  
હરિની યાદનીયે શી હૃદયની હુંઝ ન્યારી છે !

હરિની માત્ર તે યાદ હૃદયમાં ઓથ પ્રેરે છે,  
હૃદય પાસે જ હો એવી સહાનુભૂતિ બક્ષે છે.

ખરેખરની મથામણમાં કટોકટીના જ રમખાણે,  
હરિની યાદથી બળ શું હૃદય ઉંઝતું તે રહે છે !

ખરાખરીના જહી ખેલ જીવનમાં ખેલવા પ્રગટ્યા,  
તહીં તુજ યાદ સોબતથી શહૂરનું પૂર ઉછળ્યું ત્યાં.

હરિ:ॐ

## બધો પડકાર હિંમતને પરીક્ષાનો જીવનમાં તે

ભરી, ભરી ડગ ભલે ધીમે મથી મથી પૂગવાનું છે,  
જીવનનિર્ધર તે વિશે કમીના ના કશી પણ છે.

મરી જઈશું, ફના થઈશું, ભલે કટક થઈ પડશું,  
પરંતુ પહોંચવા ધાર્યું જરૂર ત્યાં પહોંચીને ઠરશું.

ભલે મુશ્કેલી ને વિઘ્નો પથે આવે, ન પરવા છે,  
બધો પડકાર હિંમતને પરીક્ષાનો જીવનમાં તે.

કૃપાનો જ્યાં સહારો છે, પછી ફિકર જીવન શી છે !  
ભરોંસે નાડ જીવનની જહીં સોંપાઈ હરિને છે.

હરિઃॐ

## પડે ના ગાબડાં ક્યાંયે જીવનકિલ્લે નિહાળ્યું તે

બહુ નડતર ને અવરોધો જીવનમાં શાં મળેલાં છે !  
ટકાવી રાખવા સ્વસ્થ મનાદિ હું મથેલો જે.

કૃપાથી એવી કેળવણીતણી તક બહુ મળેલી છે,  
જીવનમાં જાગૃતિ સાથે વધાવી તક લીધેલી છે.

બધાં હથિયાર બખતરથી કૃપાથી સજ્જ થઈ હદયે,  
પડે ના ગાબડાં ક્યાંયે જીવનકિલ્લે નિહાળ્યું તે.

નજરચૂક તો છતાં થઈ છે, તહીં ગરબડ મચેલી છે,  
કળા ને હોશિયારીથી બધું ઠામે પડેલું છે.

હરિ:ॐ

## મળે પરિસ્થિતિ જે તેમાં શી રણવાની ભૂમિકા છે !

સરળ સુતરું બધું જ્યાં ત્યાં વહેતું હો જીવન જ્યારે,  
મુસીબત કંઈ ન મુશ્કેલી કશી ના લાગતી ત્યારે.

જીવનમાં સ્વસ્થતા ત્યારે ટકી રહેતી જ લાગે છે,  
જીવનઆનંદથી ત્યારે ભર્યું ભરપૂર કેવું તે !

ડહોળી પણ બધું નાખે ઉથલપાથલ થતું જ્યાં હો,  
પરિસ્થિતિ થતાં તેવી થવું સમતોલ દુર્લભ તો.

જીવનરણતરની સાચી ત્યાં પરીક્ષા ને કસોટી છે,  
મળે પરિસ્થિતિ જે તેમાં શી રણવાની ભૂમિકા છે !\*

---

\* તા. ૧૩-૧૧-૧૯૭૨ની વહેલી પ્રભાતે એક સ્વજનનું સ્મરણ જાગ્યું,  
તે ઉપરથી મારા જીવનને લગતી હકીકતનું બયાન લખાયું છે.

હરિ:ॐ

## મુસીબત એક રીતની ના બહુવિધ તે મળેલી છે

મુસીબતમાં બહુ રીતનું જીવન મથવાનું આવ્યું છે,  
કદી એને ન ટાળી છે, કર્યો સ્વીકાર ઉલટો મેં.

મુસીબત એક રીતની ના બહુવિધ તે મળેલી છે,  
દરેકે સાથ મથવાનું જુદી જુદી જ રીતનું તે.

મુસીબત આવતી જ્યારે ન આવે એકલી પોતે,  
ચઢાઈ પૂરની પેઠે અનેકે સાથ કરતી છે.

ઘણી પંચાત આવીને જીવન ત્યારે ઊભી રહે છે,  
કૃપાથી સ્વસ્થ દિલથી સૌ જીવન વર્તાયું ત્યારે છે.

હરિ:ॐ

## કસોટીકાળમાં સાચું બધું પરખાઈ આવે છે

જીવનમાં કેટલા કેવા હરિમાં જીવતા પોતે !  
કસોટીકાળમાં સાચું બધું પરખાઈ આવે છે.

શું પડકાર જ કસોટી દે જીવન મર્દિનગીને તે !  
હરિનો ભાવ પરખાવા કસોટી તે ખરી તક છે.

ખમીર ખુમારી જીવનનાં થયેલાં કેટલાં પાકાં !  
કસોટીની પ્રસાદીથી જરૂર તે આપ પરખાતાં.

કસોટીથી જીવંતું તે જીવનસામર્થ્ય પરખાવા  
-અનુપમ તક જીવનમાં શી કૃપાથી તો મળે છે ત્યાં !

હરિઃॐ

## કસોટીના અનુભવથી બધું તે માપ નીકળે છે

કસી જોવાની જીવનને કસોટી શી પ્રસાદી છે !  
હરિ પોકારવાની તે સુભગ પળ યોગ્યતાની છે.

કસોટી તો હરિકેરી મહાઅણમોલ ભેટ જ છે,  
જીવંતો ભક્તિનો ભાવ કસોટીથી પમાયે છે.

હદ્યમાં જાગૃતિ કેવી થયેલી પક્કવ કેટલી તે !  
કસોટીના અનુભવથી બધું તે માપ નીકળે છે.

કસોટી તો કસોટીનો મળ્યો પથ્થર ફૂપાથી જે,  
ઘસાતાં તે પરે કેવું સ્વરૂપ પરખાઈ આવે છે.

હરિઃॐ

સહેતાં હેતુથી હર્ષ ગુણો એવા શું ઊભરે છે !

મળેલાં સંકટો કેવાં જીવનમાં તો ભયંકર જે,  
જિગરથી સામનો કરવા બધી હિંમત ભિડેલી છે.

જીવનમાં સામનો કરતાં જીવનનૂર રંગ બઢિયાં છે,  
ખરેખર કેળવાઈ છે, જીવન મર્દાનગીયે તે.

જીવનમાં જોમ જુવાળ અદ્ભુત શક્તિનું મૂળ જે  
-સહેતાં હેતુથી હર્ષ ગુણો એવા શું ઊભરે છે !

નર્યો મુશ્કેલીનો અજિન જીવન સળગાવવા પ્રગટ્યો,  
કૃપાથી શો પચાવાતાં જીવનઅમૃત હું શું પાખ્યો !

હરિ:ॐ

મને એણે જ જીવનમાં પથે ખેંચ્યા કરેલો છે

જીવનઆદર્શનો સ્વાર્થ હદ્ય વ્યાપેલ ઉત્કટ જે,  
મને એણે શું મથવામાં હદ્ય પ્રેરેલ રસ શો છે !

ખરેખર એ જ રસ લીધે પથે ખેંચાણ જીવતું છે,  
હદ્યનું એ જ આકર્ષણ સતત દિલને મથાવે છે.

જીવનનું દિવ્ય આકર્ષણ સતત જલતું રહેલું જે,  
મને એણે જ જીવનમાં પથે ખેંચ્યા કરેલો છે.

જીવનની આળપંપાળ કશી બીજી જરા કંઈયે  
-ન સ્પર્શી, દિલ આકર્ષણતણા કારણથી જીવન તે.

હરિ:ॐ

હરિને પ્રાર્થનાનો ત્યાં સહારો માત્ર જીવન છે

જીવનનું નાવ દરિયામાં જહી દૂબવા અણી પર છે,  
હલેસાં રાખવા પકડી જહી મુશ્કેલ લાગે છે.

જહી સફનુંય ઠેકાણું કશું જ્યારે ન રહેતું છે,  
બધું જ્યાં આહુંઅવળું છે, સલામતી ના કશી જ્યાં છે.


મથામણ કંઈ જ કરવાની મતિ જ્યારે ન ચાલે છે,  
હરિને પ્રાર્થનાનો ત્યાં સહારો માત્ર જીવન છે.

હદ્યના ભાવથી ઊંડા હરિને સાદ પાડ્યો છે,  
હદ્યમાં આર્ત ને આર્દ્ધ ઊંડો ત્યાં ભાવ પ્રગટ્યો છે.

હરિ:ॐ

ખડ - ૮

## મથામણમાં સાધનાવિકાસ



હરિની વ્યક્તતાકેરું બધું બ્રહ્માંડ લક્ષણ છે.  
બધાં પ્રત્યક્ષ નીરખે તે, છતાં હરિને ન જાણો છે.

હરિઃॐ

## જીવનનું ધ્યેય ઊગીને શું પેટાવ્યો જ અગ્નિ છે !

જીવનમાં બાળપણમાં શી ગરજ ભણવાની લાગી'તી,  
હૃદય તે ગરજને લીધે મળ્યું શું શીખવું દિલથી !

કદીક લગાડવું ખોટું કશું પણ કોઈની પર જે  
-ગરીબને પાલવે તેવું જરીક પણ કંઈ નહોતું તે.

કશીય ફરિયાદ કરવાની ન કોઈની વિશે તે છે,  
વળી કડવાશ કો પ્રત્યે હૃદય ના રાખવાની છે.

મળ્યું જીવન ગરીબીનું, હૃદય તેવા જીવન મધ્યે  
-જીવનનું ધ્યેય ઊગીને શું પેટાવ્યો જ અગ્નિ છે !

હરિ:ॐ

સતત દિલ વર્તવાનું, તે પ્રમાણે નિત્ય રાખ્યું છે

પરાધીનતા જીવનમાંથી વળી પરાવલંબન જે,  
પૂરેપૂરાં ભૂંસી દેવા કૃપાથી શું મથાયું છે !

જહીં સંપૂર્ણ સ્વાધીનતા, વળી જ્યાં સ્વાવલંબન છે,  
સ્થિતિ એવી જીવનકેરી શું સર્જવા મથાયું છે !

જીવનમાં તે જ પ્રત્યક્ષ નજરમાં ધારી રાખીને,  
સતત દિલ વર્તવાનું, તે પ્રમાણે નિત્ય રાખ્યું છે.

મહત્વાકાંક્ષી સંપૂર્ણ સચેતન દિલ થયેલું જ્યાં,  
પછી ના વાર લાગી છે, ઉપર કેવું ચઢાયું ત્યાં !

હરિ:ॐ

## બધી તરકીબ ખોળીને, હવે આચરવું રાખ્યું છે

પરિસ્થિતિ જીવન જે જે, મળ્યા સંજોગ તે વિશે,  
જીવનનું ધ્યેય જાગંતાં હદ્ય હેતુ સળગતો છે.

‘થતો વિકાસ શી રીતે રહે’ ઊંઠું વિચારીને  
-બધી તરકીબ ખોળીને, હવે આચરવું રાખ્યું છે.

ન ફરિયાદ, ન કડવાશ, ન ચણચણાટી ધરવી છે,  
શું અકળામણા, કંઈ જ કૂલેશ કદી પણ ના જ કરવાં છે.

અશાંતિ, ચિત્ત સંઘર્ષણ થવાં દેવાં ન જીવનમાં  
-હદ્ય નિશ્ચય, શું વ્રત, ટેક, જીવન એવાં લીધેલાં શાં !

હરિ:ॐ

**જીવનના મૂલ્યની કિંમત ચૂકવવાની ન સહેલી છે**

જીવન, જીવન, કરે શું તું ? ન રસ્તામાં પડેલું તે,  
રમકું ખેલવાનું ના, શિશુનો ખેલ તે ના છે.

જીવન રૈંકું પડ્યું ના છે, જીવનને શોધી શોધીને,  
લડત આખરની આપીને શું મેળવવાનું જીવન છે !

**જીવનના મૂલ્યની કિંમત ચૂકવવાની ન સહેલી છે,**  
**જીવન સર્વસ્વ દેતાંયે જીવન મળવું ન નિશ્ચિત છે.**

જીવનને ગાળી દેતાંયે ફના સંપૂર્ણ છોને હો,  
ઇતાં મળશે જ ‘જીવન’ તે કશું નિશ્ચિત ન છે એ તો.

હરિઃॐ

ન પરવા દિલ ધારી છે, ફરી મંડયો જ વેપારે

જીવનમાં કેવી ગફકતથી નયું ખોયા કરેલું છે,  
છતાં હિંમત ભીડીને શો થયો ઊભો કમાવાને !

છતાંથે કેટલીવાર જીવનમાં ખોટ ખાધી છે,  
ન પરવા દિલ ધારી છે, ફરી મંડયો જ વેપારે.

કમાવાની કળાની કંઈ બધી આવડત નહોતી જે,  
કુનેહ વાપરી દઈને ગયેલું મેળવેલું છે.

જીવનને ખોઈને પાછું સજીવન ચેતના રૂપે,  
સ્વરૂપે તે અસલ મૂળના હવે ભોગવવું જીવન છે.

હરિ:ॐ

**પીડાતું દર્દથી રહેવું, જીવનની ખુશનસીબી કે**

રહી શાં દર્દ ભોગવતાં જીવનને જીવવાનું છે !  
સહેતાં વેદના રહીને જીવનમાં મહાલવાનું છે.

**પીડાતું દર્દથી રહેવું, જીવનની ખુશનસીબી કે**  
-હૃદયના ભાવનું માપ જતું તેથી મપાઈ તે.

**પીડાકર દર્દને સહેતાં સ્તવન, કીર્તન, ભજનભાવે**  
-નિરંતર ગાળતાં જીવન, લહેજતની શી મસ્તી છે !

**જીવંતી ભાવના હરિમાં રહે શી ચેતનાત્મક તે !**  
**જરવતાં વેદના તીવ્ર શી પારાશીશી જીવન તે !**

હરિ:ॐ

## હદ્ય નિશ્ચિત સહુ વાતે જીવનમાં હું રહેતો જે

હું કોઈને સૂચન સરખું ભૂલેચૂકે ન કરતો છું,  
વળી સંસારવહેવારે સલાહ ના કદી પણ દઉં.

ઇતાં લોકો મને બહુયે સલાહ ને સૂચન દે છે,  
રહીને શાંત હું દિલથી બધુંયે સાંભળી લઉં છું.

હરિ વહાલો અગણિત કરથી બધી સંભાળ મુજ લે છે,  
હદ્ય નિશ્ચિત સહુ વાતે જીવનમાં હું રહેતો જે.

કદીક આઝિતમાં ઉતારે, કદીક બચાવી મને લે છે,  
સ્થિતિ ઉભય વિશે તારો કૃપાનો હાથ ભાષ્યો છે.

હરિ:ॐ

બધો ઓથાર શો તેથી ફગાવાઈ ગયેલો છે !

જીવન ઓથારનો બોજો વચ્ચા કેવો કરેલો જે !  
સ્મરણાદિ થયાં સાધન થકી જે ભાવ ઉપજ્યો છે.

હદ્યનો ભાવ જીવતો જે પ્રવર્તેલો જીવન વિશે,  
બધો ઓથાર શો તેથી ફગાવાઈ ગયેલો છે !

હદ્ય હળવાશ સંપૂર્ણ તળેઉપર શી લાગી છે !  
થવાયું ખુલ્લું સંપૂર્ણ હરિપદ તેથી તો ચરણો.

જીવનની સૌ હકીકતમાં હદ્ય મોકણાશ તેથી તે  
-સરળતાથી જીવનમાં તો પ્રવર્તી શી રહેલી છે !

હરિ:ॐ

## હરિની વ્યક્તતાકેરું બધું બ્રહ્માંડ લક્ષણ છે

હરિની વ્યક્તતાકેરું બધું બ્રહ્માંડ લક્ષણ છે,  
બધાં પ્રત્યક્ષ નીરખે તે, છતાં હરિને ન જાણે છે.

જીવનમાં બાધ્ય વર્તનથી પૂરું કોઈ ન પ્રિયાશે,  
જતાં ઓળખવા તે રીતે ભુલાવાનું થવાનું છે.

રહેલું સર્વ અંતરમાં ઘણું અધૂરું થતું વ્યક્ત,  
કદી પણ થઈ શકે છે ના, પૂરું તે તે રીતે વ્યક્ત.

જગતવહેવાર કિંતુ તો બધો શો વ્યક્તથી ચાલે !  
અને તેથી જ બ્રમણામાં બધો સંસાર ચાલે છે.

હરિ:ॐ

**મતિ, મન, પ્રાણ ને ચિત્ત, અહં હરિએ જ સજ્યાં છે**

મતિ, મન, પ્રાણ ને ચિત્ત, અહં હરિએ જ સજ્યાં છે,  
સકળ સંસાર પણ આ શો બનાવેલો હરિનો છે.

મનાદિનાં જ કરણોથી બધો વહેવાર ચાલે છે,  
ઇતાં ફાંકો શું સંસારી બધો નિજ પર ધરાવે છે !

મતિ, મન, પ્રાણ ને ચિત્ત, અહં હરિએ જ સજ્યાં છે,  
કદી પણ માનવીથી તે બની શકનાર ના નિશ્ચે.

નર્યું પ્રત્યક્ષ હરિએ તો બધું જે તે બતાવ્યું છે,  
ઇતાં કોણ જ હરિને દિલ પરખવા ક્યાંય નવરું છે ?

હરિ:ॐ

બહુ બહુ રીતથી હરિએ ઘણું ઘણું તો બતાવ્યું છે

જરૂરિયાતો જીવનની સૌ, અપાર્થિવ જ સ્વરૂપે જે  
-જીવનમાં કંઈ મળેલી છે, હરિનું સર્વ સર્જન તે.

હરિએ કેટલુંક કેવું નર્યું પ્રત્યક્ષ માનવીને  
-બતાવ્યું છે જ સંસારે, છતાં માને જ કો હરિને ?

બધી અદ્ભુત શી રચના, વ્યવસ્થા તો શરીરની છે !  
અશક્ય તે થવી જનથી, છતાં કોણ જ ગણે હરિને ?

બહુ બહુ રીતથી હરિએ ઘણું ઘણું તો બતાવ્યું છે,  
છતાં ક્યાં માનવી હરિને જરા સરખુંય માને છે !

હરિ:ॐ

હદ્યમાં જેવી છે શ્રદ્ધા, બધું તેવું જ તે સ્વરૂપ

હરિને માનવું કે ના, બધો આધાર શ્રદ્ધા પર,  
હદ્યમાં જેવી છે શ્રદ્ધા, બધું તેવું જ તે સ્વરૂપ.

હદ્ય શ્રદ્ધા લીધે જે તે બધું અસ્તિત્વ સૌનું છે,  
નયન શ્રદ્ધા થકી જેવાં પ્રમાણે તેવું દર્શન છે.

તમારી જેવી હો શ્રદ્ધા ગમે તે રીતની હો તે,  
જુદા કોઈ જ તે શ્રદ્ધા થકી, થઈ કોઈ ના શકશે.

સ્વરૂપ શ્રદ્ધાતણાં પાછાં જુદાં જુદાં જવન વિશે  
-જુદા જુદા તબક્કામાં, જુદાં જુદાં શું અદ્ભુત છે !

હરિ:ॐ

હરિ વિના બીજો સાથી જીવનમાં કોઈ રહ્યો ના છે

જીવનમાં જન્મવું, મરવું હવે બાકી રહ્યું ના છે,  
હરિની ભાવનામાં બસ હવે તો ઉડવાનું છે.

હરિ વિના બીજો સાથી જીવનમાં કોઈ રહ્યો ના છે,  
હરિની સંગ રસ રેલી જીવનમાં મહાલી જાણ્યું છે.

હરિની સાથ રમવાની રમત તે એ જ જીવન છે,  
બીજું જીવન અમારે દિલ કદી અસ્તિત્વમાં ના છે.

ન ત્યાં કોઈ જ મર્યાદા કશા વિશે રહેલી છે,  
અનંતાનંત હરિલીલાતણો ત્યાં ભેદ ઊકલે છે.

હરિઃॐ

**ભરોંસે, આશરે, હરિના ધ્યા આગળ જવાનું છે**

ગતકડાં કાઢવાની સૌ નરી ટેવ જ પડેલી જે,  
તમજ્જાનું ચબ્બું પૂર જ્યાં શું ઢસડાઈ ગયેલી તે !

જવનમાં દોષ જોવાના જવન મુજ એકલા વિશે,  
જીણું જીણું તહીં પીંજ પૂણી આકાર દેવો છે.

ખરેખર પથ ન આ સીધો, વળાંકો કંઈક આવે છે,  
ભરોંસે, આશરે, હરિના ધ્યા આગળ જવાનું છે.

જરા આરામ લેવાની કશી મરજ થતી ના છે,  
લબડહકે સતત કેવો પરિશ્રમ ત્યાં થતો રહે છે !

હરિઃॐ

હદ્ય ચેતનકળા પણ જે, બધાંથી તેય ન્યારી છે

જીવનના જંગ જોયા છે, જીવનના ઢંગ જોયા છે,  
જીવનના તંગ જોયા છે, જીવનના રંગ જોયા છે.

બધું જે તે નિરાળું છે, બધુંયે નિરનિરાળું છે,  
કશું ના એકસરખું છે, જુદી જુદી રમત શી છે !

જુદી જુદી શી સમજણા છે ! જુદી રીતભાત જે તે છે,  
જુદી સૌ રીતરસમ તે છે, જુદા જુદા સ્વભાવ જ છે.

જુદી જુદી શી બુદ્ધિ છે ! કળા પણ જુદી જુદી છે,  
હદ્ય ચેતનકળા પણ જે, બધાંથી તેય ન્યારી છે.

હરિ:ॐ

## હિમાલય પહાડ સમ ટેક અનિવાર્ય જીવનમાં તે

જીવનવિકાસ ના સહેલો બહુયે જગ્યામવાનું ત્યાં,  
તસુ તસુ જતવા માટે પડે બલિદાન દેવાં શાં !

અડગા, અણાનમ વિના નિશ્ચય ન ડગ એક જ ખસાતું છે,  
તમારે એકલાએ જ મજલ શી કાપવાની છે !

તહીં ના ભોમિયો કોઈ, ન સથવારો કશો પણ છે,  
હિમાલય પહાડ સમ ટેક અનિવાર્ય જીવનમાં તે.

બધાં સાધન મળેલાંમાં સહદ્યતાથી જ રુકાવી,  
હરણફાળ શી ભરવાને મથાયું ત્યાં કૃપાથી શી !

સતત સાધનનો અભ્યાસ જીવન મથવાનું જાણ્યું છે,  
ઘડી પળ તે વિના જીવવું, જીવનમૃત્યુ પ્રમાણ્યું છે.

હરિ:ॐ

શહૂર, જહેમતતણાં તપ જે ઉમળકાથી થયેલાં છે

જીવનમાં આવવા ઊંચે હદ્દયમાં ભાવના ધરખમ,  
સમૂળગી પ્રજીવળેલી તે, ન ખાવા ઢે કશો પણ દમ.

નિરાંતે સ્વખ્ન વિશે પણ કદી બેસી રહેવાનું,  
ઉભય બે હાથ જોડીને ભૂલેચૂકે ન ઊગેલું.

પરિશ્રમ પાડી પરસેવો સતત મંડયા રહેવાનું,  
હુકમ દિલ પ્રેરણાકેરો, હદ્દ્ય વ્રત પાળવાકેરું.

હુકમ બિરદાવીને વર્તન વિશે ઉતારવામાં તે,  
શહૂર, જહેમતતણાં તપ જે ઉમળકાથી થયેલાં છે.

હરિ:ॐ

**નગદ નાણું હરિપદ છે, જીવનની તે કમાણી છે**

થતા યત્નો વિશે પ્રાણ જ હદ્ય ચેતન સ્હુરાવે છે,  
ધગશ, ઉત્સાહ, ઉધમ ને સહાનુભૂતિ પ્રેર્યા છે.

કંઈક મળતર થયું જ્યાં છે, હદ્ય ધરપત વળેલી છે,  
મળ્યાથી દિલ ઝોર્યું છે, જીવનમાં ખંત મોર્યો છે.

જરા કંઈથી ન ચાલે છે, હદ્ય લાલચ પડેલી છે,  
ઉઠીને દોડવું થયું છે, મજલ ચાલી કપાતી છે.

**નગદ નાણું હરિપદ છે, જીવનની તે કમાણી છે,**  
સત્વી સત્વી દિલ ભજુ ભજુને ચરણમાં નિત્ય સૂવું છે.

હરિઃॐ

ન કોઈનો સહારો છે, હરિથી બચવા વારો છે

શી મારામારી જીવનમાં બહુવિધની જ જાગી છે !  
બહુ ઘેરાવે લઈ જીવન બધું ચૂંથી જ નાખ્યું છે.

ઉગરવા જ્યાં ન આરો છે, વળી દૂબવા જ વારો છે,  
ન કોઈનો સહારો છે, હરિથી બચવા વારો છે.

બધી બાજુથી નિરાશા જહીં વત્તઈ ચૂકી છે,  
ઇતાં લમણો દઈ હાથ ન હું બેસી રહેલો જે.

વળી પછી એમ કરતાં તો ફરી હિંમત ફૂટેલી છે,  
થતા પુરુષાર્થમાં ત્યારે હદ્ય ઉત્સાહ લાગ્યો છે.

હરિ:ॐ

## હરિ મુજ ભોમિયાને ત્યાં બધું પૂછી લીધેલું છે

સતત મથવું, સતત મથવું, જીવનનો કમ થયેલો છે,  
હદ્ય નિશ્ચયથી દઢ મક્કમ સતત ઉગલાં ભરાયાં છે.

ચલાતામાં, ચલાતામાં, ન રસ્તો જ્યાં સૂર્જેલો છે,  
હરિ મુજ ભોમિયાને ત્યાં બધું પૂછી લીધેલું છે.

કદીક એણે બતાવ્યું છે, કદીક ના સાંભળેલું છે,  
કદીક કાને દીઘા \*કર છે, કદીક પોતે બધિર શો છે !

હદ્યમાં ને હદ્યથી શો હદ્યનો ભાવ ધારીને  
-સતત મથવાની દિશામાં ભર્યી કીધાં જ ઉગ મેં છે !

હદ્ય જ્યાં ભાન નિશ્ચયનું, ટકેલું એકધારું તે,  
શી નિશ્ચિતતા તહીં સુધી હદ્ય અલમસ્ત જીવતી છે !

\* કર=હાથ

હરિ:ॐ

## પડાતાં સાદ હરિને દિલ, ઉગાર્યો દૂબતો તેથી

અમારે ચાલવાનું છે, નિરંતર શું જીવનપંથે !  
ઉભું રહેવાનું ઠેકાણું છતાં ક્યાંયે ન ગોત્યું છે.

ધગશ, ઉત્સાહ ને લગની હૃદય બળતાં રહેલાં જે,  
સતત બસ ચાલવામાં તો શું એણે રસ ચઢાવ્યો છે !

નયન ખુલ્લાં નર્યી રાખી થયું જે ચાલવાનું છે,  
પથે અડચણતણી વચ્ચે સમજ તેથી પડેલી છે.

પથે આંટીઘૂંટી કેવી કદીક આવી ચઢેલી છે !  
પથે ભમરી, કુંડાળાંમાં ગુંચાઈ ત્યાં જવાયું છે !

પરિશ્રમ પૂર્ણ કરતાંયે ન નીકળાતાં જ ભમરીથી,  
પડાતાં સાદ હરિને દિલ, ઉગાર્યો દૂબતો તેથી.

હરિ:ॐ

મને શી રીત પાડ્યો છે, હરિ એવાને ઠેકાણે ?

હરિ ! બુડથલ પૂરેપૂરો ન સમજું સાનમાં સહેજે,  
મને શી રીત પાડ્યો છે, હરિ એવાને ઠેકાણે ?

ભયંકર જોખમો સામે ન ટકવા હામ પણ કંઈ છે,  
છતાં ગિરિ સમ નર્દી સાહસની સામે તે ટકાવ્યો છે.

જીવનની ઉધ્વ ભૂમિકા વિશે મથવું જ આવ્યું જે,  
અતિશય સૂક્ષ્મ ને ગૂઢ તહીં તે આંખ દીધી છે.

ગમે તે છો જીવન આવ્યું છતાં જેમાં અને તેમાં,  
પ્રથમ પદ દિલ બક્ષ્યું છે, હરિને તો ઉમળકામાં.

હરિ:ॐ

## હદ્ય લાગી હતી તેણે કરાવેલું મથાવ્યા ત્યાં

શરૂ શરૂમાં અભિલાષા જીવનતત્ત્વ અનુભવવા,  
હદ્ય લાગી હતી તેણે કરાવેલું મથાવ્યા ત્યાં.

જીવનમાં એમ મથવાના પડેલા નિત્ય અભ્યાસે,  
'અભિલાષા', 'અભીપ્સા'માં શી પલટાઈ ગઈ છે જે !

ઘણા લાંબા સમય સુધીના હદ્યમંથનના અભ્યાસે,  
અભીપ્સામાં સળગતો તે શું અજીનિ ભડકે જલતો છે !

મનન ચિંતવનનું સાતત્ય જીવન ચાલુ થયેલું જે,  
ન અટકી ક્યાંય તે પોતે વિષય નિજ સાધી લીધો છે.

હરિઃॐ

## કટીબજ્જ હું સંપૂર્ણ રહ્યો સાવધ કૃપાથી જે

સમજ સમજ જીવનમાં શાં વહોરેલાં જ જોખમ છે !  
કદીક જોખમથી પછડાઈ પડી નીચે ગયેલો જે.

ધીરજ, સાહસ ને હિંમતથી ઉભો પાછો થયેલો છું,  
નવાં જોખમ ઉભાં સામે, છતાં મેં બાથ ભીડી શું !

મૂકે થથરાવી એવાંયે મને જોખમ મળેલાં છે,  
છતાં પડતું જ નાખ્યું છે, મથ્યો જોખમથી તરવા તે.

કદીક ડૂબકાં જ ખાખાં છે, છતાં તરતો રહેવાને,  
કટીબજ્જ હું સંપૂર્ણ રહ્યો સાવધ કૃપાથી જે.

હરિઃॐ

અમે તો શાં હરિકેરાં રમકડાં ખેલવાને જે

મહામુશકેલીએ કેવી હૃદય ધરપત વળેલી છે,  
મદદ હરિની જ પ્રત્યક્ષે હરિ જીવનનો બેલી છે.

અમે તો કલ્પના માગ થકી કંઈ ના લખેલું છે,  
જીવનમાં વાસ્તવિકતા તે અનુભવીને લખેલું છે.

ભલે માનો કે ન માનો, કશી નિસ્ખાત નથી અમને,  
અમે તો શાં હરિકેરાં રમકડાં ખેલવાને જે !

જીવન શેતરંજ મંડાવી રમત શી અટપટી હરિએ !  
અમોને આવડચાં એવાં પથે ઘાંઠાં ચલાવ્યાં છે.

॥ હરિઃॐ ॥

## સ્મરણાભાવના

(હરિગીત)

પ્રિય નામને ઉરમાં સ્મર્યાં કરશું અમે બહુ પ્રેમથી,  
 પ્રિય નામને ઉરમાં સ્મર્યાં કરશું અમે બહુ રીતથી,  
 પ્રિય નામને ઉરમાં સ્મર્યાં કરશું અમે બહુ ખંતથી,  
 તુજ નામનો પ્રભુ તંત જરી ના છોડશું હરગિજ કદી.... ૧

જીવનતણા અતિશય કઠણ દારુણ જંજાવાતમાં,  
 કે સહુ દિશે સૂરે નહિ એવા જીવનઅંધારમાં,  
 જીવનતણી ચઢતી અને પડતીમહીં પળપળ સદા,  
 તુજ નામનું પ્રિય સ્મરણ તે સાથી રહો મનહૃદયમાં.... ૨

સંસારનાં કર્તવ્યમાં, વ્યવહારીઓની સાથમાં,  
 સહુ કામમાં, ખાતાં, પીતાં, ઊઠતાં અને વળી બોલતાં,  
 જે જે કંઈ કરતાં, બધાંની સાથ વર્તતાં સદા,  
 તુજ નામનું પ્રિય સ્મરણ તે સાથી રહો મનહૃદયમાં.... ૩

મુશ્કેલીમાં નડતી અમોને ને ઉપાધિમાં જગે,  
 ઝઘડા અને કંકાસમાં, દિલમાં થતાં સહુ દર્દમાં,  
 દિલની અમુંજણમાં અને આવી પડેલી ગૂંચમાં,  
 તુજ નામનું પ્રિય સ્મરણ તે સાથી રહો મનહૃદયમાં.... ૪

મનના વિચારોમાં અને મનની બધીયે વૃત્તિમાં,  
 મન વાસનામાં, પાપમાં, ચિત્તના બધા સંસ્કારમાં,  
 મનની રમત ને ગમતમાં, મનના રમણ ને વલણમાં,  
 તુજ નામનું પ્રિય સ્મરણ તે સાથી રહો મનહૃદયમાં.... ૫

અમ શરીરથી બનતી કિયામાં, હંડિયોના વિષયમાં,  
 અમ શરીરકેરા રોમરોમે, હૃદયકેરા લોહીમાં,  
 રગ રગમહીં, નખશિખમહીં, ને શરીરના નવ દ્વારમાં,  
 તુજ નામનું પ્રિય સ્મરણ તે સાથી રહો મનહૃદયમાં.... ૬

ખટરસતણા સહુ સ્વાદમાં, મીઠી મીઠી બધી વાસમાં,  
ઉર ચેતનામાં, બુદ્ધિમાં, ચિત્ત પ્રેરણામહીં, પ્રાણમાં,  
અમ લાગણીમાં, ભાવનામાં, પ્રેમમાં, રસમાં બધા,  
તુજ નામનું પ્રિય સ્મરણ તે સાથી રહો મનહદ્યમાં.... ૭

આધાર સૌ નિજનો સદા માની ઉપર જે ધારતું,  
માને અતિશય વૃહાલથી જ્યમ બાલું પોકારતું,  
વિખૂટું પડેલું માડીથી હરપળ કરે શું આરડ્યાં !  
તેવી રીતે તુજ નામ પ્રભુ ! તારું સ્મરાજો તાનમાં.... ૮

જીવનતણા સહુ ભંગમાં, જીવનતણા સૌ રંગમાં,  
જીવનતણા એ અટપટા આડા ઊભા સૌ તારમાં,  
મારી ગમે તેવી ભલે હો સર્વ જીવનભાતમાં,  
રસીલું વણાયાં ત્યાં કરો પ્રિય નામ તારું ભાવમાં.... ૯

સંબંધીઓ ને સ્વજનની સહુ વાતમાં ને ચીતમાં,  
સંસારના વ્યવહારમાં ને જે થતાં સહુ કાર્યમાં,  
પત્ની અને પરિવારમાં છોને પરોવાયેલ હો,  
તે તે દશામાંહે પ્રભો ! તુજ નામ પ્રિય હૈયે વસો.... ૧૦

પ્રિય નામ - સૂર્ય ઊગ્યા થકી ઝીટે જીવનઅંધાર સૌ,  
એવું કૃપાથી જીવનમાં અમને ફૂલવજો, ફળવજો,  
ચાન્ક અમોને લાગજો તુજ દિવ્ય જે પ્રિય નામની,  
પ્રગટી રહો અમ જીવન તે છાયા રૂપે તુજ પ્રેમની.... ૧૧

સારાય જીવનપટતણા તાણા અને વાણા વિશે,  
ભીજાયેલા હો રગરગે તુજ પ્રેમથી રંગાયેલા,  
તુજ નામના પ્રિય સ્મરણના ઠોકે સદા ઠોકાયેલા,  
એવું પ્રભુપદ હો સમર્પિત આ જીવન, હો તુજ કૃપા.... ૧૨

તુજ નામનો મહિમા ઋષિઓ કેંક ભક્ત કવિ કથે,  
હું તો બિચારું રાંકડું તે શું કથી કથીને કથે ?  
જ્યમ સૂર્ય આગળ આગિયો, દરિયા કને ખાબોચિયું.

હીરા કને જ્યમ કાચ એવો સાવ હું નાદાન દું.... ૧૩

### સાધનામં

૧. મુખથી કે મનમાં જાગૃતપણે જપ, સાથે સાથે હદ્યપ્રદેશે ધ્યાન તથા ચેતનના ચિંતન સહ ભાવાત્મક ભાવનું રટાણ.
૨. પ્રત્યેક પળે સતત સમર્પણ, સારું તેમ જ નરસું-બંનેનું.
૩. સાક્ષીભાવ, જાગૃતિ, વિચારોની સાંકળ ન જોડો.
૪. બને તેટલું વધુ વાચિક અને માનસિક મૌન રાખો, કેળવો અને ખૂબખૂબ શરણભાવ જીવનમાં ચેતનાપૂર્વકની જાગૃતિથી કેળવ્યા કરો.
૫. આગ્રહો—પ્રભુચિંતન સિવાયના સર્વ આગ્રહો છોડો, નમ્રતા કેળવો, શૂન્ય થવાનું ધ્યેય રાખો.
૬. ખૂબ ભાવપૂર્વક હદ્યસ્થ રહીને આર્દ્ર અને આર્તભાવથી પ્રાર્થના કરો, ભગવાનને સર્વ સુખદુઃખ જાણાવતા રહો, તેની સાથે આત્મનિવેદન દ્વારા અંગત ખૂબ ગાઢો સંબંધ બાંધો, મનમાં કશુંયે ઘોળાવા ન દો. ખાલી રહો.
૭. આવી પડતાં કામો પ્રભુનાં સમજો, જરાયે કચવાટ વિના ખૂબ પ્રેમપૂર્વક તે કરો. પ્રત્યેક પ્રસંગ-ભનાવ આપણા કલ્યાણ અર્થે જ છે અને પ્રત્યેક પ્રવૃત્તિ આપણા પોતાના જ વિકાસાર્થે થવી ઘટે. પ્રત્યેક પ્રસંગ પાછળ પ્રભુનો ગૂઢ, શુભ સંકેત રહેલો છે.
૮. આત્મલક્ષી-અંતર્મુખી થાઓ, માત્ર પોતાની દુનિયામાં વસો. જાણી-જોઈને જાતને સંડોવવા દો નહિ.
૯. પર (પારકાંની) સેવા પ્રભુની સેવા સમજો, સેવા લેનાર, સેવા દેનાર ઉપર, સેવા કરવાની તક આપીને ઉપકાર કરે છે. રામે આપું છે અને રામને દઈએ છીએ, ત્યાં ‘મારું મારું’ ક્યાં રહ્યું? તારું આ જગતમાં છે શું?
૧૦. પ્રત્યેક કાર્ય, પ્રત્યેક વાતચીત, વ્યવહાર આપણા ધ્યેયને વેગ આપે એવા ખાસ હેતુસર, હેતુનું લક્ષ જીવતું રાખીને કરવાં. વાંચતી-લખતી વખતે અને પ્રત્યેક કર્મ કરતી પળે ભાવની સ્મરણ ધારણાનો અભ્યાસ કેળવ્યા કરો.
૧૧. વૃત્તિનું મૂળ શોધો, તેનું પૃથક્કરણ કરો. તેમાં ભેળવાયા વિના તેને તટસ્થતાપૂર્વક અને સ્વસ્થતાપૂર્વક નિહાળો.
૧૨. પ્રભુની પ્રત્યેક કળા, સૌંદર્ય, રમ્યતા, વિશુદ્ધતા આદિ પ્રસાદીઓમાં

રહેલા ભાવનું, તેને તેને અનુરૂપ ભાવનું, આપણામાં ત્યારે અવતરણ થવા પ્રાર્થના કરવી.

૧૩. ઊર્ભિ, આવેશ અને લાગણીને એમ ને એમ વહી જવાન દો, તેમ જ તેમાં ભેળવાઈ પણ ન જાઓ. તેનો સાધનામાં ઉપયોગ કરો, તાટસ્થય કેળવો.
૧૪. જમતી વખતે અને પાણી પીતી વખતે જીવનમાં ચેતનશક્તિના અવતરણ-ભાવની પ્રાર્થના કરવી, શૌચ, પેશાબ આદિ કિયાઓ સમયે વિકારો, નબળાઈઓ ઈત્યાદિના વિસર્જનભાવની પ્રાર્થના કરવી.
૧૫. સ્થૂળનો જ્યાલ ત્યજીને સૂક્ષ્મતત્ત્વને નજર સામે રાખો. વૃત્તિની શુદ્ધિ કરો, ભાવની વૃદ્ધિ કરો.
૧૬. પ્રભુ સચ્ચરાચર છે. આત્મવત્ત સર્વભૂતેષુની ભાવના કેળવો.
૧૭. પ્રત્યેક વ્યક્તિ અને વસ્તુની ઊજળી બાજુ જુઓ. કોઈનાય કાજ ન થાઓ, કશાય ઉપર ઝટ અભિપ્રાય ન આપો, વાદવિવાદ ના કરો, પોતાનો આગ્રહ ન રાખો, બીજાઓમાં શુભ હેતુઓનું આરોપણ કરો, માનસિક અને સાર્વત્રિક ઉદારતા જીવનમાં પ્રગટાવો, ખૂબ પ્રેમભાવ કેળવો, પ્રકૃતિનું રૂપાંતર કરવાનું છે, તે લક્ષમાં રાખીને પ્રકૃતિવશ ન થતાં કર્માની ઉપરવટ વર્તો. ફળની આસક્તિ છોડો. પોતાને થતા અન્યાયો-આવી પડતાં દુઃખો-આદિનું મૂળ પોતામાં જ છે એમ દઢાવો, ગુરુમાં પ્રેમભક્તિભાવ દઢતર કર્યા કરો. અભીષ્ટા, ઈન્કાર અને સમર્પણનો ત્રિવેણીસંગમ ઉદ્ઘભવાવો, સદાય પ્રસન્નતા પ્રવર્તાવો, કૃપા અને પુરુષાર્થના યુગલને જીવનમાં ઉતારો, પ્રત્યેક કર્મના આદિ, મધ્ય અને અંતમાં પ્રભુની સ્મૃતિ પ્રગટાવો, મન નિઃસ્પંદ કરો, રાગદ્વેષ નિર્ભૂળ કરવાની જાગૃતિ રાખો, થયેલા આધ્યાત્મિક અનુભવો પ્રત્યક્ષ રોજિંદા વહેવારમાં જીવતા કરો, કયાંયે કશામાંથી ભાગવાનું ના હોય, યદુચ્છા જે આવી મળે તે પ્રભુપ્રસાદી ગણીને તેને વધાવી લો. કયાંય કોઈની સરખામણી ના કરો, અનુકૂળ પ્રતિકૂળ પરિસ્થિતિ એ મનની ભ્રમણા છે, જીવનસાધના સારુ સર્વ કંઈ સાનુકૂળ જ હોય છે, પ્રભુમધ્ય-તેના મૂક યંત્ર-થવાની જ બસ એક ઉતેજના હવે જીવનમાં રાખો.
૧૮. કર્મમાં, કર્મનું મહત્ત્વ નથી, પરંતુ જીવનના ભાવનું સતત એકધારું, જીવતું ચિંતન રહ્યા કરે એ સવિશેષપણે મહત્ત્વનું છે. તેવો જીવતો અભ્યાસ કર્મ કરતી પળે કેળવવો.

- શ્રીમોટા

॥ હરિ:ॐ ॥

### આરતી

ॐ શરણચરણ લેજો, પ્રભુ શરણચરણ લેજો,  
પતિત ઉગારી લેજો (૨) કર ગ્રહી ઉર લેજો. ... ઓં શરણ.  
મનવાણીના ભાવો, કર્મ વિષે ઉતરો, પ્રભુ (૨)  
મન, વાણી ને દિલને (૨) કૃપાથી એક કરો. ... ઓં શરણ.  
સર્વ મળેલાં સાથે, દિલ સદ્ગ્રાવ ઊગો, પ્રભુ (૨)  
છો અપમાન થયાં હો (૨) ત્યાંયે ભાવ બઢો. ... ઓં શરણ.  
નિભ પ્રકારની વૃત્તિ, ઉર્ધ્વગમન કરવા, પ્રભુ (૨)  
પ્રભુકૃપાથી મથાજો (૨) ચરણશરણ ગ્રહવા. ... ઓં શરણ.  
મનના સકળ વિચારો, પ્રાણતણી વૃત્તિ, પ્રભુ (૨)  
બુદ્ધિતણી સૌ શંકા (૨) ચરણકમળ ગળજો. ... ઓં શરણ.  
જેવા દિલ હોઈએ પ્રભુ, તેવા દેખાવા, પ્રભુ (૨)  
મતિ મુજ ખુલ્લી રે'જો (૨) સ્પષ્ટ જ પરખાવા. ... ઓં શરણ.  
દિલમાં કંઈક ભર્યું હો, તે થકી બીજું ઉલદું, પ્રભુ (૨)  
કદી પણ મુજથી ન બનજો (૨) એવી મતિ દેજો. ... ઓં શરણ.  
જ્યાં જ્યાં ગુણ ને ભાવ, દિલ ત્યાં મુજ ઠરજો, પ્રભુ (૨)  
ગુણ ને ભાવની ભક્તિ (૨) દિલ મુજ સંચરજો. ... ઓં શરણ.  
મન, મતિ, પ્રાણ પ્રભુ ! તુજ ભાવ થકી ગળજો, પ્રભુ (૨)  
દિલમાં તુજ ભક્તિની (૨) છોળો ઉછળજો. ... ઓં શરણ.

॥ હરિ:ઊ ॥

## પૂજય શ્રીમોટાના જીવનની મહત્વની તવારીખ

જન્મ : તા. ૪-૬-૧૮૭૮, ભાડરવા વદ ચોથ, સંવત ૧૮૫૪

સ્થળ : સાવલી, જિ. વડોદરા, નામ : ચૂનીલાલ,

માતા : સુરજભા, પિતા : આશારામ, અટક : ભાવસાર.

૧૮૧૬ : પિતાનું અવસાન.

૧૮૦૫ થી ૧૮૧૮ : તૂટક અભ્યાસ-સાથે આકરી મજૂરી.

૧૮૧૯ : મેટ્રિક પાસ.

૧૮૧૯-૨૦ : વડોદરા કોલેજમાં.

તા. ૬-૪-૧૮૨૧ : કોલેજ ત્યાગ.

૧૮૨૧ : ગુજરાત વિદ્યાપીઠ.

૧૮૨૧ : વિદ્યાપીઠનો ત્યાગ. હરિજન સેવાનો આરંભ.

૧૮૨૨ : ફેફદુના રોગથી કંટાળીને ગરુડેશ્વરની ભેખડ ઉપરથી આત્મહત્યાનો પ્રયાસ, દૈવી બચાવ, ‘હરિ:ઊ’ જપથી રોગ મટાડવાનો સફળ પ્રયોગ.

૧૮૨૩ : ‘તુજ ચરણો’ તથા ‘મનને’ની રચના.

૧૮૨૩ : વસંતપંચમીએ પૂ. શ્રીબાળયોગીજી દ્વારા દીક્ષા. શ્રીકેશવાનંદ ધૂશીવાળા દાદાનાં દર્શને - સાંઈઝેડા ગયા. રાત્રે સ્મશાનમાં સાધના અને દિવસભર પ્રભુપ્રીત્યર્થે હરિજન સેવા.

૧૮૨૬ : લગ્ન-હસ્તમેળાપ વખતે સમાવિનો અનુભવ.

૧૮૨૭ : હરિજન આશ્રમ, બોદાલમાં સર્પદશ-પરિણામે ‘હરિ:ઊ’ જપ અખંડ થયો.

૧૮૨૮ : ‘તુજ ચરણો’ ની પ્રથમ આવૃત્તિનું પ્રકાશન.

૧૮૨૮ : પહેલી હિમાલય યાત્રા.

૧૮૨૮ : સાકોરીના પૂ. શ્રીઉપાસની બાબાનું નહિયાદમાં આગમન, એમના આદેશ મુજબ સાકોરી જવું-ત્યાં મળમૂત્રની પથારીમાં સાત દિવસ.

૧૮૩૦ : મનની નીરવતાનો સાક્ષાત્કાર.

૧૮૩૦ થી ’૩૨ દરમિયાન સાબરમતી, વીસાપુર, નાસિક અને પરવડા જેલમાં. હેતુ-દેશસેવાનો નહિ, સાધનાનો. સખત પરિશ્રમ અને લાઠીમાર દરમિયાન પ્રભુસ્મરણ-મૌન. વિદ્યાર્થીઓને સમજાવવા વીસાપુર જેલમાં સરળ ભાષામાં શ્રીમદ્ ભગવદ્ગીતાનું વિવરણ લખ્યું-‘જીવનગીતા’

૧૮૩૪ : સગુજા બ્રહ્મનો સાક્ષાત્કાર.

૧૯૭૪થી ૧૯૭૮ દરમિયાન હિમાલયમાં અઘોરી બાવા પાસે જવાનું બન્યું, ધૂંવાધારના ધોધની પાછળની ગુફામાં સાધના. ચૈત્ર માસમાં ૨૧ છાણાંની ૨૧ ધૂણી ધખાવી નર્મદાકિનારે ખુલ્લામાં શિલા ઉપર નર્ન બેસીને સાધના, શીરડીના સાંઈબાબાનું પ્રત્યક્ષ દર્શન-આદેશ-સાધનાના અંતિમ તબક્કાનું માર્ગદર્શન.

૧૯૭૮ : તા. ૨૮-૩-૧૯૭૮ : રામનવમી, સંવત : ૧૯૮૫ કાશીમાં નિર્ગુણ બ્રહ્મનો સાક્ષાત્કાર. હરિજન સેવક સંઘમાંથી રાજીનામું. ‘મનને’ની પ્રથમ આવૃત્તિનું પ્રકાશન.

૧૯૮૦ : (તા. ૮-૮-૧૯૮૦) વિમાનમાર્ગ અમદાવાદથી કરાંચી જવાનો ગૂઢ હુકમ.

૧૯૮૧ : માતાનું અવસાન.

૧૯૮૨ : હરિજન સેવક સંઘમાંથી છૂટા થયેલા, છતાં હરિજન કન્યાધાત્રાલય માટે મુંબઈમાં ફાળો ઉઘરાવ્યો. બે વખત સખત પોલીસમાર-દેહાતીત અવસ્થાના પુરાવા.

૧૯૮૩ : ૨૪, ફેબ્રુઆરીમાં ગાંધીજીના પેશાબના જેરી જંતુઓનું પોતાના પેશાબમાં દર્શન. નૈમિત્તિક તાદાત્યનો અનુભવ.

૧૯૮૪ : હિમાલયની યાત્રા-અદ્ભુત અનુભવો.

૧૯૮૬ : હરિજન આશ્રમ, અમદાવાદ મીરાંકુટિરમાં મૌનએકાંતનો આરંભ.

૧૯૮૦ : દક્ષિણ ભારતના કુંભકોણમૂમાં કાવેરી નદીને કિનારે હરિઃ ઊં આશ્રમની સ્થાપના.

૧૯૮૪ થી સુરતના કુરુક્ષેત્રમાં એક ઓરડીમાં મૌનએકાંતનો આરંભ.

૧૯૮૫ : (તા. ૨૮-૫-૧૯૮૫) નડિયાદ, શેડી નદીને કિનારે હરિઃ ઊં આશ્રમની સ્થાપના.

૧૯૮૬ : (તા. ૨૩-૪-૧૯૮૬) સુરત, કુરુક્ષેત્રમાં હરિઃ ઊં આશ્રમની સ્થાપના.

૧૯૮૬ રથી ૧૯૭૫ : શરીરના અનેક રોગો-સતત પ્રવાસ સાથે ઉદ્ધારણ-અનુભવ ગ્રંથોનું લેખન-પ્રકાશન.

૧૯૭૬ : ફાજલપુર-મહીનદીના કિનારે શ્રી રમણભાઈ અમીનના ફર્મ હાઉસમાં તા. ૨૩-૭-૧૯૭૬ના રોજ માત્ર છ જાણની હાજરીમાં આનંદપૂર્વક દેહત્યાગ. પોતાનું ‘દીટ-ચૂનાનું સ્મારક ન કરવાનો આદેશ’ અને આ નિમિત્ત મળેલી રકમનો ઉપયોગ દૂર ગુજરાતનાં પછાત ગામોમાં પ્રાથમિક શાળાના ઓરડાઓ બંધાવવાના લોકફાળામાં કરવાની સૂચના.

॥ હરિઃ ઊં ॥

## પ્રચ્છય શ્રીમોદાનાં પુસ્તક

૧. મનને (પદ)	૨૨. જીવનપુષ્કર (પત્રો)	૪૪. જીવનસૌભાગ્ય (પદ)	૬૭. કર્મિઓસનાં (પદ)
૨. તૃજ ચરણે (પદ)	૨૩. આત્પુષ્કર (પ્રથના)	૪૫. જીવનસૂચણા સાખના (પદ)	૬૮. મૌનએકંતની કૃતીએ (પ્રવચન)
૩. હૃદયપુષ્કર (પદ)	૨૪. હરિજન સંતો (ગાધ-પદ)	૪૬. જીવનરંગન (પદ)	૬૯. મૌનમંહિરનું હરિદાર (પ્રવચન)
૪. જીવનપુણે (પદ)	૨૫. Life's Struggle (જીવનસંગ્રામ, નો અનુધાદ)	૪૭. જીવનમથામણ (પદ)	૭૦. મૌનમંહિરનો મમ (પ્રવચન)
૫. શ્રીગંગાંગારણે (પદ)	૨૬. જીવનમંનન (પત્રો)	૪૮. દુલ (પદ)	૭૧. મૌનમંહિરન્માં પ્રભુ (પ્રવચન)
૬. કેશવચરણકર્મી (પદ)	૨૭. જીવનસંશોધન (પત્રો)	૪૯. સ્વાર્થ (પદ)	૭૨. મૌનમંહિરન્માં માણગુતિકા (પ્રવચન)
૭. કર્મગાંધી (પદ)	૨૮. નર્મદાપદ (પદ)	૫૦. શ્રીસદ્ગંગુ (પદ)	૭૩. વૈષ્ણવિશેષ (સત્સંગ)
૮. પ્રથમપ્રલાભ (પદ)	૨૯. પુનિત પ્રેમગાંધી (પદ)	૫૧. જીવનકથની (પદ)	૭૪. જીન-પુરાળીમ (સત્સંગ)
૯. પુનિત પ્રેમગાંધી (પદ)	૩૦. જીવનસર્થન (પત્રો)	૫૨. પ્રેમ (પદ)	૭૫. તદ્ગા-સર્વદા (સત્સંગ)
૧૦. જીવનસ્ત્રોમ (પત્રો)	૩૧. અલ્યુસીને (પદ)	૫૩. જીવનસર્થન (પદ)	૭૬. અગ્રાતા-મેકાટો (સત્સંગ)
૧૧. જીવનસંદર્શક (પત્રો)	૩૨. જિજ્ઞાસા (પદ)	૫૪. મોદ (પદ)	૭૭. જીયાજીંડ (સત્સંગ)
૧૨. જીવનપુણે (પદ)	૩૩. જીવન અનુભવ ગીત (પદ)	૫૫. જીજાચિમશ્ર (પદ)	૭૮. અંત્ર-સમન્દર (સત્સંગ)
૧૩. AT THY LOTUS FEET (તૃજ ચરણેનો અનુધાદ)	૩૪. જીવનલાલ (પદ)	૫૬. જીવનગંડાં (પદ)	૭૯. અભિગ્રાણ (સત્સંગ)
૧૪. જીવનપ્રરણો (પત્રો)	૩૫. જીવનલહિ (પદ)	૫૭. જીવનલાલ (પદ)	૮૦. એન્ફ્રાથ-સમીકરણ (અસ્મંગ)
૧૫. TO THE MIND (મનનેનો અનુધાદ)	૩૬. જીવનસરણ (પદ)	૫૮. જીવનમથામણ (પદ)	૮૧. પગલે પગલે પ્રકાશ (પત્રો)
૧૬. જીવનપુણે (પત્રો)	૩૭. શદ્રુ (પદ)	૫૯. જીવનધૂતર (પદ)	૮૨. કંચ્ચરની સાંઘ (પત્રો)
૧૭. જીવનપુણે (પત્રો)	૩૮. ભૂવ (પદ)	૬૦. ભાવકંદુ (પદ)	૮૩. ધનની યોગ
૧૮. જીવનપુણે (પત્રો)	૩૯. જીવનસાધારણ (પદ)	૬૧. ભાવરેણુ (પદ)	૮૪. મુક્તાલાનો પ્રેમસૂધન (પત્રો)
૧૯. જીવનપુણે (પત્રો)	૪૦. નિમિત (પદ)	૬૨. ભાવજસૂત્ર (પદ)	૮૫. સંતહદાય (પત્રો)
૨૦. જીવનપુણે (પત્રો)	૪૧. રાગદીષ (પદ)	૬૩. ભાવધૂષ (પત્રો)	૮૬. સેમન સ્થે સેમાધૂન (પત્રો)
૨૧. જીવનગાંગા (ગાધ-પદ)	૪૨. જીવનઅલ્લાદ (પદ)	૬૪. ભાવલાલ (પદ)	૮૭. ઉપરંત ઉપરંતનો પુસ્તક માથી
		૬૫. જીવનપુણે (પદ)	ધરેલાં ૧૫ સંકલની.
		૬૬. જીવનપુણે (પદ)	
		૬૭. જીવનતપ (પદ)	



મથ્યા વિના કશું પણ કંઈ જવનમાં ના જ મળતું છે,  
ગરજ રળવાની લીધેથી હદય મથવાનું ઊંઘું છે.

તમના જે ભભૂકેલી જીવનતાત્વ અનુભવવા,  
મને એણો ન દીધો છે, પડી રહેવા કઢી છાનો.

બહુ મથતાં, બહુ મથતાં જુદી જુદી રીત જીવનને  
-અનુભવવા મળ્યું, એ તો પ્રસાદી શી હરિની તે !

મથ્યા કેડે ઘણું ઘણું જ્યાં પછી આરામ કરવાને  
-સમય મળતો, મીઠો કેવો ! મધુરપ તેની ઓર જ છે !

‘જીવનમથામણ’, બી.આ., પૃ. ૬૦

-શ્રીમોટા